

दैनिक अवन्तिका

संस्थापक : स्व. श्री गोवर्धनलालजी मेहता | वर्ष 39 अंक 289 | इंदौर, रविवार 17 मई, 2026 | ज्येष्ठ शुक्ल 1 (अधिकमास) संवत् 2083 | पृष्ठ-12 मूल्य-4.00 | www.awantika.com

देश विदेश

पाकिस्तान आतंकवादियों को पनाह देना बंद करे: सेना प्रमुख

नई दिल्ली। सेना प्रमुख जनरल उफ़ेद द्विदी ने शनिवार को कहा कि अगर पाकिस्तान आतंकवादियों को पनाह देना और भारत के खिलाफ आतंकवाद फैलाना जारी रखता है, तो उसे खुद तय करना होगा कि वह भविष्य में दुनिया के नक्सो पर बना रहना चाहता है या इतिहास बनना चाहता है। दिल्ली के मानेकशां सेंटर में आयोजित सेना संवाद कार्यक्रम में उन्होंने ऑपरेशन सिंदूर जैसी स्थिति दोबारा बनने के सवाल पर यह बात कही। उन्होंने कहा कि पाकिस्तान को भारत विरोधी आतंकियों को शरण देना बंद करना होगा। ऑपरेशन सिंदूर की पहली वर्षगांठ पर भारतीय सेना ने कहा कि ऑपरेशन सिंदूर ने यह साफ संदेश दिया कि पाकिस्तान में कोई भी आतंकवादी ठिकाना सुरक्षित नहीं है।

ईरान पर अगले हफ्ते दोबारा हमले की तैयारी में अमेरिका

नेल अवीव। अमेरिका अगले हफ्ते ईरान पर दोबारा सैन्य हमले की तैयारी कर रहा है। न्यूयॉर्क टाइम्स की रिपोर्ट के मुताबिक, पेंटागन ने हमले के कई विकल्प तैयार किए हैं और अब अंतिम फैसला राष्ट्रपति डोनाल्ड ट्रम्प को लेना है। अमेरिकी रक्षा मंत्री पीट हेगसेथ ने कहा कि जरूरत पड़ने पर सैन्य कार्रवाई बढ़ाने की योजना तैयार है। अमेरिकी अधिकारियों के मुताबिक, हमले के विकल्पों में ईरान के सैन्य और इंफ्रास्ट्रक्चर ठिकानों पर बड़े हवाई हमले शामिल हैं। एक विकल्प अमेरिकी स्पेशल ऑपरेशन फोर्सज को जमीन पर उतारकर इस्फ़हान परमाणु साइट में दबे परमाणु सामग्री यानी एनरिकेड यूरेनियम तक पहुंचने का भी है।

पाकिस्तान में फिल्म

धुरंधर 2 नंबर-1 ट्रेडिंग फिल्म बनी



पाकिस्तानी क्रिएटर बोले- नेटफिलक्स पर 24 घंटे में 20 करोड़ व्यूज मिले, सर्वर क्रैश

मुंबई। रणवीर सिंह की फिल्म धुरंधर 2 के पाकिस्तान में नेटफिलक्स पर रिलीज होने के बाद प्लेटफॉर्म का सर्वर क्रैश हो गया और यह वहां नंबर-1 ट्रेडिंग मूवी बन गई। ऐसा दावा पाकिस्तानी कंटेंट क्रिएटर माविया उमर फारूकी ने किया। हालांकि, सर्वर क्रैश होने की आधिकारिक पुष्टि नहीं हुई है। फारूकी ने इंस्टाग्राम पेज पर एक वीडियो शेयर किया। वीडियो में उन्होंने कहा कि पाकिस्तान में लोग 15 मई रात 12 बजे फिल्म के रिलीज होने का इंतज़ार कर रहे थे और रिलीज होते ही बड़ी संख्या में लोगों ने एकसाथ फिल्म देखने की कोशिश की। वीडियो में उन्होंने यह भी कहा कि फिल्म को लेकर प्रोपेगंडा होने की ओलोचना के बावजूद पाकिस्तान में लोग इसे देखने के लिए उत्सुक थे। उनके मुताबिक, दर्शक यह जानना चाहते थे कि फिल्म कैसे बनाई गई है, रणवीर सिंह ने रोल को कैसे निभाया है और फिल्म में दिखाए गए व्यूरी (पाकिस्तान के कराची का इलाका) के घटनाक्रम कितने सही हैं। एक और वीडियो में फारूकी ने दावा किया कि धुरंधर 2 पाकिस्तान में नेटफिलक्स पर नंबर-1 पर ट्रेड कर रही है। माविया के मुताबिक, पिछले 24 घंटों में पाकिस्तान में करीब 20 करोड़ व्यूज आए हैं और यह देश की सबसे बड़ी ट्रेडिंग फिल्म बन गई। उन्होंने कहा कि पाकिस्तान में इससे पहले किसी फिल्म ने रिलीज के सिर्फ 24 घंटों में नंबर-1 पोजिशन हासिल नहीं की। हालांकि, 20 करोड़ व्यूज का मतलब यह नहीं है कि 20 करोड़ अलग-अलग लोगों ने फिल्म देखी। एक व्यक्ति जितनी बार फिल्म चलाएगा, उतनी बार व्यू कौंट बढ़ेगा।

मालदीव में इटली के पांच गोताखोरों की मौत

माले। मालदीव के वावु एटोल में इटली के 5 गोताखोरों की मौत हो गई। स्थानीय अधिकारियों ने इसे देश के इतिहास का सबसे बड़ा डाइविंग हादसा बताया है। सभी डाइवर्स 50 मीटर गहराई में मौजूद गुफाओं की खोज के लिए गए थे, लेकिन वापस नहीं लौटे। अब तक सिर्फ एक शव बरामद हुआ है। खराब मौसम और समुद्र की कठिन परिस्थितियों की वजह से रेस्क्यू ऑपरेशन में दिक्कत आ रही है। अधिकारियों के मुताबिक बाकी चार डाइवर्स के शव अब भी गुफा के अंदर होने की आशंका है। सर्व ऑपरेशन शनिवार को फिर शुरू किया जाएगा। मालदीव सरकार ने मृतकों की पहचान मोनिका मोटेफाल्कोने, जोर्जिया सोमाकाल, फेडेरिको गुआल्लिपरी, म्यूरियल ओड्रेनिनो और जियानलुका बेनेडिक्ती के रूप में की है।

पाकिस्तान में पेट्रोल और डीजल 5 रुपए सस्ता हुआ

इस्लामाबाद। पाकिस्तान सरकार ने पेट्रोल और डीजल की कीमतों में 5 रुपए लीटर (पाकिस्तानी रुपया) की कटौती की है। इसके बाद अब पाकिस्तान में पेट्रोल की कीमत 409.78 रुपए प्रति लीटर और हाई-स्पीड डीजल की कीमत 409.58 रुपए प्रति लीटर पर आ गई है। नई कीमतें 16 मई से लागू हो गई हैं। हाल के दिनों में लगातार बढ़ती कीमतों के बाद इस कमी से मध्यम और निम्न-मध्यम वर्ग के बजट को थोड़ा सहारा मिलने की उम्मीद है, क्योंकि पेट्रोल का सीधा असर मोटरसाइकिल, रिक्शा और छोटी गाड़ियों पर पड़ता है। पाकिस्तान सरकार पिछले कुछ समय से हर हफ्ते शुक्रवार रात को पेट्रोलियम कीमतों की समीक्षा कर रही है। दरअसल, 28 फरवरी से अमेरिका और ईरान के बीच शुरू हुए युद्ध (जिफहाल यमा हुआ है) के बाद से ही पाकिस्तान में ईंधन संकट है।

प्रदेश सरकार खजाना भरने के लिए पेट्रोल पर 30, डीजल पर 19 प्रतिशत तक टैक्स वसूल रही

अन्य राज्यों की अपेक्षा मप्र में पेट्रोल 14 और डीजल 5 रु. ज्यादा महंगा

प्रदेश में पिछले 5 साल में पेट्रोल और डीजल की कीमतें राष्ट्रीय औसत से ज्यादा बढ़ी है

दैनिक अवन्तिका ▶▶ भोपाल

हाल ही में पेट्रोलियम कंपनियों ने 3-3 रुपए प्रति लीटर पेट्रोल और डीजल की कीमतों में इजाफा किया है। इसके पीछे तर्क दिया जा रहा है कि कंपनियों को तगड़ा घाटा उठाना पड़ रहा है। इस दर वृद्धि का असर मध्यप्रदेश में देश के अन्य राज्यों से ज्यादा हुआ है। देश के अन्य राज्यों की अपेक्षा मप्र में पेट्रोल 14 रु., डीजल 5 रु. ज्यादा महंगा है। अमेरिका-ईरान जंग के बाद वैश्विक मार्केट में क्रूड की कीमतें आसमान छू रही हैं। करीब तीन महीने से पश्चिम एशिया में जंग के कारण होर्मुज स्ट्रेट से आवागमन प्रभावित होने के कारण ईंधन संकट बढ़ता जा रहा है। इससे दुनिया के अन्य देशों के साथ भारत भी अछूता नहीं है।

सर्वाधिक दर मध्यप्रदेश में

राज्यों में पेट्रोल और डीजल की कीमतें देखें तो सबसे ज्यादा दरें मप्र में हैं। आंकड़ों की माने तो मप्र में अन्य राज्यों के मुकाबले पेट्रोल-डीजल के रेट 2 से 14 रुपए तक ज्यादा हैं। राजस्थान में पेट्रोल-डीजल 2 रुपए तक सस्ता है। छत्तीसगढ़ में पेट्रोल की कीमतें 8 रुपए तक कम हैं। उत्तर प्रदेश में पेट्रोल 14 और डीजल 5 रुपए प्रति लीटर तक कम कीमत पर मिल रहा है। गुजरात में पेट्रोल 13 और डीजल 3 रुपए तक सस्ता है। वहीं, महाराष्ट्र में पेट्रोल के रेट 4 से 5 रुपए तक कम हैं।

प्रदेश में यह कीमतें 3.50 रुपए तक बढ़ी है। पाटुण-मंडला में पेट्रोल सबसे महंगा है। रेट 111.29 रुपए प्रति लीटर तक है। वहीं, मैहर, अलीराजपुर और अनूपपुर में डीजल 96.50 रुपए लीटर तक पहुंच गया है।

मप्र में सबसे ज्यादा बर्षों महंगा है पेट्रोल-डीजल- मध्य प्रदेश पेट्रोल पंप डीलर्स एसोसिएशन के मुताबिक, मप्र में वैट ज्यादा है। यहां पेट्रोल पर 30 और डीजल पर 19 प्रतिशत तक टैक्स वसूला जा रहा है। जहां तक उत्तर प्रदेश की है तो वहां पेट्रोल पर 22 और डीजल पर 12 प्रतिशत ही वैट है। यानी, 10 से 11 प्रतिशत का अंतर आ रहा है। इस तरह महाराष्ट्र, गुजरात, छत्तीसगढ़ और राजस्थान में भी टैक्स कम है। इस वजह से प्रदेश में सरकार को राजस्व का नुकसान हो रहा है, जबकि पेट्रोल पंप भी वीरान है। खासकर उप्र से कनेक्ट होने वाले सागर, निवाड़ी, टीकमगढ़, छतरपुर, पन्ना, सतना, मैहर, मऊगंज, रीवा, सिंगरौली, अशोकनगर में ज्यादा असर है।

आलम यह है कि मध्य प्रदेश में पिछले 5 साल में पेट्रोल और डीजल की कीमतें राष्ट्रीय औसत से ज्यादा बढ़ी हैं। 9 महीने पहले लोकसभा में प्रस्तुत रिपोर्ट में ये जानकारी दी गई थी। अब फिर से दाम में बढ़ोतरी की गई है।


नेशनल हाईवे आगरा-मुंबई राष्ट्रीय राजमार्ग पर इन्दौर से ग्वालियर जा रही यात्री बस में लगी आग

चार साल के बच्चे की आग की चपेट में आने से मौत

पिता और यात्रियों ने लगाएं बस मालिक और चालक पर लापरवाही के आरोप

दैनिक अवन्तिका ▶▶ शाजापुर

शाजापुर जिला मुख्यालय से 20 किलोमीटर दूर नेशनल हाईवे पर स्थित एक निजी होटल पर चाय-नाश्ते के लिए खड़ी हुई इन्दौर से ग्वालियर जा रही यात्री बस इंटरसिटी एक्सप्रेस में शॉर्ट सर्किट के चलते आग लग गई। आग लगने से बस में सवार एक चार वर्षीय बच्चे की जलने से मौत हो गई। आग लगते ही बस में अफरातफरी मच गई, जिसके चलते शिवपुरी निवासी अन्य पिता अभिषेक जैन बस में ही रह गया। दो घंटे की कड़ी मशक्कत के बाद अन्य को सीट के नीचे से जली हुई अवस्था में निकाला गया। जलने से अन्य का कंकाल रह गया। बस में से निकालने के बाद बच्चे के शव को जिला अस्पताल शाजापुर भेजा गया। शनिवार को पीएम के बाद शव परिवर्जनों को सौंपा।



बस में सवार यात्रियों को स्थानीय लोगों की मदद से खिड़की तोड़कर सुरक्षित बाहर निकाल लिया गया। बस में आपातकालीन गेट भी नहीं था, इसके अलावा बस में

अग्निशमन यंत्र की भी कोई व्यवस्था नहीं थी। बस चालक और क्लिबर मॉके से फरार हो गए। घटना की जानकारी लगते ही तराना और मकसी थाने का पुलिस बल मौके पर पहुंचा। मकसी, तराना और शाजापुर के पांच फायर ब्रिगेड ने आग पर काबू पाया। बस में सवार अधिकांश यात्रियों का सामान जलकर खाक हो गया। तराना टी आई रामचरण भदौरिया ने बताया इंटरसिटी

बेटे को पिता नहीं बचा सका

बेटे को बस में दूढ़ रहे पिता अभिषेक जैन ने लाखों रुपए के किसी यात्री के पड़े हुए गहनों को तराना टीआई को सौंपा। बेटे को पिता नहीं बचा सका लेकिन उसने लाखों रुपए के जेवर बस में से मिलने पर पुलिस को दिए, इसके अलावा कई यात्रियों की जान भी बचाई। चलती बस में यदि आगजनी की घटना होती तो कई लोगों की जान जा सकती थी।

एक्सप्रेस एमपी-07 जेएल 9090 जो कि इन्दौर से ग्वालियर जा रही थी, इसी बीच होटल जैन पथ पर रूकी। होटल पर बस में अचानक आग लग गई। इसमें सवार एक चार वर्षीय बच्चे की मौत हो गई, बाकी सभी यात्रियों को सुरक्षित निकाल लिया गया। बच्चे के शव को पीएम के लिए जिला अस्पताल शाजापुर भेजा गया। जांच के पश्चात इस मामले में कार्रवाई की जाएगी।

ट्रम्प के बाद अब पुतिन अगले हफ्ते बीजिंग जाएंगे

एजेंसी ▶▶ बीजिंग

अमेरिकी राष्ट्रपति डोनाल्ड ट्रम्प के चीन दौरे के बाद अब रूस के राष्ट्रपति व्लादिमीर पुतिन भी वहां जाएंगे। दोनों देशों ने इसकी पुष्टि कर दी है। साउथ चाइना मॉनिंग पोस्ट के मुताबिक पुतिन 19 से 20 मई के बीच बीजिंग में रहेंगे। वे चीनी राष्ट्रपति शी जिनिपिंग के ज्योते पर वहां जा रहे हैं। यह इस साल पुतिन की पहली विदेश यात्रा होगी। वहां पर वे चीनी राष्ट्रपति से यूक्रेन जंग खत्म करने और परमाणु हथियार नियंत्रण समझौते को लेकर बातचीत कर सकेंगे हैं। इसके अलावा वे चीन के प्रधानमंत्री ली कियंग से अलग मुलाकात करेंगे।

मोदी बोले- ये दुनिया के लिए आपदाओं का दशक

नहीं बदले तो गरीबी के दलदल में फंसेंगे

एजेंसी ▶▶ द हेग

प्रधानमंत्री नरेंद्र मोदी के नीदरलैंड दौरे पर हैं। उन्होंने द हेग में भारतीय समुदाय को संबोधित करते हुए दुनिया के मौजूदा हालात पर चिंता जताई। मोदी ने कहा कि आज मानवता के सामने कई बड़ी चुनौतियां हैं। ये दशक आपदाओं का दशक बन गया है। दुनिया पहले



कोरोना, फिर युद्ध और अब ऊर्जा संकट से जूझ रही है। अगर हालात नहीं बदले तो बीते कई दशकों के

दैनिक अवन्तिका ▶▶ नलखड़ा

दैनिक अवन्तिका द्वारा चलाए जा रहे अभियान के तहत दिगंबर जैन समाज के युवाओं द्वारा गर्मी में मूक बधिर पशु पक्षियों की सेवा की जा रही है। इसके लिए सभी युवा बाइक पर चारा एवं हरी घास रखकर जहां भी गाय मिल जाती है, वहां गाय को चारा खिलाया जाता है। वहीं कुत्तों को भी बिरिस्टा एवं रोटियां भी खिलाई जा रही है।

जीव दया समूह का किया गठन-

दिगंबर जैन समाज के युवाओं द्वारा मूकबधिर पशु पक्षियों की सेवा करने के लिए जीव दया टीम का गठन किया गया। उक्त टीम का उद्देश्य रचनात्मक कार्य करना है। जीव दया टीम गठन के बाद ही टीम के युवाओं द्वारा पशु महाराष्ट्र के कुछ हिस्सों में दरें सबसे अधिक हैं। मूल्य निर्धारण: अंतरराष्ट्रीय बाजार में कच्चे तेल की कीमतों, स्थानीय वैट और फ्रेट चार्जस के कारण दरों में राज्य-दर-राज्य अंतर होता है।

दिवंगंबर जैन समाज के युवाओं द्वारा पशु पक्षियों की सेवा के लिए प्रतिदिन सक्रो में पानी भरकर अपने मकान की गैलरी व छत पर सक्रो रखने का निवेदन भी किया गया।

एनसीबी ने 182 करोड़ की कैप्टागॉन ड्रग जब्त की, शाह बोले- यह जिहादी ड्रग

एजेंसी ▶▶ नई दिल्ली

केंद्रीय गृह मंत्रालय ने बताया कि नारकोटिक्स कंट्रोल ब्यूरो ने कैप्टागॉन की तस्करी में शामिल एक अंतरराष्ट्रीय ड्रग सिंडिकेट का भंडाफोड़ किया है। इस गिरोह से लगभग 227.7 किलोग्राम कैप्टागॉन जव्त किया गया है। जिसे जिहादी ड्रग भी कहते हैं, इसकी कीमत 182 करोड़ रुपए है। गृह मंत्री अमित शाह ने एक्स पर एक पोस्ट में कैप्टागॉन

की पहली खेप जव्त करने के लिए एजेंसी की सराहना की। शाह ने कहा कि मोदी सरकार ने नशामुक्त भारत बनाने का संकल्प लिया है। कैप्टागॉन एक आम नाम है जो फेनेथिलिन से जुड़ा है। यह 1960 के दशक में बनाया गया एक सिंथेटिक रिस्मूलेट (उत्तेजक) है। इसका गलत इस्तेमाल और तस्करी पश्चिम एशिया के कुछ हिस्सों में एक्टिविस्ट और कामिन्सकट जॉन के नेटवर्क से जुड़ी है।

भारत में इस साल सामान्य से कम बारिश का अनुमान

सूखा और भीषण गर्मी पड़ने की आशंका

सुपर अल नीनो के मई-जुलाई के दौरान दस्तक देने की संभावना

एजेंसी ▶▶ नई दिल्ली

भारत में इस साल सामान्य से कम बारिश के अनुमान के बीच सुपर अल-नीनो भी एक्टिव हो सकता है। अमेरिकी मौसम एजेंसी नेशनल ओशनिक एंड एटमोस्फेरिक एडमिनिस्ट्रेशन (नोआ) के अनुसार यह मई-जुलाई के दौरान ही दस्तक दे सकता है।



नोआ ने बताया कि प्रशांत महासागर का तापमान इस बार मई में सामान्य से 0.5 डिग्री सेल्सियस ज्यादा है। यह गर्मी की स्थिति इस बार पूरे मानसून सीजन के दौरान बनी रह सकती है। पिछले महीने जारी अनुमान में यह संभावना 61% थी, जो अब बढ़कर 82% हो गई है।

भारतीय मौसम विभाग के चीफ म्यूल्जय महापात्र ने बताया कि इसका सीधा असर मानसून की बारिश पर पड़ेगा। इससे देश में सूखे का खतरा और ज्यादा बढ़ जाएगा। अल नीनो के कारण समुद्र का पानी असामान्य रूप से गर्म हो जाता है, जिसके साथ हवा के पैटर्न में भी बदलाव आता है। इसके असर से दुनियाभर में बारिश का चक्र बिगड़ जाता है। कहीं भयंकर सूखा तो कहीं मूसलाधार बारिश और बाढ़ आती है।

भारत के कौन से इलाके सबसे ज्यादा जोखिम में

- उत्तर, पश्चिम और मध्य भारत के हिस्सों में सूखे जैसी स्थिति बनने का सबसे ज्यादा खतरा है, जिससे लंबे सूखे और कृषि नुकसान की आशंका बढ़ सकती है।
- पंजाब, हरियाणा और राजस्थान अगस्त-सितंबर के दौरान सबसे संवेदनशील राज्यों में माने जा रहे हैं। वहीं मध्य और पश्चिम भारत में जहां अच्छी बारिश होती है वहां भी सामान्य से कम बारिश की संभावना है।
- मध्य प्रदेश में इंदौर, उज्जैन, ग्वालियर, चंबल, जबलपुर, रीवा, शहडोल, सागर और नर्मदापुरम संभागों में सामान्य से कम बारिश होने का अनुमान है।
- हालांकि लद्दाख, राजस्थान के कुछ हिस्से, तेलंगाना, साथ ही उत्तर भारत के कुछ हिस्सों में इसका असर कम होगा।

अल-नीनो की संभावना 82% बढ़ी, दुनिया पर असर

नोआ के नए अपडेट के मुताबिक इस साल मई से जुलाई के दौरान सुपर अल नीनो डेवलप होने की 82% संभावना है। इसके सटियों (दिसंबर 2026 से फरवरी 2027) तक जारी रहने की 96% आशंका है। जबकि, इसके स्ट्रॉन या वेरी स्ट्रॉन रहने की

करीब 67% आशंका है। इससे, कमजोर मानसून, सूखे और हीटवेव की आशंका अब ज्यादा हो गई है। भारत और दक्षिण-पूर्व एशिया में बारिश कम होती है। भीषण गर्मी पड़ती है। इंडोनेशिया, उत्तरी ऑस्ट्रेलिया में नमी खत्म होने से सूखा पड़ता है और जंगलों में आग का खतरा बढ़ जाता है। मध्य प्रशांत क्षेत्र में समुद्र का तापमान बढ़ने से भारी बारिश और चक्रवात की स्थिति बनती है।

JIM CORBETT'S FIRST RERA-APPROVED RESIDENCES

CORBETT COUNTY

WHERE NATURE MEETS MODERN LIVING

MANAGED BY
BW Best Western.
Hotels & Resorts

VILLAS STARTING AT
₹1.40Cr
ONWARDS

Fully Furnished Amenities
Jacuzzi Club House
Lake and 50+ More

NATURE AT YOUR DOORSTEP SCENIC MOUNTAIN VIEWS RERA-APPROVED & SECURE INVESTMENT BAL PARAQ, NAINITAL, UTTARAKHAND

Book Now- +91 85950 07767



साहब का जेल न जाकर अस्पताल जाना

मामला साहब का था तो आदेश के बाद भी जेल न जाकर साहब अस्पताल ही गए। अपने घर में अपने हिस्सा किताब से सब कुछ हो गया और जमानत भी। साहब ने डिग्री के बावजूद सर्जरी ऐसी की कि गरीब ने बेटी खो दी। बेटी बचाओं का नारा हल्का हो गया। साहब को कोई फर्क नहीं पड़ा। अस्पताल में रात बीती और उसके बाद दूसरे दिन सब कुछ वहीं जो वे चाहते थे। ऐसा लगा मानों किसी मुन्बईया फिल्म की पटकथा से मिलती जुलती कहानी चल रही हो। जिम्मेदारों के पास इस बात का जवाब नहीं था कि आखिर साहब को मर्ज क्या था जो इतनी तिमरदारी की गई। साहब के मर्ज का इलाज बड़ी अदालत ने हाल ही में किया है। महापंडित रावण का ससुराल कहे जाने वाले जिले के एक कर्मचारी ने अच्छा खासा काम कर दिया था। साहब के साथ ही उसने तमाम जिम्मेदारों को सामने कर दिया था। गरीब की हलाकत से साहब बचने की जुगत लगा रहे थे और इसी दरमियान गरीब की बेटी की शय्य क्रिया में सब कुछ हो गया। साहब इसी विभाग के बड़े प्रशासकीय अफसर हैं और प्रेक्टिस नहीं करने का विभाग से अलग से भत्ता लेते हैं। उसके बाद भी प्रेक्टिस जारी थी। नैतिकता का तो जनाजा ही उठ चुका है। खुसूर-फुसूर है कि बेटी खोने वाले परिवार की हिम्मत थी उन्होंने पूरे मामले पर लडकर कम से कम मामले को न्यायालय तक पहुंचा दिया। अन्वया यहाँ तक भी मामला आना बहुत मुश्किल था। जिस तरह से मामला जेल की बजाय अस्पताल की तरफ साहब को ले गया उसे देखकर और जानकर तो यह साफ कहा जा सकता है कि गरीब ने बेटी खोकर भी अपनी लड़ाई लड़ी लेकिन नैतिकता की दुहाई देने वाले शपथ लेकर डिफेंस करने वाले उस पर अडिग नहीं रह पाए। एक गरीब मुतक बेटी को न्याय दिलाने के लिए लड़ रहा है और उसका साथ देना तो दूर नैतिकता से अपने काम को अंजाम तक नही दे पाए। घुटाना पेट की तरफ ही मुड़ता है यह साबित कर दिया गया।

न्यूज कॉलम

खेलो इंडिया की तैयारियों को लेकर जंप रोप खिलाड़ियों ने की खेल मंत्री से मुलाकात

उज्जैन। आगामी 'खेलो इंडिया' कार्यक्रम की तैयारियों और विभिन्न खेल योजनाओं को लेकर मध्य प्रदेश के जंप रोप खिलाड़ियों ने भोपाल में खेल मंत्री विशवास सारंग से उनके निजी आवास पर विशेष मुलाकात की। इस दौरान खिलाड़ियों के विकास, उन्हें नए अवसर प्रदान करने और खेलों को नई दिशा देने के लिए एक विस्तृत रूपरेखा तैयार की गई। यह महत्वपूर्ण बैठक मध्य प्रदेश जंप रोप एसोसिएशन के अध्यक्ष एवं हिंदुस्तान समाचार के डायरेक्टर कमलकांत वशिष्ठ, मध्य प्रदेश सीईओ अबरार अहमद शेख और सचिव मुकुंद झाला के संयुक्त तत्वाधान में संपन्न हुई। बैठक में खेल गतिविधियों के विस्तार और नई प्रतिभाओं को अवसर प्रदान करने पर सकारात्मक चर्चा हुई, जो खिलाड़ियों के लिए बेहद प्रेरणादायक साबित हुई। मुलाकात के दौरान खेल विभाग के कई उच्चाधिकारियों की मौजूदगी में खिलाड़ियों ने जंप रोप खेल का उत्कृष्ट प्रदर्शन भी किया।

ई-वाहनों से निरीक्षण कर दिया ईंधन बचत का संदेश

महापौर मुकेश टटवाल ने ई-रिक्शा में किया शहर का निरीक्षण, निगम आयुक्त अभिलाष मिश्रा इलेक्ट्रिक वाहन से पहुंचे मार्ग चौड़ीकरण कार्य देखने

पेट्रोल-डीजल के मितव्ययी उपयोग एवं पर्यावरण संरक्षण को बढ़ावा देने के उद्देश्य एवं वैश्विक संकट के चलते पीएम नरेंद्र मोदी एवं मंत्र के सीएम मोहन यादव के आह्वान पर नगर पालिक निगम द्वारा शुक्रवार को विशेष पहल की गई। इस दौरान महापौर मुकेश टटवाल एवं निगम आयुक्त अभिलाष मिश्रा ने इलेक्ट्रिक वाहनों का उपयोग करते हुए निरीक्षण कर आमजन को सकारात्मक संदेश दिया। महापौर मुकेश टटवाल ई-रिक्शा में सवार होकर शहर के विभिन्न क्षेत्रों के निरीक्षण पर निकले। निरीक्षण के दौरान नागरिकों द्वारा बताई गई समस्याओं को उन्होंने गंभीरता से सुना तथा वायरलेस सेट के माध्यम से कंट्रोल रूम पर संबंधित शिकायतें दर्ज करवाकर त्वरित निराकरण के निर्देश दिए। महापौर टटवाल ने शहरवासियों,

मिलावटी हल्दी में जहरीला रंग मेटानिल येलो मिलाया जा रहा

हल्दी इस्तेमाल करने से पहले सतर्क हो जाएं

दैनिक अवन्तिका ► उज्जैन

पवित्र माने जाने वाली हल्दी भी अब मिलावटखोरों के निशाने पर आ गई है। इसमें भी मिलावट का जहर समा गया है। शादी विवाह में शरीर पर लगाई जाने वाली हल्दी के उपयोग से अब तक चार से अधिक दुल्हा-दुल्हन को अस्पताल का रास्ता देखना पड़ा है। बकौल सोलमएचओ एवं पदेन उप संचालक डॉ. अशोक पटेल पास के जिलों के मामले जानकारी में सामने आते ही खाद्य प्रसाधन विभाग के निरीक्षकों को जांच के आदेश दिए गए हैं।

यू तो हल्दी का उपयोग खाद्य में किया जाता है लेकिन विवाह आदि में इसका उपयोग शरीर पर लगाने के लिए भी होता है। इसकी मान्यता पवित्रता के रूप में है। जिस हल्दी को लोग शुद्धता और परंपरा का प्रतीक मानते हैं, उसी में जहरीले केमिकल मिलाकर बाजार में खुलेआम बेचा जा रहा है। खाद्य विभाग की लापरवाही अब सीधे लोगों की जिंदगी एवं शरीर की चमड़ी को बेरंग और मर्ज दे रही है।

शादी विवाह में हल्दी का उपयोग करने से पहले जांच जरूर करें



जिले में जांच के निर्देश

मुख्य चिकित्सा एवं स्वास्थ्य अधिकारी एवं पदेन उपसंचालक खाद्य प्रशासन डॉ. अशोक कुमार पटेल के अनुसार मिलावट के मामलों को लेकर खाद्य प्रशासन के निरीक्षकों को बाजार में हल्दी के सैंपल कलेक्शन के लिए कहा गया है। उज्जैन में ऐसा मामला अब तक सामने नहीं आया है। निजी चर्म रोग विशेषज्ञों के सामने ऐसा मामला आया हो तो उसकी जानकारी हम तक नही पहुंची है। फिर भी आमजन हल्दी का उपयोग करने के पूर्व पूरी सतर्कता बरते तो और ज्यादा बेहतर होगा। चिकित्सकों ने लोगों से अपील की है कि शादी-विवाह में उपयोग होने वाली हल्दी और अन्य सामग्री विश्वसनीय स्थान से ही खरीदे और किसी भी एलर्जी के लक्षण दिखाई देने पर तुरंत अस्पताल पहुंचकर उपचार लें।

जहरीला रंग मेटानिल येलो का उपयोग

मिलावटी हल्दी का ऐसा खतरनाक खेल सामने आया है जिसने शादी वाले घरों की खुशियां मातम में बदल दी हैं। खरगोन में हल्दी लगाने के बाद एक दुल्हन की मौत हो गई, जबकि इंदौर के एमवाय अस्पताल में चार दुल्हा-दुल्हनों को गंभीर हालत में भर्ती करना पड़ा। डॉक्टरों का कहना है कि मिलावटी हल्दी में जहरीला रंग मेटानिल येलो मिलाया गया था, जिसने शरीर में खतरनाक एलर्जी रिएक्शन पैदा कर दिया।

चार् अन्य मरीज, एक वेंटिलेटर पर

इंदौर के एमवाय अस्पताल में हाल ही में ऐसे चार मरीज भर्ती हुए, जिनकी हालत हल्दी लगाने के बाद अचानक बिगड़ गई। इनमें एक मरीज की स्थिति इतनी गंभीर हो गई कि उसे वेंटिलेटर पर रखना पड़ा। डॉक्टरों के अनुसार मरीजों में सांस फूलना, चेहरे पर सूजन, होंठ फूलना, त्वचा पर लाल चकत्ते, बचैनी और कमजोरी जैसे गंभीर लक्षण दिखाई दिए। प्रारंभिक जांच में सामने आया कि हल्दी में मिलाए गए जहरीले रंग मेटानिल येलो के कारण यह एलर्जी रिएक्शन हुआ।

मंडप से पहले दुल्हन की अर्घी उठी

खरगोन जिले के टेकड़ी गांव की 22 वर्षीय राखी की शादी ग्राम खामखेड़ा में तय हुई थी। परिवार शादी की तैयारियों में जुटा था। 26 अप्रैल को बारात आने वाली थी और घर में खुशियों का माहौल था। 22 अप्रैल को हुई हल्दी की रस्म के कुछ घंटे बाद ही सबकुछ बदल गया। परिवार के मुताबिक रस्म के दौरान बाजार से खरीदी गई हल्दी राखी को लगाई गई थी। रात होते-होते उसकी तबीयत अचानक बिगड़ने लगी। गले में तेज जलन, सांस लेने में तकलीफ, चेहरे और हाथों में सूजन तथा पूरे शरीर पर लाल चकत्ते उभर आए। परिवार घबराकर उसे जिला अस्पताल लेकर पहुंचा, जहां हालत गंभीर होने पर आईसीयू में भर्ती किया गया। स्थिति लगातार बिगड़ती देख डॉक्टरों ने उसे इंदौर के शासकीय एमवाय अस्पताल रफर कर दिया। यहां एक्स-रे, ईसीजी सहित कई जांचें हुईं, लेकिन गले की सूजन और एलर्जी बढ़ती चली गई। परिवार उसे निजी अस्पताल भी लेकर गया, लेकिन भारी खर्च के कारण दोबारा एमवाय लौटने का निर्णय लिया। इसी दौरान रास्ते में ही राखी ने दम तोड़ दिया। जिस दिन घर में मंडप की रस्म होनी थी, उसी दिन गांव में बेटी की अर्घी उठी।

13 साल बाद विशेष संयोग में शनि जयंती और अमावस्या

आज शिप्रा नदी पर फव्वारों से होगा स्नान, 24 घंटे तक अर्पित होगा तेल

दैनिक अवन्तिका ► उज्जैन

शनिवार को 13 साल बाद एक विशेष संयोग में शनि जयंती और शनिचरी अमावस्या दोनों एक ही दिन मनाई जाएंगी। इस पर्व को लेकर त्रिवेणी स्थित शनि मंदिर में बड़ी संख्या में श्रद्धालुओं के पहुंचने की संभावना है। मान्यता है कि यहाँ तेल चढ़ाने से शनि दोष, साढ़ेसाती और दैव्या से मुक्ति मिलती है। आज ज्येष्ठ अमावस्या के दिन उज्जैन में शनिचरी अमावस्या का विशेष महासंयोग बन रहा है। शनि जयंती और शनिचरी अमावस्या एक साथ होने पर शनि मंदिरों में विशेष अनुष्ठान किए जाएंगे। मंदिर में पंचामृत पूजन, 56 भोग और पुष्प व विद्युत सज्जा की जाएगी।

महंत राकेश बैरागी के अनुसार शनि मंदिर में 24 घंटे तक तेल अर्पित किया जाएगा। देशभर से आने वाले श्रद्धालु दर्शन, तप और स्नान के लिए पहुंचेंगे। भक्त सबसे पहले शिप्रा नदी में स्नान करेंगे और फिर मंदिर में पूजन-अर्चन करेंगे। इस दौरान वे अपने साथ ताल एल, नारियल, काला कपड़ा और काला तिल अर्पित कर दान-पुण्य करेंगे।



त्रिवेणी घाट पर फव्वारों से स्नान

त्रिवेणी घाट स्थित प्राचीन नवग्रह शनि मंदिर में लाखों श्रद्धालु शिप्रा स्नान और शनिदेव के दर्शन के लिए चुटेंगे। श्रद्धालु देर रात से ही मंदिर पहुंचने लगेंगे। तड़के शिप्रा नदी के त्रिवेणी घाट पर फव्वारों से स्नान करने के बाद वे अपने कपड़े और जूते-चप्पल वान कर मंदिर में प्रवेश करेंगे। भक्त शनिदेव को तेल, तिल, काला कपड़ा, लोहा और नमक अर्पित करेंगे। भीड़ को देखते हुए पुलिस, होमगार्ड और रफ़्तारकी टीमें तैनात की गई हैं।

श्रमिकों के लिए औजार दान अभियान

शनि जयंती और शनिचरी अमावस्या के अवसर पर उज्जैन के फ्रीगंज क्षेत्र स्थित घास मंडी चौराहा पर जल्दतरमद श्रमिकों के लिए विशेष सेवा कार्यक्रम आयोजित किया जाएगा। कृष्णा गुरुजी द्वारा श्रम सेवा और औजार वितरण अभियान के तहत तैली, फावड़ा, तगारी, खुपड़ी सहित आवश्यक श्रम उपकरण दान किए जाएंगे। उन्होंने बताया कि शनिचरी अमावस्या देव कर्म, श्रम, न्याय और सेवा का प्रतीक है। इस दिन कर्मशील वर्ग की सहायता करना आध्यात्मिक साधना के साथ-साथ सामाजिक उत्तरदायित्व का भी श्रेष्ठ उदाहरण है।

जलसंकट से रहवासी परेशान निगम आयुक्त अधिकारियों के साथ प्रातः 6 बजे निरीक्षण पहुंचे

दैनिक अवन्तिका ► उज्जैन

गर्मी बढ़ने के साथ शहर में जल संकट गहराने लगा है। नागझिरी क्षेत्र के न्यू इंदिरानगर कॉम्प्लेक्स वाली गली में करीब 25 परिवार पिछले कई दिनों से पानी की गंभीर समस्या से जूझ रहे हैं। रहवासियों का आरोप है कि शिकायतों के बाद पीएचई अधिकारियों ने 8 दिन में नए कनेक्शन और समस्या समाधान का आश्वासन दिया था, लेकिन 16 दिन से ज्यादा समय गुजरने के बाद भी काम शुरू नहीं हुआ। इससे नाराज महिलाएँ गुरुवार सुबह पीएचई की पानी की टंकी स्थित ऑफिस पहुंचीं और अधिकारियों को ज्ञापन सौंपा। महिलाओं ने चेतावनी दी कि यदि इस बार भी सिर्फ आश्वासन मिला और काम शुरू नहीं हुआ तो वे सीधे कलेक्टर कार्यालय पहुंचकर शिकायत करेंगी। फिलहाल पीएचई अधिकारियों ने फिर से 8 दिन में नए कनेक्शन का काम शुरू करने का भरोसा दिया है। रहवासियों के मुताबिक क्षेत्र में पूरे साल साफ पानी की समस्या बनी रहती है, लेकिन गर्मी में हालात और बिगड़ जाते हैं। वर्तमान में कई घरों के नलों में पानी आना पूरी तरह बंद हो चुका है। मजबूरी में महिलाएँ कम्युनिटी हॉल के सामने लगे हैंडपंप से पानी भरकर ला रही हैं, जबकि कई परिवार पीने के पानी के लिए पैसे खर्च कर पानी खरीदने को मजबूर हैं। स्थानीय लोगों ने बताया कि कम्युनिटी हॉल में इन दिनों शादियाँ होने के कारण वहाँ से पानी भरना भी मुश्किल हो रहा है। रहवासियों के अनुसार उनके घरों में सालों पहले नल कनेक्शन दिए थे, लेकिन जल प्रदाय के समय पर्याप्त प्रेशर नहीं बन पाता।

लोटी स्कूल तिराहे से हनुमान नाका तक मार्ग का सौंदर्यीकरण करते हुए आदर्श मार्ग के रूप में विकसित करें

दैनिक अवन्तिका ► उज्जैन

लोटी स्कूल तिराहे से होते हुए हनुमान नाका चौराहा तक सौंदर्यीकरण कार्य करते हुए एक आदर्श मार्ग के रूप में विकसित किया जाए उक्त मार्ग सिंहस्थ महापर्व अंतर्गत महत्वपूर्ण मार्ग है नीलगंगा से साधु संतों की पेशवाई प्रारंभ होते हुए इसी मार्ग से निकलती है इसलिए संपूर्ण मार्ग पर सौंदर्यीकरण किया जाए उक्त निर्देश निगम आयुक्त अभिलाष मिश्रा द्वारा शुक्रवार को प्रातः 6 बजे निगम अधिकारियों के साथ संपूर्ण मार्ग पर पैदल भ्रमण करते हुए अधिकारियों को दिए।

निरीक्षण के दौरान आयुक्त द्वारा निगम अधिकारियों को निर्देशित किया कि संपूर्ण मार्ग पर जो दीवारें हैं उन पर सुंदर चित्रकारी करते हुए स्वच्छता के स्लोगन लिखे जाए, रैलिंग एवं डिवाइडर की सफाई रंगाई, पुताई, मार्ग पर जो अवैध अतिक्रमण एवं गुमटिया रखी हुई है, उन्हें हटाने

हेल्पर एवं आईसीटी टीम के मेंबर को निर्देशित किया कि कचरा गीला एवं सूखा अलग-अलग ही संग्रहित किया जाए साथ ही रहवासियों को भी समझाशा दी जाए कि 2 डस्टबिन रखते हुए कचरा अलग-अलग दें हेल्पर का काम सिर्फ गाड़ी में बैठना नहीं बल्कि कचरे को मॉनिटरिंग करना है। निरीक्षण के दौरान अपर आयुक्त पवन कुमार सिंह, उपायुक्त योगेंद्र सिंह पटेल, संजेश गुप्ता, जोनल अधिकारी मनोज राजवानी, स्वास्थ्य अधिकारी आनंद विजय सिंह राठौड़, सब इंजीनियर सचिन जायसवाल, स्वच्छता निरीक्षक मनीष पांडे एवं दुरोगा उपस्थित रहे।



पार्श्वदों एवं जनप्रतिनिधियों से अपील करते हुए कहा कि सप्ताह में कम से कम एक दिन निजी वाहनों का उपयोग नहीं करें तथा पेट्रोल-डीजल की खपत कम करने के लिए ई-रिक्शा, साइकिल एवं अन्य इलेक्ट्रिक वाहनों का उपयोग करें। उन्होंने कहा कि यह पहल पर्यावरण संरक्षण के साथ-साथ ईंधन बचत में भी महत्वपूर्ण भूमिका निभाएगी। इसी क्रम में एमआईसी सदस्य एवं नगर निगम अधिकारी भी साइकिल, ई-रिक्शा एवं इलेक्ट्रिक वाहनों के माध्यम से अपने कार्यस्थलों तक पहुंचें। वहीं निगम आयुक्त अभिलाष मिश्रा इलेक्ट्रिक वाहन से हनुमान नाका से हरिफाटक ब्रिज तक चल रहे मार्ग चौड़ीकरण कार्यों का निरीक्षण करने पहुंचे। निरीक्षण के दौरान उन्होंने कार्य की प्रगति एवं गुणवत्ता का जायजा लिया तथा संबंधित अधिकारियों को आवश्यक दिशा-निर्देश दिए। निरीक्षण उपरांत आयुक्त



इलेक्ट्रिक वाहन से ही नगर निगम कार्यालय पहुंचे। नगर निगम की इस पहल को शहर में ईंधन बचत, पर्यावरण संरक्षण एवं वैकल्पिक ऊर्जा आधारित परिवहन को बढ़ावा देने की दिशा में एक सकारात्मक कदम माना जा रहा है।



इलेक्ट्रिक वाहन से ही नगर निगम कार्यालय पहुंचे। नगर निगम की इस पहल को शहर में ईंधन बचत, पर्यावरण संरक्षण एवं वैकल्पिक ऊर्जा आधारित परिवहन को बढ़ावा देने की दिशा में एक सकारात्मक कदम माना जा रहा है।

प्रदेश में 10 से 16 जून के बीच पहुंचेगा मानसून



दैनिक अवन्तिका ► उज्जैन

मध्यप्रदेश में मानसून 10 से 16 जून के बीच दस्तक दे सकता है। मौसम विभाग के मुताबिक, इस बार मानसून केरल में 26 मई के आसपास पहुंचने की संभावना है। इसके बाद यह आगे बढ़ते हुए मध्यप्रदेश में प्रवेश करेगा। अनुमान है कि मानसून प्रदेश के पश्चिमी हिस्से- खंडवा, खरगोन, बड़वानी और बुरहानपुर के रास्ते एंटी ले सकता है। मौसम विभाग के अनुसार, इस बार प्रदेश के अधिकांश जिलों में सामान्य बारिश होने की संभावना है। औसतन 30 से 32 इंच बारिश हो सकती है। भोपाल, विदिशा और सीहोर में सामान्य से ज्यादा बारिश का अनुमान है, जबकि इंदौर, उज्जैन, ग्वालियर, चंबल, जबलपुर, रीवा, शहडोल और सागर संभाग में सामान्य या उससे कम बारिश हो सकती है। कई जिलों में बारिश, गेहूं, भौंग- इधर, मानसून की आहट के बीच प्रदेश में मौसम का मिजाज बदलने लगा है। शुक्रवार शाम कटनी में तेज आंधी के साथ ओले गिरे। उमरिया में बारिश से खरीदी केंद्रे में रखा गेहूं भौंग गया। डिंडौरी के मेहदवानी और शहपुरा क्षेत्र में भी तेज आंधी-बारिश हुई, जिससे तापमान में 6 डिग्री तक गिरावट दर्ज की गई और लोगों को गर्मी से राहत मिली।

चतुर्थ पुण्य स्मरण

16-05-2022 देवलीकगमन

पूज्य माताजी सो. सूर्यकान्ता भट्ट

बिछड़ गए हो बीच राह में, दिलों से ना जा पाओगे आखों में है आंसू गम के, उम्रभर याद आओगे

पूज्य माताजी सो. सूर्यकान्ता भट्ट पत्नी गजानंद भट्ट की चतुर्थ पुण्यतिथि पर सादर नमन श्रद्धावानत

विजय-सीमा भट्ट - पुत्र-पुत्रवधु
मिथुन-रमा भट्ट - पुत्र-पुत्रवधु
अभिषेक-स्वाति भट्ट - पुत्र-पुत्रवधु
प्रथमेश, धनिष्का, तिविया भट्ट पौते-पौती एवं भट्ट परिवार, उज्जैन

दैनिक अवंतिका

इंदौर | उज्जैन | रविवार, 17 मई, 2026 | www.awantika.com

03

न्यूज़ ब्रीफ

30 जून तक चलाया जाएगा अभियान

इंदौर। जल संसाधन मंत्री तुलसीराम सिलावट ने कहा है कि मुख्यमंत्री डॉ. मोहन यादव के नेतृत्व में प्रदेश में जल गंगा संवर्धन अभियान चलाया जा रहा है, जिसके अंतर्गत गांव-गांव, नगर-नगर में जल-संरक्षण एवं जल-संवर्धन के कार्य व्यापक रूप से कराए जा रहे हैं। प्रदेश में गत तीन वर्षों से यह अभियान चलाया जा रहा है। अभियान का उद्देश्य वर्षा काल के पूर्व जल स्त्रोतों की साफ-साफाई, जीणोद्धार एवं आवश्यक मरम्मत कराए जाना है, जिससे वर्षा काल में इनमें पर्याप्त मात्रा में जल संग्रहण हो सके। इस अभियान में समाज के हर वर्ग का सहयोग लिया जा रहा है तथा इसे जन-आंदोलन का रूप दिया गया है। इस वर्ष जल गंगा संवर्धन अभियान की शुरुआत 19 मार्च को इंदौर से की गई थी, तब से यह अनवरत जारी है और 30 जून तक चलाया जाएगा।

लगभग 1 लाख 55 हजार रुपए बाजार मूल्य की अवैध मदिरा एवं वाहन जप्त

इंदौर। कलेक्टर जिला इंदौर शिवम वर्मा के आदेश एवं सहायक आयुक्त आबकारी अभिषेक तिवारी के निदेशानुसार कंट्रोलर देवेश चतुर्वेदी एवं डिप्टी कंट्रोलर मनोज अग्रवाल के नेतृत्व में आबकारी विभाग द्वारा अवैध मदिरा के विरुद्ध लगातार प्रभावी कार्रवाई की जा रही है। इसी क्रम में आज वृत्त देपालपुर अंतर्गत उप निरीक्षक भगवानदास अहरवार एवं उनकी टीम द्वारा क्षेत्र के विभिन्न स्थानों पर विशेष चेकिंग अभियान चलाया गया। मुखबिर से प्राप्त सूचना के आधार पर काली बिल्डो रोड़ पर वाहन चेकिंग के दौरान काले रंग की पल्सर मोटरसाइकिल क्रमांक MP09-DZ8265 को रोका गया। वाहन पर सवार निवासी इंदौर संजय पिता अमरसिंह एवं पुनिल पिता भंवरसिंह द्वारा अवैध मदिरा का परिवहन किया जा रहा था। तलाशी के दौरान एक झोले से 24 नम बोल्ड बीयर केन जप्त की गई। जप्त मदिरा एवं वाहन का कुल अनुमानित बाजार मूल्य लगभग 1 लाख 55 हजार रुपए आंका गया है। उक्त दोनों आरोपियों के विरुद्ध मध्यप्रदेश आबकारी अधिनियम 1915 की धारा 34(1)(क) के तहत प्रकरण पंजीबद्ध किया गया। कार्यवाही में आरक्षक सुशी राशि सोलट, श्री रवींद्र कुमार बघेल एवं श्री सावन सिंसोदिया का सहायनीय योगदान रहा।

उन्नत कृषकों से 25 मई तक मंगाए गए आवेदन

इंदौर। इंदौर जिले में किसानों को प्रोत्साहित करने के उद्देश्य से वर्ष 2025-26 में कृषि की उन्नत तकनीक अपनाकर अधिक उत्पादन प्राप्त कर अपनी आय बढ़ाने वाले उन्नत किसानों को राज्य शासन द्वारा पुरस्कृत किया जाएगा। यह पुरस्कार कृषि, उद्यानिकी, पशुपालन, मत्स्य पालन, कृषि अभियांत्रिकी किसानों को आत्मा योजनांतर्गत मिलेगा। कृषि तकनीकी प्रबंध संस्था की परियोजना संचालक सह उप संचालक श्रीमती शाली थामस ने बताया कि आत्मा योजनांतर्गत उन्नत किसानों को जिला स्तर पर 25-25 हजार रुपये और विकासखण्ड स्तर पर 10-10 हजार के पुरस्कार प्रदान किए जाएंगे। इसके लिये विभाग द्वारा जिले के किसानों से 25 मई 2026 तक निर्धारित प्रपत्र में आवेदन मंगाए गए हैं। कृषि श्रेणी हेतु आवेदन संबंधित विकासखण्ड के विकासखण्ड तकनीकी प्रबंधक आत्मा या वरिष्ठ कृषि विकास अधिकारी से प्राप्त किए जा सकते हैं। इसी प्रकार उद्यानिकी कृषक आवेदन उद्यान विभाग तथा पशुपालक कृषक पशुपालन विभाग से और मछली पालक कृषक मछली पालन विभाग से एवं कृषि अभियांत्रिकी विभाग से आवेदन प्राप्त कर, आवेदन संबंधित उसी विभाग से सत्यापन पश्चात 25 मई 2026 शाम 6 बजे तक जमा कर सकते हैं।

शौर्य संकल्प प्रशिक्षण योजना-2026 का हुआ शुभारंभ

इंदौर। मध्यप्रदेश शासन के पिछड़ा वर्ग तथा अल्पसंख्यक कल्याण विभाग द्वारा अन्य पिछड़ा वर्ग के युवाओं को सैन्य बल, पुलिस, होमगार्ड एवं अन्य समकक्ष सुरक्षा सेवाओं में भर्ती हेतु सक्षम बनाने के उद्देश्य से 45 दिवसीय प्रशिक्षण शौर्य संकल्प प्रशिक्षण योजना-2026 का शुभारंभ आज देवी अहिल्या विश्वविद्यालय खंडवा रोड स्थित तक्षशिला परिसर ऑडिटोरियम में आयोजित गरिमामय कार्यक्रम में किया गया। अतिथि आर.एस.ओ. अतिथियों द्वारा मॉ सरस्वती की प्रतिमा पर माल्यार्पण एवं दीप प्रज्वलन कर विधिवत किया गया। कार्यक्रम जिला पंचायत की अध्यक्ष रीना सतीश मालवीय के मुख्य आतिथ्य में सम्पन्न हुआ। इस अवसर पर शिक्षाविद डॉ. स्वप्निल कोठारी, सहायक संचालक एवं नियंत्रणकर्ता अधिकारी (शौर्य संकल्प प्रशिक्षण योजना) पिछड़ा वर्ग तथा अल्पसंख्यक कल्याण विभाग के सहायक संचालक डॉ. अनिल सोनी विशेष रूप से उपस्थित रहे। कार्यक्रम का उद्घोषण करते हुए जिला पंचायत की अध्यक्ष रीना सतीश मालवीय ने विद्यार्थियों को उज्वल भविष्य की शुभकामनाएं देते हुए शौर्य संकल्प प्रशिक्षण की सफलता की कामना की। उन्होंने कहा कि युवाओं में ऊर्जा, क्षमता और राष्ट्रसेवा का जवाब प्रचुर मात्रा में है। शासन की यह योजना उन्हें उचित मार्गदर्शन एवं प्रशिक्षण प्रदान कर आत्मनिर्भर एवं सशक्त बनाने का कार्य करेगी। उन्होंने युवाओं से प्रशिक्षण का पूर्ण लाभ उठाकर अपने लक्ष्य को प्राप्त करने का आह्वान किया।

मत्स्य क्षेत्र में सहकार से समृद्धि के दृष्टिकोण को सशक्त बनाने हेतु

मत्स्य सहकारी संस्थाओं पर राष्ट्रीय कार्यशाला आयोजित

सहकारिता मंत्रालय के सचिव डॉ. आशीष कुमार भूटानी ने मत्स्य सहकारी संस्थाओं के लिए तकनीकी एकीकरण एवं बाजार संपर्क की आवश्यकता पर बल दिया

दैनिक अवंतिका ►► हैदराबाद

प्रधानमंत्री नरेंद्र मोदी के सहकार से समृद्धि के दृष्टिकोण से प्रेरित, जिसे माननीय केंद्रीय गृह एवं सहकारिता मंत्री अमित शाह के नेतृत्व में देशभर में क्रियान्वित किया जा रहा है, मत्स्य सहकारी संस्थाओं पर एक राष्ट्रीय स्तर की कार्यशाला का आयोजन 15 मई को हैदराबाद में किया गया। यह कार्यशाला देश के विभिन्न हिस्सों में आयोजित की जा रही क्षेत्रीय एवं राष्ट्रीय सहकारी परामर्श बैठकों की निरंतर श्रृंखला का हिस्सा थी, जिसका उद्देश्य मत्स्य सहकारी पारिस्थितिकी तंत्र को सुदृढ़ करना तथा मछुआरा समुदायों एवं ग्रामीण अर्थव्यवस्थाओं के समावेशी एवं सतत विकास हेतु सहकारिता में सहकार को बढ़ावा देना है। इससे पूर्व इसी पहल के

अंतर्गत मिजोरम और जयपुर में भी कार्यशालाएँ आयोजित की जा चुकी हैं। राष्ट्रीय कार्यशाला में विभिन्न राज्य सरकारों के वरिष्ठ अधिकारियों, मत्स्य क्षेत्र से जुड़ी संस्थाओं, सहकारी संगठनों, वित्तीय संस्थानों तथा विकास एजेंसियों के प्रतिनिधियों ने भाग लिया। भारत सरकार के मत्स्य विभाग के वरिष्ठ अधिकारी भी वरचुअल माध्यम से विचार-विमर्श में शामिल हुए। राष्ट्रीय मत्स्य विकास बोर्ड ने भी कार्यशाला की प्रक्रिया एवं तकनीकी चर्चाओं में सक्रिय भागीदारी निभाई। विचार-विमर्श का मुख्य उद्देश्य राज्यों के बीच समन्वय को सुदृढ़ करना, मत्स्य क्षेत्र से संबंधित योजनाओं के जमीनी स्तर पर क्रियान्वयन को गति देना तथा नियमित निगरानी, समस्याओं के समाधान एवं नीतिगत फीडबैक हेतु संस्थागत तंत्र विकसित करना था।

प्रणालियों के एकीकरण की आवश्यकता पर बल दिया

उद्घाटन सत्र को संबोधित करते हुए भारत सरकार के सहकारिता मंत्रालय के सचिव डॉ. आशीष कुमार भूटानी ने ग्रामीण आजीविका को सुदृढ़ करने, आय के अवरुद्ध बढ़ाने तथा समुदाय आधारित सतत आर्थिक प्रणालियों के निर्माण में मत्स्य सहकारी संस्थाओं की बढ़ती भूमिका को रेखांकित किया। उन्होंने कहा कि सहकारी संस्थाएँ विशेष रूप से मछुआरों, महिलाओं तथा मत्स्य मूल्य श्रृंखला से जुड़े ग्रामीण परिवारों के समावेशी विकास को सुनिश्चित करने का एक प्रभावी माध्यम बनकर उभरी हैं। उन्होंने संस्थागत तंत्र को मजबूत करने, सुलभ वित्तीय सहायता उपलब्ध कराने, सहकारी संरचनाओं के आधुनिकीकरण तथा बेहतर उत्पादन, प्रसंस्करण एवं विपणन परिणामों हेतु तकनीक आधारित प्रणालियों के एकीकरण की आवश्यकता पर बल दिया।



विकास मॉडल के महत्व पर बल दिया

डॉ. भूटानी ने कहा कि सहकारिता मंत्रालय के गठन के बाद से मत्स्य क्षेत्र के संतुलित एवं समावेशी विकास हेतु एक मजबूत संस्थागत ढांचा विकसित करने की दिशा में निरंतर प्रयास किए जा रहे हैं। उन्होंने कहा कि सहकारी संस्थाओं, विकास एजेंसियों एवं वित्तीय प्रणालियों के समन्वित प्रयासों से एक सशक्त जमीनी पारिस्थितिकी तंत्र विकसित हो रहा है, जो रोजगार सृजन, पोषण सुरक्षा तथा ग्रामीण आर्थिक सुदृढ़ीकरण में महत्वपूर्ण भूमिका निभा रहा है।

तकनीकी एवं विषयगत सत्र आयोजित किए

कार्यशाला में मत्स्य सहकारी संस्थाओं पर विस्तृत तकनीकी एवं विषयगत सत्र आयोजित किए गए। इन सत्रों में नई मत्स्य सहकारी संस्थाओं के गठन, मौजूदा संस्थाओं के सुदृढ़ीकरण, वित्त वर्ष 2026-27 के लक्ष्यों तथा प्रधानमंत्री मत्स्य किसान समृद्धि सह-योजना के अंतर्गत संस्थाओं के सशक्तिकरण की रणनीतियों पर चर्चा हुई। सदस्यता विस्तार, ऊच्च उद्देश्य संपर्क को मजबूत करने, निष्क्रिय मत्स्य सहकारी संस्थाओं के पुनर्जीवन तथा बोर्ड सदस्यों एवं संस्थाओं के सदस्यों के क्षमता निर्माण कार्यक्रमों पर विशेष बल दिया गया।

पानी का संकट: विरोध में लोग सड़क पर उतरे

नगर निगम के सभी 22 जोनल कार्यालय का घेराव कर मटके फोड़े

दैनिक अवंतिका ►► इंदौर

पाने के पानी के संकट से जूझते इंदौर शहर में आज हजारों लोग इंदौर नगर निगम के खिलाफ नारे लगाते हुए सड़क पर उतर गए। यह सभी लोग नगर निगम के 22 जोन कार्यालय पर काग्रेस के द्वारा आयोजित किए गए प्रदर्शन में भाग लेने के लिए आगे आए। सभी प्रदर्शन के स्थान पर खाली मटके फोड़कर नगर निगम से पर्याप्त पानी देने की मांग की गई। इंदौर शहर काग्रेस कमेटी के अध्यक्ष चिंदू चौकसे ने शहर की पानी की समस्या को लेकर आज नगर निगम के सभी 22 जोनल कार्यालय का घेराव करने का ऐलान किया था। हर जोनल कार्यालय पर प्रदर्शन करने के लिए काग्रेस के द्वारा अलग से प्रभारी नियुक्त किए गए थे। इस प्रदर्शन में भाग लेने के लिए हजारों की संख्या में पानी के संकट से पीड़ित नागरिक स्वयं ही निकलकर आगे आ गए। सुबह से ही हर जोनल कार्यालय पर काग्रेस के झंडे को लहराते हुए लोगों की भीड़ जमा हो गई थी। हर कोई नगर निगम और उसकी व्यवस्था के विरोध में अपना आक्रोश व्यक्त करता हुआ नजर आ रहा था। प्रदर्शन के दौरान हर जोनल कार्यालय पर जमकर नारेबाजी की गई और खाली मटके फोड़कर पानी देने के लिए आवाज उठाई गई।



पानी की मोटर को सुधारने की व्यवस्था नहीं कर पाया

जब ज्ञापन देते हुए पानी की समस्या के समाधान की मांग की गई तो पाठक और चौकसे के बीच तीखी बहस हो गई। पाठक का कहना था कि हर पार्सद को टैकर दे दिए हैं अब पानी उपलब्ध कराना पार्सद की जिम्मेदारी है। जबकि चौकसे का कहना था कि टैकर देने से कुछ नहीं होगा टैकर भरने की भी व्यवस्था करना पड़ेगी। उन्होंने कहा कि यह कितना शर्मनाक है कि पिछले 20 साल में नगर निगम अपने विभाग में पानी की मोटर को सुधारने की व्यवस्था नहीं कर पाया है। आज सैकड़ों बोरिंग मोटर खराब हो जाने के कारण बंद है। यदि मोटर सुधारने का काम हो जाए तो बहुत सारे क्षेत्र के पानी की समस्या समाप्त हो जाएगी।

समस्या वाले क्षेत्र को समाधान देने की मांग की गई

हर जोनल कार्यालय पर वहां मौजूद अधिकारी को ज्ञापन देखकर उस जोनल कार्यालय के क्षेत्र की पानी की समस्या की विस्तार से जानकारी दी गई और समस्या वाले क्षेत्र को समाधान देने की मांग की गई। इस प्रदर्शन के बाद हर जोनल कार्यालय पर ज्ञापन दिया गया। इस मौके पर इंदौर नगर निगम के मुख्यालय में भी चिंदू चौक से के नेतृत्व में काग्रेस के नेताओं ने पानी की व्यवस्था के प्रभारी अपर आयुक्त आशीष पाठक को ज्ञापन दिया।

श्रद्धा की जीत! आंखें नहीं थीं पर आस्था खींच लाई महाकाल के दरबार में

दृष्टिहीन भक्त को गाडर्स ने कराए बाबा महाकाल के विशेष दर्शन

पहली बार बाबा महाकाल के दर्शन करने पहुंचे उज्जैन

दैनिक अवंतिका ►► उज्जैन

उज्जैन के विश्व प्रसिद्ध श्री महाकालेश्वर मंदिर में बाबा महाकाल की भक्ति का एक भावुक दृश्य देखने को मिला। उत्तर प्रदेश के फतेहपुर जिले के रहने वाले 60 वर्षीय दृष्टिहीन भक्त सुशील कुमार को मंदिर प्रशासन और सुरक्षा कर्मियों की मदद से बाबा महाकाल के विशेष दर्शन कराए गए। इस दौरान मंदिर परिसर भक्ति और श्रद्धा के भाव से भर गया। जानकारी के अनुसार फतेहपुर जिले के अनेखी निवासी सुशील कुमार आंखों से देख नहीं सकते, लेकिन बाबा महाकाल के प्रति उनकी आस्था उन्हें उज्जैन तक खींच लाई। सुशील पहली बार उज्जैन पहुंचे थे और बैरिकेड्स से बाबा महाकाल के दर्शन कर रहे थे। इस दौरान वह लगातार ॐ नमः शिवाय का जाप कर रहे थे।



सुरक्षा गाडर्स ने भक्ति देखकर करवाए विशेष दर्शन

मंदिर के सुरक्षा गाडर्स की नजर जब सुशील कुमार पर पड़ी, तो उन्होंने उनकी गहरी भक्ति को महसूस किया। इसके बाद सुरक्षा कर्मियों ने उन्हें बैरिकेड्स से बाहर निकालकर नंदी हॉल तक पहुंचाया। वहां सुशील कुमार को बाबा महाकाल के नजदीक से दर्शन करवाए गए। इस दौरान वह बंद आंखों से भी लगातार ॐ नमः शिवाय का जाप करते रहे।

दर्शन के बाद भावुक हुए सुशील कुमार

दर्शन के बाद सुशील कुमार ने मीडिया से बातचीत में कहा कि श्री महाकालेश्वर मंदिर दर्शन व्यवस्था बहुत अच्छी है। उन्होंने कहा कि मंदिर प्रशासन और कर्मचारियों ने उनकी काफी मदद की। उन्होंने कहा कि वह पहली बार बाबा महाकाल के दर्शन करने उज्जैन आए थे और यहां उन्हें पूरा सहयोग मिला। सुशील कुमार ने भावुक होते हुए कहा कि आंखें नहीं होने के कारण वह बाबा महाकाल की छवि तो नहीं देख सके, लेकिन मंदिर की इतनी अच्छी व्यवस्था और यहां मिला सम्मान उन्हें हमेशा याद रहेगा।

पोते ने पूरी की दादाजी की इच्छा

सुशील कुमार के पोते ब्रजलाल ने बताया कि उनके दादाजी की लंबे समय से बाबा महाकाल के दर्शन करने की इच्छा थी। इसी वजह से वह उन्हें उज्जैन लेकर आए। उन्होंने कहा कि मंदिर की व्यवस्था काफी अच्छी है और यहां आने वाले हर श्रद्धालु को व्यवस्थित तरीके से दर्शन कराए जाते हैं।

निगम मंडलों में सिंधिया समर्थकों को नहीं मिली कोई जगह

इंदौर में ही समर्थकों की हालात खराब

दैनिक अवंतिका ►► इंदौर

इन दिनों केंद्रीय मंत्री ज्योतिरादित्य के समर्थक यह मानने लगे हैं कि वे भले ही सत्ता में बने हो पर उनके समर्थकों की पूछ परख खत्म होती जा रही है। इसके चलते महाराज के कई दिग्गज समर्थक अब घरों में बैठ गये हैं। पिछले समय सरकार में की गई नियुक्तियों में भी सिंधिया समर्थकों को जगह नहीं मिलने को लेकर बड़ी चर्चा है इसमें मुर्तना से लेकर

इंदौर तक कई दिग्गज उम्मीद कर रहे थे। केंद्रीय मंत्री ज्योतिरादित्य सिंधिया का क्या बीजेपी में कदम रहा है? क्या ज्योतिरादित्य सिंधिया को बीजेपी में अब पूछ परख कम हो गई है? क्या सिंधिया समर्थक अब अपने महाराज से दूरी बना रहे है? क्या मध्यप्रदेश सरकार के साथ सिंधिया का तालमेल ठीक नहीं है? यह कुछ ऐसे सवाल है जो इन दिनों सियासी गलियारों में तेजी से घूम रहे हैं। मध्यप्रदेश की राजनीति में इन अटकलों की वजह निगम मंडलों में सिंधिया समर्थकों की अनेदखी है। मोहन सरकार ने अब तक करीब दो दर्जन निगम मंडलों, आयोग, बोर्ड,

भाजपा में पूछ परख कम होती दिख रही

सियासत के जानकार कहते हैं कि 2020 में भाजपा में आने से पहले ज्योतिरादित्य सिंधिया ग्वालियर चंबल के एक बड़े नेता माने जाते थे लेकिन भाजपा में शामिल होने के बाद धीमे धीरे सिंधिया को भाजपा में पूछ परख कम होती दिख रही है। हाल में ही नियुक्तियों में जिस तरह से ग्वालियर चंबल में सिंधिया समर्थक चेहरों को दरकिनार किया गया, वह इसका साफ संकेत है। इसके चलते इंदौर में भी उनके समर्थक यह मानने लगे हैं कि भाजपा में उनका कोई भविष्य फिलहाल नहीं दिखाई दे रहा है। ले देकर तुलसी सिलावट ही अकेले उनके समर्थक दिखाई दे रहे हैं। बाकि कई दिग्गज अब अपने घरों में बैठ चुके हैं। इस मामले में उनके एक कट्टर समर्थक से पूछा गया तो उसने कहा कि मैं महाराज को बोल चुका हूँ आपका निजी कोई काम हो तो आप मुझे याद करिएगा। भाजपा में तालमेल संभव नहीं हो रहा है। यहां पर तीसरे से और चौथे क्रम के नेताओं में ही सिंधिया समर्थक शुभारंभ नहीं हो पा रहे हैं।

प्राधिकरणों में नियुक्तियों की है लेकिन इन नियुक्तियों में सिंधिया समर्थकों को सिर से दरकिनार कर दिया गया है, वह भी जब इन

नियुक्तियों में ग्वालियर-चंबल अंचल के नेताओं को बड़े पैमाने पर पदों से नवाजा गया है।



धार नाका पुलिया निर्माण बना मुसीबत, वैकल्पिक मार्ग पर फंसी महु-इंदौर बस

दैनिक अवंतिका ►► इंदौर



महु-इंदौर मार्ग पर धारनाका पुलिया निर्माण कार्य के चलते बनाई गई वैकल्पिक सड़क अब लोगों के लिए परेशानी का कारण बनती जा रही है। शुक्रवार रात को अव्यवस्थित और धूल भरे रास्ते पर एक महु-इंदौर बस फंस गई, जिससे लंबे समय तक यातायात बाधित रहा और यात्रियों को भारी परेशानियों का सामना करना पड़ा। प्रत्यक्षदर्शियों के अनुसार सड़क पर मिट्टी और गड़बों के कारण बड़े वाहनों का निकलना मुश्किल हो रहा है। दोनों ओर वाहनों की लंबी कतार लग गई। रोजाना हजारों यात्री इसी मार्ग से महु और पीथमपुर के बीच सफर करते हैं, लेकिन निर्माण कार्य के दौरान पर्याप्त व्यवस्था नहीं है। स्थानीय लोगों का कहना है कि प्रशासन को वैकल्पिक मार्ग की मरम्मत और यातायात व्यवस्था पर तुरंत ध्यान देना चाहिए।

बाकि कई दिग्गज अब अपने घरों में बैठ चुके हैं। इस मामले में उनके एक कट्टर समर्थक से पूछा गया तो उसने कहा कि मैं महाराज को बोल चुका हूँ आपका निजी कोई काम हो तो आप मुझे याद करिएगा। भाजपा में तालमेल संभव नहीं हो रहा है। यहां पर तीसरे से और चौथे क्रम के नेताओं में ही सिंधिया समर्थक शुभारंभ नहीं हो पा रहे हैं। उल्लेखनीय है कि सिंधिया के कई समर्थक जो काग्रेस से भाजपा में आये थे उपचुनाव में हारने के बाद आज भी अपनी पापसी का इंतजार कर रहे हैं। उन्हें भी निगम मंडलों में जगह नहीं मिल रही है।



ईश्वर स्वरूप जल

www.awantika.com

सम्पादकीय

परीक्षा सुधार का समय

भारत में परीक्षाओं को सोलह आना चाक-चौबंद बनाने की कोई भी कोशिश सराहनीय है। मेडिकल प्रवेश परीक्षा को लेकर सवालों के अंबार लगे हुए हैं, जिनका जवाब सरकार को ठोस कदम उठाकर देना चाहिए। शुक्रवार को सरकार ने इस दिशा में कदम बढ़ाते हुए मेडिकल प्रवेश परीक्षाओं को भी अब ऑनलाइन ढंग से कराने का फैसला लिया है। ध्यान रहे, इंजीनियरिंग प्रवेश परीक्षा ऑनलाइन ढंग से होती है और उसे लेकर कभी सवाल नहीं खड़े होते। मेडिकल प्रवेश परीक्षा में प्रश्नोत्तर पुस्तिका और कागज-कलम का प्रयोग होता है। प्रश्नों की हार्ड कॉपी के लीक होने की आशंका रहती है। अब जिस तरह से पेपर लीक की जांच हो रही है और जो शर्मनाक तथ्य सामने आ रहे हैं, उनको देखते हुए बीते वर्षों में हुई नीट या मेडिकल प्रवेश परीक्षाओं को सौ प्रतिशत ईमानदार नहीं माना जा सकता। पेपर लीक में जैसे लोग पकड़े जा रहे हैं, उससे यही लगता है कि पेपर लीक का एक पूरा गिरोह परीक्षा तंत्र में संध मारे बैठा है। देश के भविष्य और सम्मान से खिलवाड़ करने वाले किसी गिरोह के सांस लेने की रती भर भी गुंजाइश नहीं छोड़नी चाहिए। यह परीक्षा-द्रोह किसी भी सूरत में देशद्रोह से कम नहीं है।

केन्द्रीय शिक्षा मंत्री धर्मेंद्र प्रधान ने पेपर लीक के लिए जिम्मेदार लोगों के खिलाफ कड़ी कार्रवाई का जो वादा दोहराया है, उसे साकार रूप देने की जरूरत है। केवल छात्र ही नहीं, पूरा देश परीक्षाओं को बेदाग बनाने के पक्ष में है। चोरों को ठिकाने लगाने और मेधावी छात्रों को आगे बढ़ाने के लिए पेपर-लीक पर पूरी तरह से लगाम लगाने के तमाम प्रबंध होने चाहिए। परीक्षा लेने वाली एजेंसी एनटीए की कमियों को दूर करने के साथ ही, उसे पूरी तरह से जिम्मेदार बनाने की जरूरत है। अगले महीने जब 21 जून को नीट-यूजी-2026 का आयोजन होगा, तब किसी छात्र को शिकायत का मौका नहीं मिलना चाहिए। बीती 3 मई को हुई परीक्षा के रद्द होने से छात्रों को जो तकलीफ हुई है, उसकी हरसंभव भरपायी करने की जरूरत है। स्नातक चिकित्सा कार्यक्रमों में प्रवेश के लिए 22 लाख से ज्यादा विद्यार्थियों को एक बार फिर परीक्षा से गुजरना होगा, इन तमाम परीक्षार्थियों के साथ ही देश को भी आश्वस्त करने की जरूरत है। परीक्षा पर विश्वास की बहाली कैसे होगी? जो लोग पेपर लीक में शामिल हैं, उन्हें कठोर दंड देकर भी विश्वास की बहाली संभव होगी।

समसामयिक

पेपर लीक: देश के भविष्य के साथ सबसे बड़ा हमला

किसी भी राष्ट्र की वास्तविक शक्ति उसकी युवा पीढ़ी, उनकी मेहनत और उनके सपनों में छिपी होती है। यही युवा अपने परिवार, समाज और देश के बेहतर भविष्य की उम्मीद लेकर प्रतियोगी परीक्षाओं और शैक्षणिक चुनौतियों का सामना करते हैं। लेकिन जब मेहनत और ईमानदारी के बीच पेपर लीक जैसी घटनाएं सामने आती हैं, तब केवल एक परीक्षा प्रभावित नहीं होती, बल्कि लाखों विद्यार्थियों का विश्वास भी डगमगाने लगता है।

आज प्रतियोगी परीक्षाएं करोड़ों युवाओं के जीवन का महत्वपूर्ण आधार बन चुकी हैं। ग्रामीण क्षेत्रों से लेकर छोटे शहरों तक अनेक विद्यार्थी सीमित संसाधनों में रहकर कठिन परिश्रम करते हैं। कई परिवार अपनी आर्थिक परिस्थितियों से संघर्ष करते हुए बच्चों की पढ़ाई पर अपना सब कुछ लगा देते हैं। ऐसे में यदि परीक्षा से पहले प्रश्नपत्र लीक होने की खबर सामने आती है, तो यह उन मेहनती छात्रों के मनोबल को गहरा आघात पहुंचाती है, जिन्होंने सफलता के लिए दिन-रात एक कर दिए होते हैं।

पेपर लीक केवल परीक्षा प्रक्रिया को कमजोरी नहीं दशाती, बल्कि यह व्यवस्था की पारदर्शिता और विश्वसनीयता पर भी प्रश्न खड़े करता है। जब कुछ लोग अनुचित तरीकों से सफलता प्राप्त करने का प्रयास करते हैं, तब ईमानदार विद्यार्थियों के भीतर निराशा और असमानता की भावना बढ़ने लगती है। इसका प्रभाव केवल एक परीक्षा तक सीमित नहीं रहता, बल्कि यह युवाओं के आत्मविश्वास और समाज में निष्पक्ष प्रतिस्पर्धा की भावना को भी प्रभावित करता है।

विशेषज्ञों का मानना है कि ऐसी घटनाओं को रोकने के लिए केवल कार्रवाई ही पर्याप्त नहीं है, बल्कि परीक्षा प्रणाली को तकनीकी रूप से अधिक सुरक्षित, पारदर्शी और जवाबदेह बनाने की आवश्यकता है। साथ ही दोषियों के विरुद्ध त्वरित और कठोर कदम उठाना भी जरूरी है, ताकि युवाओं का विश्वास व्यवस्था पर बना रहे।

देश का भविष्य उन विद्यार्थियों के हाथों में है, जो कठिन परिस्थितियों में भी मेहनत और ईमानदारी का रास्ता चुनते हैं। इसलिए यह आवश्यक है कि उनकी मेहनत और सपनों की रक्षा के लिए शिक्षा व्यवस्था को निष्पक्ष, सुरक्षित और भरोसेमंद बनाया जाए। क्योंकि जब मेहनत का सम्मान सुरक्षित रहेगा, तभी राष्ट्र का भविष्य भी मजबूत रहेगा।

राजनीति का आईना

सत्ता की गलियों में चलता, वक्त हैं बड़ा बलवान, कल जिनके 'विषकारे' गुंजे, आज वही अनजान। नेहरू की विरासत थी, जिस पर देश इतराता था, इंदिरा का हड़ साहस, 'हिंदुस्तान' आगे जाता था।

यू राजीव के सपनों ने भी, नई दिशा दिखाई थी, राजनीति की आँधी ने, हर 'तस्वीर' बदलवाई थी। साहलछप्रियंका नाम बड़े, जनता 'मन' पढ़ना होगा, रिफुं विरासत से नहीं, 'संघर्षों' में भी बहना होगा।

मीडिया के मंचों पर चाहे, चेहरे क्यों चमकाए जाएँ, जनता केवल कर्म देखती, वादें कब बहलाए जाएँ। लोकतंत्र का यही उसूल है, 'जनमत' सबसे ऊपर है, जो जनता के दर्द समझे, वही असली नेता सुपर है।

संजय एम तराणेकर

जल के लिए अब जो दृष्टि लोगों की है, उस दृष्टि में दोष है। उसका मूल कारण जल के प्रति जो आध्यात्मिक भावना थी, वह नष्ट हो गई। जो लौकिक भावना होनी चाहिए थी कि जल बहुत उपयोगी है, वह भी नहीं बन पाई है। इसके लिए राष्ट्रीय प्रयास नहीं हुए हैं। नल लगते गए, टंकियां बनती गईं, जल आपूर्ति बढ़ी, किन्तु राष्ट्रीय स्तर पर अनेक अच्छे मूल्यों का प्रसार नहीं हुआ। बुद्ध की क्या महिमा है, लोग गांधी का नाम भुनाकर वोट लेते समय वचां करते हैं, किन्तु गांधी से जुड़े अच्छे मूल्यों की स्थापना के लिए शिविर लगने बंद हो गए। बाकी शिविर लग रहे हैं, आप कैसे वोटरों को लाएंगे, कैसे चुनाव में मत डलावाएंगे, यह सब बताया जा रहा है।

जल की जो भौतिक महत्ता है, न उसे ठीक से प्रचारित किया गया है, न जल के प्रति लगाव का भाव लोगों में डाला गया है। जल की जो आध्यात्मिक महत्ता थी, वह

भी धूल में मिल गई है। विस्मृत हो गई है। जल के लिए मैं अपने ही जीवन का अनुभव बता रहा हूँ। कुएं पर हम लोग चपल पहनकर जल नहीं निकाल सकते थे। यदि जुता पहने हुए हैं और जल निकाल रहे हैं, तो रास्ता चलता कोई भी आदमी टोक देता था, ऐ वेबकूफ, जल भगवान निकाल रहे हो और जुता पहने हो? ये कुआं भगवत्स्वरूप है, जल दे रहे हैं, करुण देव का छोटा स्वरूप है, बड़ी पर जुता रखोगे? गाव में हल जोतने वाला जो मजदूर है, वह भी जल का अपमान करने वालों को डांट लगा सकता था। छोटी आयु से ही लोग जल की आध्यात्मिक महत्ता को समझते थे और उसके आधार पर उसका बहुत ही संतुलित और संयमित सदुपयोग करते थे। तो जल की मात्रा भी सुरक्षित रहती थी, किन्तु अब जल का अपमान हो रहा है, तो नल सुख रहे हैं, कुएं, तालाब सूख रहे हैं। भूलल स्तर तेजी से घट रहा है। जहां पर नदियों की

शरमार है, उस बहिर में भी जल स्तर नीचे चला गया है। वैज्ञानिकों की मदद से यह समझ कर कहना चाहिए कि जल का संयमित प्रयोग करो, वरना आने वाले दिनों में आपको पीने के लिए और भोजन बनाने के लिए जल नहीं मिलेगा। कृषि के लिए नहीं मिलेगा। जोसे पृथ्वी के बिना सृष्टि बेकार है, वैसे ही जल के बिना पृथ्वी भी बेकार है। जल भगवान का स्वरूप है - कहते-कहते बता दिया जाता था कि जल ब्रह्म सर्वत्र फैला है, किन्तु कुछ नदियों में तो जल भगवान का शरीर है। बृहदारण्यकोपनिषद् का वाक्य है : यस्य वायु शरीरम्। यस्य जल शरीरम्। हरि के सब शरीर ही हैं, वायु, जल, आकाश, प्रकाश, अग्नि इत्यादि। यह भावना ही सच्ची ईश्वरीय भावना है। जोसे हम अपने जीवन का सदुपयोग करना चाहते हैं, ठीक वैसे ही हमें जीवन से जुड़े संसाधनों का भी सदुपयोग सीखना चाहिए।

विचार-मंथन

इन्दौर, रविवार 17 मई 2026

06

दैनिक अवन्तिका

पछतावा

शहर के सबसे बड़े मल्टी-स्पेशलिटी अस्पताल के आईसीयू वार्ड के बाहर वेंटिंग एरिया में एक अजीब सी गंध थी फिनाइल और मरती हुई उम्मीदों का कॉकटेल। सुमित वहां इस तरह बैठा था जैसे किसी पुराने कबाड़खाने में कोई टूटी हुई कुर्सी फेंक दी गई हो।

तभी वहां 'वह' आई। अवनि। उसके चेहरे पर महंगे मॉडस्चराइजर की चमक थी और हाथ में लेटेस्ट आईफोन, जिसका कैमरा शायद सुमित की बदहाली को भी में कैद कर सकता था।

सुमित! अंकल की हालत कैसी है? मुझे अभी पता चला तो रहा नहीं गया। तुम्हें तो पता है न, मेरा दिल किना कमजोर है, अवनि ने इस अंदाज में कहा जैसे वह शोक सभा में नहीं, किसी अर्वाॉड फंक्शन में गेस्ट अपीयरेंस देने आई हो।

सुमित ने सूजी हुई आँखों से उसे देखा। दिल कमजोर है या यादगुस्त अवनि? खैर, पिता जी वेंटिलेटर पर हैं। डॉक्टर कह रहे हैं कि सांसे उधार की हैं और किश्तें बहुत भारी हैं। बिल्कुल तुम्हारी उन वादों की तरह, जो तुमने पांच साल पहले किए थे।

अवनि ने एक बनावटी ठंडी आह भरी। गुम आज भी वही पुरानी बातें लेकर बैठे हो। देखो, मैंने अरेंज करवाया है। शहर के सबसे बड़े हार्ट सर्जन कल उन्हें देखेंगे। मैंने अपनी जान-पहचान लगा दी है। आखिर इंसानियत थी कोई चीज होती है। सुमित की हंसी एक कराह बनकर निकली। इंसानियत? गुजब का शब्द मुझे है। जिस 'इंसानियत' को कोचिंग चुन चुना मुझ में दे रही हो, उसे निभाने के चक्कर में पिता जी ने अपनी जिंदगी की जमापूंजी उस घर में लगा दी थी, जिसे तुमने 'मिडिल क्लास स्मेल' कहकर छोड़ दिया था। आज वह अस्पताल के बेड पर लेटे हैं और तुम अपनी 'काटेक्ट लिस्ट' का झुनझुना बजा रही हो।

अवनि ने चिढ़कर अपना पर्स संभाला। मैं यहाँ मदद करने आई हूँ सुमित, ताने सुनने नहीं। यह लो चेक। इसमें इतनी रकम है कि तुम्हारे पिता जी के फेफड़े फिर से नाचने लगेंगे। मुझे अहसान के बोझ तले दबकर जीना पसंद नहीं।

अवनि ने चिढ़कर अपना पर्स संभाला। मैं यहाँ मदद करने आई हूँ सुमित, ताने सुनने नहीं। यह लो चेक। इसमें इतनी रकम है कि तुम्हारे पिता जी के फेफड़े फिर से नाचने लगेंगे। मुझे अहसान के बोझ तले दबकर जीना पसंद नहीं।

अपेक्षाओं का बढ़ता बोझ

अंकों की अंधी दौड़ और खोता बचपन

भारत जैसे विकासशील देश में शिक्षा को हमेशा से सम्मान और प्रगति का माध्यम माना गया है। शिक्षा व्यक्ति को केवल ज्ञान ही नहीं देती, बल्कि उसे जीवन जीने की समझ, सामाजिक चेतना और बेहतर भविष्य की दिशा भी प्रदान करती है। किंतु समय के साथ शिक्षा का स्वरूप बदलता गया और आज स्थिति यह हो गई है कि शिक्षा का अर्थ केवल अधिक अंक लाना और प्रतियोगिता में आगे निकलना भर रह गया है।

बच्चों का मूल्यांकन उनके व्यक्तित्व, व्यवहार, रचनात्मकता या संवेदनशीलता से नहीं, बल्कि उनकी मार्कशीट के प्रतिशत से किया जाने लगा है। परिणामस्वरूप बचपन दबाव, तनाव और अपेक्षाओं के बोझ तले कराह रहा है।

आज हर माता-पिता चाहते हैं कि उनका बच्चा कक्षा में प्रथम आए, सर्वोच्च अंक प्राप्त करे और समाज में प्रतिष्ठित पद हासिल करे। यह इच्छा स्वाभाविक है, क्योंकि हर अभिभावक अपने बच्चों का उज्वल भविष्य चाहता है। समस्या तब शुरू होती है जब यह इच्छा अपेक्षा बन जाती है और अपेक्षा धीरे-धीरे दबाव में बदल जाती है। बच्चे की रुचि क्या है, उसकी क्षमता क्या है, उसे किस क्षेत्र में आनंद मिलता है-इन प्रश्नों पर कम ध्यान दिया जाता है। मुख्य चिंता केवल अंक और रैंक का रक रह जाती है।

वर्तमान शिक्षा व्यवस्था ने बच्चों के जीवन को अत्यधिक प्रतिस्पर्धात्मक बना दिया है। स्कूल की पढ़ाई के अतिरिक्त कोचिंग, ट्यूशन, ऑनलाइन क्लास और असाइनमेंट ने बच्चों के दिन का अधिकांश समय घेर लिया है। पहले बच्चे शाम को मैदानों में खेलते थे, पेड़ों पर चढ़ते थे, दोस्तों के साथ हँसते-भागते थे, लेकिन आज उनका बचपन पुस्तकों और स्क्रीन के बीच कैद होकर रह गया है। खेल का मैदान अब मोबाइल की स्क्रीन में सिमट गया है और खुलकर हँसने की जगह परिणामों की चिंता ने ले ली है।

हर वर्ष परीक्षा परिणाम आने के बाद समाज का व्यवहार बच्चों के मानसिक स्वास्थ्य को और अधिक प्रभावित करता है। जिन बच्चों के अंक कम हैं, लेकिन भावनात्मक रूप से अकेले होते जा रहे हैं। माता-पिता दोनों के कामकाजी होने, संयुक्त परिवारों के टूटने और मोबाइल संस्कृति के बढ़ने से बच्चों को संवाद और भावनात्मक सहयोग कम मिल रहा है। वे अपनी परेशानियों किसी से खुलकर कह नहीं पाते। ऐसे में परीक्षा और भविष्य का दबाव उन्हें भीतर से तोड़ देता है। शिक्षा का वातावरण आनंददायक होने के बजाय भय का वातावरण बनता जा रहा है।

कोचिंग संस्थानों की बढ़ती संस्कृति ने भी इस समस्या को गंभीर बनाया है। बड़े-बड़े विज्ञापनों में टॉपर्स के चेहरे दिखाकर बच्चों और अभिभावकों

अधिक आते हैं, उन्हें समाज होनहार घोषित कर देता है, जबकि अपेक्षाकृत कम अंक पाने वाले बच्चे स्वयं को कमतर समझने लगते हैं। यह तुलना बच्चों के भीतर आत्महीनता पैदा करती है। कई बच्चे तनाव, अवसाद और भय से घिर जाते हैं। दुर्भाग्यपूर्ण बात यह है कि कुछ बच्चे परीक्षा में असफलता के कारण आत्मघाती कदम तक उठा लेते हैं। यह स्थिति केवल शिक्षा व्यवस्था की नहीं, बल्कि पूरे समाज की विफलता का संकेत है। आज बच्चों पर सबसे अधिक प्रभाव तुलना का पड़ रहा है। देखो, शर्मा जी का बेटा किना पढ़ता है, उसके 98 प्रतिशत आए हैं, तुम्हारे क्यों नहीं?—ऐसे वाक्य बच्चों के मन पर गहरी चोट करते हैं। तुलना कभी प्रेरणा नहीं बनती, बल्कि आत्मविश्वास को कमजोर करती है। हर बच्चा अपनी क्षमता, सोच और प्रतिभा में अलग होता है।

कोई संगीत में उत्कृष्ट हो सकता है, कोई खेल में, कोई चित्रकला में और कोई लेखन में। लेकिन हमारी शिक्षा व्यवस्था और सामाजिक सोच केवल डॉक्टर, इंजीनियर और प्रशासनिक अधिकारी बनने को ही सफलता का पर्याय मानती है। यह भी एक बड़ा प्रश्न है कि क्या केवल अधिक अंक प्राप्त कर लेना जीवन की सफलता का गारंटी है? इतिहास और वर्तमान दोनों इस बात के साक्ष्य हैं कि अनेक महान व्यक्तियों ने साधारण शैक्षिक उपलब्धियों के बावजूद असाधारण कार्य किए। सफलता केवल पुस्तकीय ज्ञान से नहीं आती, बल्कि साहस, धैर्य, रचनात्मकता, संवेदनशीलता और मेहनत से आती है। यदि शिक्षा मनुष्य को अच्छा इंसान नहीं बना पा रही, तो वह अधुरी है।

आज के बच्चे तकनीकी रूप से बहुत तेज हैं, लेकिन भावनात्मक रूप से अकेले होते जा रहे हैं। माता-पिता दोनों के कामकाजी होने, संयुक्त परिवारों के टूटने और मोबाइल संस्कृति के बढ़ने से बच्चों को संवाद और भावनात्मक सहयोग कम मिल रहा है। वे अपनी परेशानियों किसी से खुलकर कह नहीं पाते। ऐसे में परीक्षा और भविष्य का दबाव उन्हें भीतर से तोड़ देता है। शिक्षा का वातावरण आनंददायक होने के बजाय भय का वातावरण बनता जा रहा है।

कोचिंग संस्थानों की बढ़ती संस्कृति ने भी इस समस्या को गंभीर बनाया है। बड़े-बड़े विज्ञापनों में टॉपर्स के चेहरे दिखाकर बच्चों और अभिभावकों

अगर आप भी पीते हैं ज्यादा ठंडा पानी तो हो जाए सावधान

चिलचिलाती धूप से घर आते ही पीने को एक गिलास ठंडा फ्रिज का पानी मिल जाए तो तन-मन को ठंडक मिलने के साथ आत्मा भी तृप्त हो जाती है। अगर आपका हाल भी कुछ ऐसा ही है और आप भी ठंडा पानी पीने के शौकीन हैं तो अपनी ये आदत तुरंत बदल डालिए। सुनकर हैरानी हो सकती है लेकिन क्या आप जानते हैं आपका ये शौक आपको बीमार बना सकता है। आइए जानते हैं कैसे।

कब्ज की समस्या

अगर आपको पहले से ही कब्ज की शिकायत है तो भूलकर भी ठंडा पानी न पिएं। ठंडा पानी पीने से आपकी परेशानी और ज्यादा बढ़ सकती है। दरअसल, जब आप ठंडा पानी पीते हैं, तो भोजन शरीर से गुजरते समय सख्त हो जाता है और आंतों भी सिक्कू जाती हैं, जो कब्ज के प्रमुख कारणों में से एक है। कोशिश करें कि न ज्यादा ठंडा और न ज्यादा गर्म पानी पिएं।

सिरदर्द की समस्या

बहुत अधिक ठंडा पानी या बर्फ वाला पानी पीने से ब्रेन फ्रीज की समस्या हो सकती है। ठंडा पानी सिर पर



तेज धूप के कारण सिर में दर्द हो रहा होगा मगर दर्द का असली कारण तेज धूप से सीधे आकर ठंडा पानी पीना होता है। जिन लोगों को साइंस की समस्या है, उनके लिए मुसीबत और खाना बढ सकती है।

खाना पचाने में दिक्कत

बहुत अधिक ठंडा पानी पीने से पाचन तंत्र प्रभावित होता है। जिससे व्यक्ति को खाना पचने में दिक्कत होने की वजह से कब्ज, पेट दर्द, जी मिचलाना, पेट फूलना जैसी समस्याएं भी हो सकती हैं।

मौजूद क्रॉनियल नस को भी अफेक्ट करती है जिससे सिर में तेज दर्द होता है। आमतौर पर गर्मियों के मौसम में तेज सिर दर्द होने पर लोग यही सोचते हैं कि दर्द

पेट लॉस में मुश्किल

ठंडा पानी शरीर के फैट को सख्त बना देता है, जिससे वसा को जलाने में समस्या आने लगती है। कोशिश करें कि कम से कम ठंडा पानी पिएं और ज्यादा से ज्यादा गर्म पानी पिएं। गर्म पानी से आपकी बाँडी में मौजूद फैट आसानी से बाहर निकल सकता है।

एनर्जी लेवल डाउन

ठंडा पानी पीने से बाँडी में मेटाबॉलिज्म स्लो काम करने लगते हैं और शरीर में ज्यादा काम करने की क्षमता नहीं रह जाती है। दरअसल, ठंडा पानी शरीर से फैट को रिलीज नहीं कर पाता है, जिस वजह से शरीर सुस्त रहता है और एनर्जी लेवल डाउन हो जाता है।

गले में इन्फेक्शन

ठंडे पानी पीने से आपकी आवाज भी खराब हो सकती है। ठंडा पानी गले में इन्फेक्शन पैदा करने के साथ कफ का कारण भी बन सकता है। कफ से बुखार और खांसी भी हो सकती है। इस लिए ठंडे पानी की जगह नॉर्मल पानी ही पीया जाए तो अच्छा होगा।

धर्म-आस्था

आज से प्रारंभ अधिक मासः पूरे महीने चलेगा विशेष भक्ति का दौर

सनातन कालगणना की दिव्य परंपरा में आज से एक अत्यंत दुर्लभ और पुण्यमय अध्याय का शुभारंभ होने जा रहा है। खेडापति हनुमान मंदिर के पुजारी पं विप्र पवन ब्रज जगदीश्व पारीक ने बताया कि चंद्र और सूर्य की गणना के सामंजस्य से आने वाला अधिक मास आज से प्रारंभ होगा। यह केवल पंचांग का एक अतिरिक्त महीना नहीं, बल्कि आध्यात्मिक साधना, आत्मशुद्धि, जप, तप, दान और भगवान विष्णु की आराधना का दिव्य अवसर माना जाता है।

धर्मशास्त्रों में अधिक मास को पुरुषोत्तम मास भी कहा गया है। मान्यता है कि जब बारह मासों में किसी मास को संक्रांति का अधिकार प्राप्त नहीं होता, तब वह मलमास कहलाता था। किंतु भगवान विष्णु ने उसे अपना नाम और दिव्यता प्रदान कर पुरुषोत्तम मास बना दिया। तभी से यह मास साधना और भक्ति का सर्वश्रेष्ठ काल माना जाने लगा। पुराणों के अनुसार एक बार सभी मासों ने उस उपेक्षित मास का तिरस्कार किया। दुःखी होकर वह मास भगवान श्रीहरि की शरण में पहुंचा। तब भगवान विष्णु ने करुणा प्रकट करते हुए कहा आज से तुम मेरे नाम से पूजित होओगे, और जो भी भक्त इस मास में श्रद्धा से जप, तप, दान और व्रत करेगा, उसे अति गुना पुण्य प्राप्त होगा। तभी से अधिक मास पुरुषोत्तम मास कहलाया।

व्यों आता है अधिक मास



पारीक के अनुसार वैदिक पंचांग चंद्रगति पर आधारित है, जबकि ऋतुर्ण सूर्यगति से संचालित होती हैं। चंद्र वर्ष लगभग 354 दिनों का होता है, जबकि सौर वर्ष लगभग 365 दिनों का। दोनों में लगभग 11 दिनों का अंतर आता है। यही अंतर लगभग 32 महीने 16 दिन 8 घंटे में एक अतिरिक्त मास के रूप में जुड़ जाता है, जिसे अधिक मास कहा जाता है। यह अद्वुत वैज्ञानिक और आध्यात्मिक संतुलन भारतीय कालगणना की विलक्षणता को दर्शाता है। धार्मिक मान्यता है कि अधिक मास में किए गए जप, तप, दान,

भागवत श्रवण, रामायण पाठ, गीता पाठ और तीर्थ स्नान का फल अनेक गुना बढ़ जाता है। यही कारण है कि मंदिरों, आश्रमों और तीर्थ क्षेत्रों में विशेष धार्मिक आयोजनों की तैयारियाँ प्रारंभ हो गई हैं।

पं. विप्र पवन ब्रज जगदीश्व पारीक के अनुसार अधिक मास आत्मचिंतन और आध्यात्मिक उन्नति का काल है। इस मास में भगवान विष्णु, श्रीकृष्ण और राम नाम का जप विशेष फलदायी माना गया है। उन्होंने बताया कि इस अवधि में प्रातःकाल स्नान, तुलसी पूजन, दीपदान, सत्संग, कथा श्रवण तथा गौसेवा करने से विशेष पुण्य की प्राप्ति होती है। अधिक मास में विवाह, गृहप्रवेश, मुंडन, नवीन प्रतिष्ठा और मार्गालिक कार्य सामान्यतः वर्जित माने जाते हैं, किंतु धार्मिक साधना, दान-पुण्य, उपवास, भजन-कीर्तन और तीर्थान्त अत्यंत शुभ माने गए हैं। यही कारण है कि श्रद्धालु इस पूरे मास को संयम, साधना और सेवा के रूप में व्यतीत करने का संकल्प लेते हैं। खेडापति हनुमान मंदिर सहित क्षेत्र के मंदिरों में भी अधिक मास के स्वागत की तैयारियाँ पूर्ण हो चुकी हैं। श्रद्धालु तुलसी पूजन, स्मरण, स्तोत्र पाठ, रामायण, गीता, भागवत और श्रीहरि नाम संकीर्तन,स्नान,दान के माध्यम से इस मास को आध्यात्मिक उत्सव के रूप में मनाएंगे।

पञ्चांग राशिफल



दिनांक - 17 मई 2026 रविवार
सूर्योदय - 05:49 सूर्यास्त 18:58
च्यंष्ट मास शुक्ल पक्ष
राहुकाल - 16:30 से 18:00 तक
निश्र - एकम 21:41 उपरांत दुतिया
नक्षत्र - कृत्तिका 14:32 उपरांत रोहिणी
योग - शोभन 06:15 उपरांत अतिगंड
02:00 उपरांत सुकर्म
करण - किंरुचुन
चन्द्रमा - दिन पूर्ण वृषभ में रहेगा।
मुस्लिम मास - जिल्काल मास 29 तारिख

मेघ- आज यात्रा लाभदायक रहेगी। पेट व उपहार की प्राप्ति होगी। कोई बड़ी समस्या का हल सज ही होगा। समय अनुकूल है।

वृषभ- व्यापार का पावा कमजोर रहेगा। वाणी पर नियंत्रण रखें। कोमती वस्तुएं संभालकर रखें। बुरी खबर मिल सकती है, धैर्य रखें।

मिथुन- शेयर मार्केट, म्यूचुअल फंड से मनीमुक्तता लाभ होगा। बेरोजगारी के प्रयास सफल रहेंगे।

कर्क- आर्थिक उन्नति की योजना बनेगी। व्यापार लाभदायक रहेगा। कार्यस्थल पर परिवर्तन हो सकता है।

सिंह- ना उफ़रम प्रारंभ हो सकते हैं। कार्यसिद्धि होगी। प्रसन्नता में वृद्धि होगी। किसी व्यक्ति विशेष से कष्टासूची हो सकती है।

कन्या- जन्मदात्री से काम बिगड़ सकते हैं। थकान व कमजोरी रहेगी। किसी बड़े काम को करने की तीव्र इच्छा जागृत होगी। मान-सम्मान मिलेगा।

तुला- प्रेम-प्रसंग में अनुकूलता रहेगी। व्यापार लाभदायक रहेगा। जोखिम उठाने का साहस कर पाएंगे।

वृश्चिक- भाव्यों का सहयोग प्राप्त होगा। मानसिक बेचैनी रहेगी। सभी तरह से सफलता प्राप्त रहेगी। नौकरियों में प्रभाव बढ़ेगा।

धनु- ऐश्वर्य के साधनों पर अधिक व्यय होगा। कानूनी अड़चन दूर होकर लाभ की स्थिति बनेगी। शत्रु पक्ष होगा।

मकर- मेहनत अधिक होगी। लाभ के अवसर बनेंगे। मानसिक बेचैनी रहेगी। व्यवसाय ठीक चलेगा। लाभ होगा।

कुंभ- कोई बड़ी बाधा उठ खड़ी हो सकती है। कोमती वस्तुएँ संभालकर रखें, गुम हो सकती है। विवाद के बढ़ावा न दें।

मीन- उत्साहवर्धक सूचना मिलेगी। आत्मसम्मान बना रहेगा। बुद्धि का प्रयोग करेंगे। कार्य में सफलता मिलेगी। पार्टनरों का सहयोग प्राप्त होगा।

इन्दौर मंडी भाव

इंदौर मंडी भाव चना कांठ 5550 से 5625
विशाल 5400 से 5450 महाराष्ट्र विशाल 5500 से 5525 मसूर 5900 से 5950 महाराष्ट्र सफेद 7400 से 7600 महाराष्ट्र लाल 7700 से 7800 कनाटक 8000 से 8200 निमाड़ी नई 8200 7000 से 7500 मूंग बेस्ट 7600 7700 से 8000 मूंग बेस्ट बोलर्ड 8200 से 8400 एक्सेज 6500 से 6700 मोगर 5500 से 6500 उड़द बोलर्ड 8500 से 9000 एक्सेज 7000 से 8000 हल्का उड़द 4000 से 6000 काबूली डॉलर 7400 से 8500 काबूली शिखन 5300 से 5600 बिटकी 5000 से 5300 मसूर (मीडियम) 6600 से 6800 निमाड़ी 5700 से 6000 रावडा नया 5800 से 6000 पुराना -6200 से 6400 सोयाबीन 5500 से 5700 अलसी 6800 से 7000 तिलली 7000 से 8000 गेहूँ मिल क्वालिटी 2350 से 2400 लोकर 2600 से 2800 पूर्णा 2500 से 2550 मालखाना 2400 से 2450 मक्का 1800 से 1850 चना दाल 7100 से 7200 मीठवाण 7300 से 7400 बेस्ट 7600 से 7800 तुअर दाल 7700 से 7900 मीठवाण 8900 से 9100 बेस्ट 9900 से 10100 मूंग दाल 9400 से 9500 बेस्ट 10150 से 10100 मूंग मोगर 9850 से 10050 बेस्ट 10150 से 10250 उड़द दाल 10100 से 10300 बेस्ट 10600 से 10800 उड़द मोगर 11100 से 11300 बेस्ट 11400 से 11700 मसूर दाल 7650 से 7750 बेस्ट 7850 से 7950 रुपए प्रति किंवदंल।

आलू, प्याज, लहसून भाव

ज्योति और एलआर आलू 400 से 900 रुपए किंवदंल बिके जबकि कुछ अच्छे लॉट 1000 रुपए तक पहुंचें। आलू ज्योति नया 700 से 800 ज्योति राशन आलू 500 से 600 शुल्का 300 से 400 रुपए प्रति किंवदंल बिका। प्याज नया 1200 से 1300 पुराना 800 से 1000 एक्से



43 डिग्री पहुंचा तापमान, लू के मरीज बढ़े

सड़को पर सन्नाटा, आने वाले दिनों में और बढ़ सकती है गर्मी

सारंगपुर। सारंगपुर में भीषण गर्मी का प्रकोप जारी है, जहां तापमान लगातार खतरनाक स्तर पर पहुंच रहा है। मई माह के दूसरे सप्ताह में ही गर्मी ने रिकॉर्ड तोड़ दिए हैं, जिससे जनजीवन प्रभावित हुआ है। शहर अधिकतम तापमान 43 डिग्री तक पहुंच गया। तेज धूप और गर्म हवाओं ने लोगों को परेशान किया है। भीषण गर्मी के कारण दोपहर के समय शहर की सड़कों पर आवाजाही कम हो गई है। बाजारों और मुख्य चौराहों पर सन्नाटा पसरता हुआ है। लोग केवल आवश्यक कार्यों के लिए ही घरों से बाहर निकल रहे हैं, जबकि अधिकांश लोग सुबह और शाम को ही खरीदारी के लिए निकल रहे हैं। गर्मी का असर लोगों के स्वास्थ्य पर भी दिख रहा है। सिविल अस्पताल और निजी अस्पतालों में लू, डिहाइड्रेशन, उल्टी-दस्त और कमजोरी के मरीजों की संख्या में वृद्धि हुई है। डॉक्टरों के मुताबिक, तेज गर्मी और शरीर में पानी की कमी के कारण लोग बीमार पड़ रहे हैं। बुजुर्ग, बच्चे और बाढ़र काम करने वाले मजदूर विशेष रूप से प्रभावित हो रहे हैं। पशु-पक्षियों पर भी भीषण गर्मी का प्रतिकूल प्रभाव पड़ रहा है, और पक्षी पानी की तलाश में भटक रहे हैं। शहर और ग्रामीण क्षेत्रों में जलसंकट की स्थिति भी धीरे-धीरे गंभीर होती जा रही है। मौसम विशेषज्ञों ने बताया कि फिलहाल गर्मी से राहत मिलने के आसार कम हैं और आने वाले दिनों में तापमान में और बढ़ोतरी हो सकती है।

अवैध शराब के विरुद्ध आबकारी विभाग की बड़ी कार्रवाई, ग्रामों में दी दबिश



सारंगपुर। अवैध मदिरा के निर्माण, विक्रय और परिवहन पर अंकुश लगाने के लिए प्रशासन ने कर्मर कस ली है। कलेक्टर गिरीश कुमार मिश्रा के सख्त निदेशों के पालन में विशेष अभियान चलाया जा रहा है। इसी कड़ी में 14 मई को आबकारी विभाग ने बड़ी कार्रवाई करते हुए अवैध शराब जब्त की और कई प्रकरण दर्ज किए। कार्रवाई का मुख्य केंद्र सारंगपुर वृत्त रहा, जहाँ मुखबिर की सूचना पर विभाग ने सुनिश्चित तरीके से दबिश दी। सारंगपुर वृत्त प्रभारी सौरभ कनासे के नेतृत्व में आबकारी टीम ने ग्राम देवलौमन जागीर, अनिया, दुगया क्षेत्रों में छापेमारी की। तलाशी के दौरान टीम ने भारी मात्रा में अवैध शराब बरामद की। इस अभियान के तहत मध्यप्रदेश आबकारी अधिनियम की धारा 34 (1) क के अंतर्गत कुल 03 प्रकरण पंजीबद्ध किए गए। मौके से 20 पाव देसी मदिरा और 02 लीटर अवैध हाथ भट्टी कच्ची शराब जब्त की गई है। इस पूरी कार्रवाई को सफलतापूर्वक अंजाम देने में खिलचिपूर आबकारी वृत्त प्रभारी अंकित चौहान, आबकारी आरक्षक इमरान खान एवं दिव्यांशी गौड़ की महत्वपूर्ण भूमिका रही। इन अधिकारियों ने मौके पर सक्रिय रहकर पूरी मुस्तैदी से अपनी जिम्मेदारी निभाई।

जैन श्वेतांबर सोशल ग्रुप ने किया जीव दया एवं सेवा का पुनीत कार्य

महिदपुर रोड। नगर जैन समाज के जैन श्वेतांबर सोशल ग्रुप 'केसरिया यूनिट' द्वारा सेवा और समर्पण की राह पर अपना कदम बढ़ाते हुए प्रथम गौरवशाली कार्य संपन्न किया गया। ग्रुप के सदस्यों ने श्री गोपाल गौशाला पहुँचकर जीव दया के संकल्प का कार्य किया। इस दौरान गौ पूजन कर गायों को तिलक लगाकर सदस्यों ने गौ माता का आशीर्वाद लिया। तथा सेवा कार्य करते हुए गौवंश को तरबूज एवं हरा चारा खिलाया गया। इस दौरान ग्रुपके सभी दम्पति उपस्थित रहे संचालन ग्रुप की अध्यक्ष नेहा अरविंद बरडिया ने किया। आभार चेतना मनोज बोथरा ने माना। इस अवसर पर भविष्य में निरंतर जीवदया सेवा कार्य का संकल्प सभी महिलाओ ने लिया।

मलावर पुलिस ने अपहृत नाबालिग बालिका को सुरक्षित ढूँढ निकाला

व्यवरा। राजगढ़ जिले के मल्लापुर थाना अंतर्गत फरियादी ने रिपोर्ट दर्ज कराई कि उसकी नाबालिग पुत्री को कोई अज्ञात व्यक्ति बहला-फुसलाकर अपने साथ ले गया। फरियादी की रिपोर्ट पर अपराध क्रमांक 125/26 धारा 137(2) बीएनएस के अंतर्गत प्रकरण पंजीबद्ध कर विवेचना में लिया तथा बालिका की शीघ्र खोज हेतु पुलिस टीम गठित की पुलिस टीम ने उपलब्ध साक्ष्यों, तकनीकी विश्लेषण एवं सतत प्रयासों के आधार पर नाबालिग बालिका को सुरक्षित ढूँढ लिया। प्रकरण में पीड़िता के कथनों के आधार पर अग्रिम वैधानिक कार्रवाई की जा रही है।

दैनिक अवन्तिका
अखबार की निम्न स्थानों पर एजेंसी बदलना है

बेरछा, चौमा डाक बंगला, हाटपिपलिया, कालापीपल, खेड़ा खजूरिया, माचलपुर, खिलचोपुर, मड़ावदा, मेघनगर, माकड़ान, नरसिंहगढ़, बुरहानपुर, पेटलावद, झावुआ रानापुर, मनावर, सुवासरा, सौयतकला में एजेंसी देना है।

सम्पर्क करें

दैनिक अवन्तिका कार्यालय
2, रानी लक्ष्मीबाई मार्ग, उज्जैन
0734-4041777, मोबा. 9977755777

बदनावर में ने बोलेरो पिकअप लूट के दो आरोपी गिरफ्तार

8 लाख का सामान लूटने वाले आरोपी पर था 5 हजार रुपये का इनाम घोषित

दैनिक अवन्तिका ►► बदनावर

कानवन पुलिस ने दिनदहाड़े हुई बोलेरो पिकअप लूट की वारदात का खुलासा करते हुए शुक्रवार रात दो आरोपियों को गिरफ्तार किया है। पुलिस ने लूटा गया बोलेरो पिकअप वाहन भी बरामद कर लिया है। अन्य आरोपियों की तलाश जारी है। पुलिस के अनुसार, फरियादी राहुल डामर (26), निवासी सांगवी पीपलीपाड़ा, थाना बदनावर ने रिपोर्ट दर्ज कराई थी। उन्होंने बताया कि 12 मई 2026 को चार अज्ञात आरोपियों ने उनका बोलेरो पिकअप वाहन किराए पर बुलाया था। खिलैड़ी-दसई रोड पर ग्राम टकरावदा के कच्चे मार्ग पर आरोपियों ने राहुल के साथ मारपीट कर बोलेरो पिकअप वाहन, उसमें रखे सीमेंट के पाइप और मोबाइल फोन लूट लिया था। लूटी गई संपत्ति की कुल कीमत लगभग 8 लाख 18 हजार रुपये बताई गई है।



फरियादी की शिकायत पर थाना कानवन में अपराध क्रमांक 167/2026, धारा 309(4) बीएनएस के तहत प्रकरण दर्ज कर जांच शुरू की गई। मामले की गंभीरता को देखते हुए, धार पुलिस अधीक्षक सचिन शर्मा के निर्देशन में एक विशेष टीम गठित की गई। इस टीम में अतिरिक्त पुलिस अधीक्षक पारुल

वेलापुरकर, एसडीओपी बदनावर अरविदसिंह तोमर और थाना प्रभारी निरीक्षक रविंद्र बारिया शामिल थे। पुलिस ने क्षेत्र के सीसीटीवी फुटेज खंगाले और मुखबिर तंत्र को सक्रिय किया।

जांच के दौरान, पुलिस ने आरोपी आकाश पिता संतोषदास वैष्णव (20) को गिरफ्तार किया। वह ग्राम

पंचमुखी, थाना कानवन का निवासी है और वर्तमान में कंजरोटा, थाना सरदारपुर में रहता है। पुलिस ने उसके कब्जे से लूटी गई बोलेरो पिकअप (क्रमांक एमपी 04 जीबी 2625) और वारदात में इस्तेमाल किया गया लोहे का कड़ा जब्त किया। पूछताछ में आरोपी आकाश ने अपने साथी मनोज, विकास और एक अन्य युवक के साथ मिलकर वारदात को अंजाम देना स्वीकार किया।

आकाश ने पुलिस को बताया कि बोलेरो वाहन के पूर्व मालिक जीवन पिता विक्रम सिसौदिया, निवासी कराडिया ने वाहन को वापस हासिल करने के उद्देश्य से लूट की योजना बनाई थी। पुलिस ने जीवन सिसौदिया को भी गिरफ्तार कर लिया है। पुलिस के अनुसार, आरोपी आकाश पहले भी थाना कानवन के एक अन्य प्रकरण में फरार चल रहा था, जिस पर पुलिस अधीक्षक द्वारा 5 हजार रुपये का इनाम घोषित किया गया था।



भोजशाला फेसले के बाद देवास में मनाया जश्न

सयाजी द्वार पर की गई आतिशबाजी, मिटाई खिलाकर मनाया उत्सव

देवास। मध्य प्रदेश हाई कोर्ट के भोजशाला संबंधी फैसले के बाद देवास में उत्सव का माहौल देखा गया शहर में लोगों ने इस निर्णय को सनातन धर्म की जीत बताते हुए जमकर जश्न मनाया। देवास के सयाजी द्वार पर बड़ी संख्या में लोग एकत्रित हुए। उन्होंने आतिशबाजी की, एक-दूसरे को मिठाई खिलाई और 'जय सियाराम' के नारे लगाए। इस दौरान कई लोगों के हाथों में भोजशाला की तस्वीरें भी थीं। जश्न में शामिल लोगों ने बताया कि यह फैसला आस्था और संस्कृति से जुड़ा है, जिसके कारण लोगों में विशेष उत्साह है। पूरे आयोजन के दौरान धार्मिक और उत्सवी माहौल बना रहा।

जिम में एक्सरसाइज के दौरान युवकों में विवाद, मामला दर्ज

शुजालपुर। शहर के प्रींगज क्षेत्र स्थित एक जिम में एक्सरसाइज के दौरान युवकों के बीच विवाद हो गया विवाद इतना बढ़ा कि दो युवकों ने एक किशोर और उसके साथी के साथ मारपीट कर दी। मामले में पुलिस ने शिकायत पर प्रकरण दर्ज कर जांच शुरू कर दी है। पुलिस के अनुसार फरियादी किशोर निवासी कृष्णा नगर शुजालपुर मंडी ने शिकायत दर्ज कराई कि वह अपने दोस्त कार्तिक कुशावह के साथ जिम में एक्सरसाइज करने गया था। 14 मई की रात करीब 8.30 बजे दोनों जिम में व्यायाम कर रहे थे। इसी दौरान एक्सरसाइज करते समय कार्तिक का वजन उठाते हुए संतुलन बिगड़ गया, जिस पर वहां मौजूद समीर निवासी अकोदिया नाका ने टोका-टोकी शुरू कर दी। फरियादी को अनुशासन उसने हुए इस प्रदर्शन में कार्यकर्ताओं ने केंद्रीय शिक्षा मंत्री धर्मेंद्र प्रधान का पुतला दहन किया और केंद्र सरकार व राष्ट्रीय परीक्षा एजेंसी के खिलाफ जमकर नारेबाजी की। प्रदर्शन का नेतृत्व एनएसयूआई के राष्ट्रीय महासचिव अंकुश भटनागर ने किया। बड़ी संख्या में मौजूद कार्यकर्ताओं ने छात्र विरोधी सरकार मुदाबांद, पेपर लीक बंद करो जैसे नारे लगाए। प्रदर्शन के दौरान क्षेत्र में तनावपूर्ण माहौल रहा और पुलिस बल भी तैनात किया गया। स्थिति को नियंत्रित करने के लिए पुलिस ने प्रदर्शनकारियों को रोकने का प्रयास किया और वाटर केनन का भी इस्तेमाल किया। इसके बावजूद कार्यकर्ता शिक्षा मंत्री का पुतला दहन करने में सफल रहे। इस दौरान कुछ समय के लिए अफरा-तफरी का माहौल बन गया। एनएसयूआई नेता अंकुश भटनागर ने आरोप लगाया कि टएएल पेपर लीक से देशभर के करीब 22 लाख छात्रों का भविष्य प्रभावित हुआ है। उन्होंने कहा कि यह घटना शिक्षा व्यवस्था पर गंभीर सवाल खड़े करती है और सरकार की जिम्मेदारी तय होनी चाहिए।

नीट पेपर लीक पर एनएसयूआई का प्रदर्शन

शिक्षा मंत्री का पुतला दहन

आगर मालवा। आगर मालवा में शनिवार दोपहर एनएसयूआई कार्यकर्ताओं ने NEET परीक्षा में पेपर लीक के आरोपों को लेकर जोरदार प्रदर्शन किया। नेहरू शासकीय कॉलेज के सामने हुए इस प्रदर्शन में कार्यकर्ताओं ने केंद्रीय शिक्षा मंत्री धर्मेंद्र प्रधान का पुतला दहन किया और केंद्र सरकार व राष्ट्रीय परीक्षा एजेंसी के खिलाफ जमकर नारेबाजी की।

प्रदर्शन का नेतृत्व एनएसयूआई के राष्ट्रीय महासचिव अंकुश भटनागर ने किया। बड़ी संख्या में मौजूद कार्यकर्ताओं ने छात्र विरोधी सरकार मुदाबांद, पेपर लीक बंद करो जैसे नारे लगाए। प्रदर्शन के दौरान क्षेत्र में तनावपूर्ण माहौल रहा और पुलिस बल भी तैनात किया गया। स्थिति को नियंत्रित करने के लिए पुलिस ने प्रदर्शनकारियों को रोकने का प्रयास किया और वाटर केनन का भी इस्तेमाल किया। इसके बावजूद कार्यकर्ता शिक्षा मंत्री का पुतला दहन करने में सफल रहे। इस दौरान कुछ समय के लिए अफरा-तफरी का माहौल बन गया। एनएसयूआई नेता अंकुश भटनागर ने आरोप लगाया कि टएएल पेपर लीक से देशभर के करीब 22 लाख छात्रों का भविष्य प्रभावित हुआ है। उन्होंने कहा कि यह घटना शिक्षा व्यवस्था पर गंभीर सवाल खड़े करती है और सरकार की जिम्मेदारी तय होनी चाहिए।

प्रजापिता ब्रह्माकुमारी ईश्वरीय वि.वि. ब्यावरा सेवाकेन्द्र में अंतर्राष्ट्रीय परिवार दिवस मनाया

दैनिक अवन्तिका ►► व्यावरा

प्रजापिता ब्रह्माकुमारी ईश्वरीय विश्वविद्यालय शहीद कॉलोनी व्यावरा सेवाकेन्द्र में अंतर्राष्ट्रीय परिवार दिवस मनाया गया, जिसमें परिवार को प्यार और मानसिक शांति का आधार स्तंभ बताया गया। कार्यक्रम में संस्था के वरिष्ठजन रोड सिंह दंगी , प्रेमलता अग्रवाल , कृष्ण मालवीय , ब्यावरा सेवाकेन्द्र की संचालिका ब्रह्माकुमारी लक्ष्मी दीदी, ब्रह्माकुमारी तेजस्वी दीदी, ब्रह्माकुमारी ज्योति दीदी आदि ने दीप प्रज्वलित कर शुभारंभ किया। सेवाकेन्द्र की प्रभारी ब्रह्माकुमारी लक्ष्मी दीदी ने परिवार दिवस पर ईश्वरीय परिवार के महत्व पर जोर दिया, जबकि विशेषज्ञ राजयोग व आध्यात्मिकता ज्ञान ही परिवार को सुखद बना सकता है। तथा पारिवारिक रिश्तों को मजबूत करने का संदेश दिया। परिवार में प्रेम, सहयोग और मानसिक शांति बढ़ाना परिवार केवल रक्त के संबंध नहीं,



बल्कि प्रेम और मयादा की सूत्र है, जो तनावपूर्ण जीवन में सुखमय वातावरण बना सकता है। वसुधैव कुटुंबकम की भावना का प्रसार करना।

इसी कड़ी में संस्था से जुड़े हुए प्रेमलता अग्रवाल ने कहा कि ईश्वरीय ज्ञान के माध्यम से रिश्तों में स्नेह और करुणा जगाना, और टूटे हुए परिवारों को पुनः जोड़ना। यह आध्यात्मिकता के बिना नहीं हो सकता। वही रोशन सिंह दंगी ने अपने अनुभव में बताया की इस राज्यायोग के माध्यम ध्यान मेंडिटेशन से परिवार के सदस्यों को एक-दूसरे के करीब लाना।

लौकिक परिवार के साथ-साथ ईश्वरी को याद कर एक 'ईश्वरीय परिवार' का हिस्सा बनने से जीवन में परिवर्तन आए। कार्यक्रम के अंत में ब्रह्माकुमारी तेजस्वी दीदी , ब्रह्माकुमारी ज्योति दीदी के द्वारा ईश्वरीय परिवार के भाई बहनों को तिलक , पुष्पगुच्छों के साथ मुकुट पहनकर उनका सम्मान किया जिसमें बड़ी संख्या में उपस्थित रहे लक्ष्मी नारायण दंगी, कमला माता , कृष्ण शिवहरे , वैजयंती अग्रवाल , सुशील यादव, गिरिराज दंगी , आकाश अग्रवाल, ममता बहन उपस्थित रहे।

पोलायकला सायलो केंद्र पर अख्यवस्था, किसान परेशान

भीषण गर्मी में पेयजल, छाया तक का इंतजाम नहीं

दैनिक अवन्तिका ►► अकोदिया

अकोदिया स्थित पोलायकला-खेड़ी जोड़ स्थित गेहूँ उत्पादन केंद्र सायलो पर किसान अख्यवस्थाओं से जूझ रहे हैं। समर्थन मूल्य पर गेहूँ बचने आए किसानों को यहां दिन-रात इंतजार करना पड़ रहा है। केंद्र के बाहर ट्रैक्टर-ट्रॉलियों की लंबी कतारों के कारण क्षेत्र में दिनभर जाम की स्थिति बनी रहती है, जिससे किसानों और राहगीरों को भारी परेशानी का सामना करना पड़ रहा है।

जानकारी के अनुसार, उत्पादन केंद्र पर गेहूँ की तौल और परिवहन कार्य धीमी गति से हो रहा है। इस कारण किसानों की ट्रॉलियां समय पर खाली नहीं हो पा रही हैं। केंद्र के बाहर करीब 5 किलोमीटर तक ट्रैक्टर-ट्रॉलियों की लंबी लाइन लगी हुई है। सड़क के दोनों ओर खड़े वाहनों से यातायात प्रभावित हो रहा है, जिससे छोटे वाहन चालकों को भी निकलने में दिक्कत आ रही है। भीषण गर्मी के बीच किसान खुले आसमान के नीचे घंटों इंतजार करने को मजबूर हैं। अन्यायकला के किसान मोहन

राणा सहित अन्य किसानों का आरोप है कि उत्पादन केंद्र पर पीने के पानी, छाया और बैठने जैसी मूलभूत सुविधाओं का अभाव है। किसानों ने बताया कि उन्हें ट्रैक्टर के माध्यम से पानी पिलाया जा रहा है, लेकिन इतनी बड़ी संख्या में किसानों के लिए यह स्थायी पेयजल व्यवस्था अपर्याप्त है। कई किसानों ने बताया कि

उन्हें रातभर ट्रैक्टर-ट्रॉली में ही रुकना पड़ रहा है। छोटे बच्चों और बुजुर्गों के साथ आए किसानों को सबसे अधिक परेशानी हो रही है। किसानों का कहना है कि शासन द्वारा समर्थन मूल्य पर गेहूँ खरीदी के बड़े-बड़े दवाे किए जाते हैं, लेकिन जर्मनी स्तर पर व्यवस्थापूर्व पूरी ताल नकाम साबित हो रही है। स्थानीय किसानों ने

प्रशासन से मांग की है कि उत्पादन केंद्र पर अतिरिक्त कर्मचारियों को व्यवस्था की जाए और तौल कार्य में तेजी लाई जाए, ताकि किसानों को अनावश्यक इंतजार न करना पड़े। साथ ही, इस भीषण गर्मी में पेयजल और छाया जैसी आवश्यक सुविधाएं भी उपलब्ध कराने की मांग की।

कार्यालय नगर पालिक निगम देवास (म.प्र.) निविदा सूचना

देवास, दिनांक:- 14.05.2026

निम्नलिखित कार्य हेतु केन्द्रीयकृत प्रणाली में पंजीकृत ठेकेदारों से ऑनलाईन निविदाएं आमंत्रित की जाती है। निविदा का विस्तृत विवरण वेबसाइट <http://www.mptenders.gov.in> पर देखा जा सकता है :-

क्र.	टेण्डर आ.ई.डी.	कार्य का नाम व स्थान	कार्य की समयावधि	निविदा प्रपत्र का मूल्य एवं ई.एम.डी.	निविदा क्रय एवं जमा की अंतिम तिथि
1	2026_UAD_507924_1	वार्ड क्रं. 03 आवास नगर में तुलजा विहार गेट से सतपुड़ा एकेडमी तक नवीन नाली निर्माण कार्य। (द्वितीय निविदा)	60 दिवस, 13,17,000/-	2,000/-, 9,878/-	26.05.2026
2	2026_UAD_507881_1	वार्ड क्रं. 41 अखाड़ा रोड पर राम मंदिर से मालीपुरा रोड तक नाली निर्माण कार्य। (तृतीय निविदा)	60 दिवस, 10,10,000/-	2,000/-, 7,575/-	26.05.2026

निविदा से संबंधित किसी प्रकार के संशोधन का प्रकाशन ऑनलाईन <http://www.mptenders.gov.in> वेबसाइट पर ही किया जावेगा। पृथक से समाचार पत्र में प्रकाशित नहीं किया जावेगा।

कार्यालयन चंसी नगर पालिक निगम, देवास

जाहिर सूचना

सर्व साधारण को सूचित किया जाता है कि मैरे पक्षकार ने भूमि मोहनलाल गुर्जर पिता स्वं केशरलाल गुर्जर निवासी ग्राम सिपावरा तहसील घटिंटया जिला उज्जैन से मूल भूमि स्वामी रेखाबाई पति स्वं संतोष गुर्जर निवासी 45 ग्राम सिपावरा से अपनी अनुबंधित की हुई कृषि भूमि जिसका सर्वे नम्बर 192/2 रकबा 0.72 हैक्टर सर्वे क्रमांक 181 रकबा 0.18 हैक्टर पर भूमि कुल किता 02 कुल रकबा 0.90 हैक्टर पर भूमि स्थित ग्राम सिपावरा प.ह.न. 09 तहसील घटिंटया जिला उज्जैन (म.प्र.) में होकर उक्त भूमि का विक्रय टोकन/सौदा चिट्ठी/अनुबंध पत्र संपादित करवाकर बयाना राशि भी मैरे पक्षकार से प्राप्त कर ली है। यह कि उक्त भूमि विक्रय में यदि उक्त अनुबंधित कृषि भूमि को विक्रय या अंतरित किये जाने में किसी भी प्रकार की कोई आपत्ति हो तथा उक्त भूमि/संपत्ति पर किसी भी व्यक्ति संस्था, बैंक, निकाय शासकीय अथवा अर्द्धशासकीय संस्था का या स्थानीय शासन का कोई ऋण भार, बोझ या हित अधिकार आधिपत्य बिक्री या वारिसान आदि का कोई हक हित या भार हो इस विक्रय संव्यवहार में कोई आपत्ति हो तो वह मय प्रमाण के मुझसे इस जाहिर सूचना प्रकाशन के 7 (सात) दिवस के भीतर सम्प्रामण मुझे कार्यालयिन समय में लिखित में आपत्ति प्रस्तुत करें ताकि उसका उचित निराकरण किया जा सके। अन्यथा बाद मियाद अवधि उक्त सम्पत्ति का विक्रय पत्र पंजीकृत करवा लिया जावेगा। तत्पश्चात कोई आपत्ति मैरे पक्षकार के हितो पर बंधनकारी नहीं होगी। सुचित हो। इति दिनांक-16-05-2026

ज्योतिष शर्मा (दस्तावेज लेखक/सर्विस प्रोवाइडर)
कार्यालय पता उन्हेल चौराहा भैरवगढ़ उज्जैन (म.प्र.)
मोबा. 96300-65216

जाहिर सूचना

सर्व साधारण को सूचित किया जाता है कि मैरे पक्षकार ने भूमि मोहनलाल गुर्जर पिता स्वं केशरलाल गुर्जर निवासी ग्राम सिपावरा तहसील घटिंटया जिला उज्जैन से मूल भूमि स्वामी अरुण पिता शिवनारायण जी गुर्जर आयु निवासी ग्राम सिपावरा से अपनी अनुबंधित की हुई कृषि भूमि जिसका सर्वे नम्बर 181/2 रकबा 0.19 हैक्टर भूमि स्थित ग्राम सिपावरा प.ह.न. 09 तहसील घटिंटया जिला उज्जैन (म.प्र.) में होकर उक्त भूमि का विक्रय टोकन / सौदा चिट्ठी/अनुबंध पत्र संपादित करवाकर बयाना राशि भी मैरे पक्षकार से प्राप्त कर ली है। यह कि उक्त भूमि विक्रय में यदि उक्त अनुबंधित कृषि भूमि को विक्रय या अंतरित किये जाने में किसी भी प्रकार की कोई आपत्ति हो तथा उक्त भूमि/संपत्ति पर किसी भी व्यक्ति संस्था, बैंक, निकाय शासकीय अथवा अर्द्धशासकीय संस्था का या स्थानीय शासन का कोई ऋण भार, बोझ या हित अधिकार आधिपत्य बिक्री या वारिसान आदि का कोई हक हित या भार हो इस विक्रय संव्यवहार में कोई आपत्ति हो तो वह मय प्रमाण के मुझसे इस जाहिर सूचना प्रकाशन के 7 (सात) दिवस के भीतर सम्प्रामण मुझे कार्यालयिन समय में लिखित में आपत्ति प्रस्तुत करें ताकि उसका उचित निराकरण किया जा सके। अन्यथा बाद मियाद अवधि उक्त सम्पत्ति का विक्रय पत्र पंजीकृत करवा लिया जावेगा। तत्पश्चात कोई आपत्ति मैरे पक्षकार के हितो पर बंधनकारी नहीं होगी। सुचित हो। इति दिनांक-16-05-2026

ज्योतिष शर्मा (दस्तावेज लेखक/सर्विस प्रोवाइडर)
कार्यालय पता उन्हेल चौराहा भैरवगढ़ उज्जैन (म.प्र.)
मोबा. 96300-65216

In The Court Of VIII Additional District and Sessions Judge, District Court, Ujjain Presiding Officer:

श्री हीरालाल अलावा आवेदन पत्र अंतर्गत धारा 372 भारतीय उत्तराधिकार अधिनियम सक्सेशन प्रकरण क्रमांक (MJC SUC/0000022/2026) शेखर बत्रा-----आवेदक Vs रानी बत्रा-----अनावेदक Process Id-/2026 पेशी दिनांक: 28/07/2026

प्रेषित

(1) सर्वसाधारण पता- सर्वसाधारण
(2) आम जनता

आम जनता को सूचित किया जाता है कि आवेदक शेखर बत्रा पिता स्व. भूषण बत्रा, आयु-56 वर्ष, धंधा-व्यापार, निवासी-66/166 बत्रा भवन दशरथा भवन नेहरु पार्क के सामने एम एल नगर उज्जैन मप्र की ओर से इस न्यायालय के समक्ष निष्पादित किया था, आवेदक के पिता को मृत्यु के पश्चात आवेदक की मांग पर इंडियन ऑयल कारपोरेशन लिमिटेड में आवेदक को पेट्रोल पम्प के अस्थायी संचालन पुनर्गठन प्रक्रिया पूरी होने तक पेट्रोल पम्प के संचालन हेतु नियुक्त किया है किन्तु इंडियन ऑयल कारपोरेशन लिमिटेड इंदौर के संपातीय कार्यालय में आवेदक को दिनांक 25/02/2026 को पत्र प्रेषित कर रिटेल आउटलेट मेसर्स भूषण आंदो मोबाईल के संचालन हेतु आवेदक के पक्ष में मेसर्स आंदो मोबाईल पेट्रोल पम्प स्थित नागश्री देवास रोड उज्जैन के संचालन हेतु प्रशासन पत्र का प्रमाण पत्र प्रदान करने हेतु प्रस्तुत किया है जिसकी सुनवाई दिनांक 28 जुलाई 2026 को निवत है। यदि किसी व्यक्ति को उक्त प्रकरण में आवेदक को उक्त मृतक का उत्तराधिकारी अथवा अभिभावक/संरक्षक होने सम्बन्धी प्रमाण पत्र जारी किये जाने में कोई आपत्ति हो अथवा उक्त प्रकरण में वह अपना हक समझता हो तो पेशी दिनांक 28 जुलाई 2026 को न्यायालय में स्वयं अथवा अधिकांश के माध्यम से उपस्थित रहें। सूचना उपरांत, यदि अनुपस्थित रहे तो प्रकरण की सुनवाई एक पक्षीय की जाकर प्रकरण का निराकरण किया जावेगा। यह आज तारीख 13 मई 2026 को मेरे हस्ताक्षर से और न्यायालय की मुद्रा लगाकर दिया गया है।

हीरालाल अलावा अष्टम जिला न्यायाधीश, उज्जैन (म.प्र.)
कृपया ध्यान दे- 1. यदि किसी कारणवश उक्त तिथि को न्यायालय अवकाश पर रहेगा तो आगामी कार्य दिवस पर यह प्रकरण सुनवाई में लिया जायेगा।



कोचिंग क्लास के समर वेकेशन एंड पर बच्चों को विभिन्न स्थलों का भ्रमण कराया

महिदपुर रोड। नगर में समर वेकेशन के दौरान स्कूली बच्चों को विभिन्न एक्टिविटीज के लिये कोचिंग क्लास लगाने वाले महादेव कोचिंग ग क्लास के संचालक मेहंदी रत्ता द्वारा कोचिंग क्लास के अंतिम दिन शुक्रवार को कोचिंग क्लास में समर वेकेशन के दौरान विभिन्न एक्टिविटीज के लिये कोचिंग क्लास लगाने वाले महादेव कोचिंग-छात्राओं को नागदा के विभिन्न दर्शनीय पर्यटन और धार्मिक स्थलों का भ्रमण कराने ले जाया गया। इस दौरान कोचिंग क्लास के संचालक द्वारा भ्रमण के उपरांत कोचिंग क्लास में आने वाले सभी स्कूली बच्चों को अपनी और से स मर वेकेशन एंड क्लास एंजॉयमेंट भ्रमण पर खाना भी खिलाया गया।

पार्कों में होना चाहिए पेयजल और सुविधाघर की व्यवस्था



सारंगपुर। शहर में स्थित पार्कों में पेयजल व सुविधाघर जैसी मूलभूत सुविधा की जरूरत है। उद्यान में टहलने आए लोगों ने उद्यान में असुविधा को लेकर अपने विचार साझा किए। बच्चों की गर्मी की छुट्टियां चल रही है। नाना-मामा, दादा के घर नाती-पोते आए हैं। हर बार की तरह शहर में छुट्टियां बिताने आने वाले बच्चे घर से मंदिर और मंदिर से फिर से घर तक घूमने को मजबूर होंगे। शहर के लोगों के लिए उद्यान तो हैं जहां परिवार के साथ सुकून के पल बिताए जाए। लेकिन इन उद्यान में मूलभूत सुविधाओं की आवश्यकता है। शहरवासियों एवं पर्यावरण प्रेमी एनएन त्रिकार एवं एनके सोनी का कहना है कि शहर के उद्यानों में पर्याप्त सुविधाएं होनी चाहिए, शहर में जो उद्यान हैं उसमें भी सुविधा की कमी है। शहरवासियों के अनुरूप सर्वसुविधायुक्त उद्यान को विकसित करना चाहिए।

पाटडिया में विद्युत सेवा शिविर आयोजित 28 उपभोक्ताओं की शिकायतें सुनी गईं

ट्रांसफार्मर की क्षमता 25 केवीए से बढ़ाकर 65 केवीए की गई



सारंगपुर। समग्र अभियान के अंतर्गत बुधवार को ग्राम पाटडियाधाकाड में विद्युत संबंधी शिकायतों के निराकरण हेतु सेवा शिविर का आयोजन किया गया। शिविर में ग्राम पंचायत सरपंच सुगनबाई जगदीश सिंह राजपूत, राजगढ़ विद्युत कंपनी के उपमहाप्रबंधक राजीव रंजन एवं कनिष्ठ यंत्री गिरिराज पाटीदार उपस्थित रहे। शिविर में ग्रामीणों एवं विद्युत उपभोक्ताओं की विभिन्ना समस्याएं सुनी गईं। कैप के दौरान कुल 28 उपभोक्ताओं ने अपनी शिकायतें दर्ज कराईं जिनमें से 7 शिकायतों का मौके पर ही निराकरण कर दिया गया। शेष शिकायतों को आवश्यक कार्रवाई हेतु संबंधित उच्च कार्यालय को प्रेषित किया गया। ग्रामीणों द्वारा रोड किनारे स्थित ट्रांसफार्मर की कम क्षमता की समस्या उठाई गई, जिस पर विभाग ने त्वरित कार्रवाई करते हुए ट्रांसफार्मर की क्षमता 25 केवीए से बढ़ाकर 65 केवीए कर दी। इससे क्षेत्र के उपभोक्ताओं को लो-वोल्टेज एवं बार-बार बिजली बाधित होने की समस्या से राहत मिलने की उम्मीद है। इस दौरान सरपंच सुगनबाई जगदीश सिंह राजपूत ने गांव की विभिन्ना विद्युत समस्याओं एवं विकास कार्यों से संबंधित आवेदन भी विभागीय अधिकारियों को सौंपे। उपमहाप्रबंधक राजीव रंजन ने आवेदनों का गंभीरतापूर्वक अवलोकन कर समस्याओं के शीघ्र निराकरण का आश्वासन दिया।

डॉ. मनाली सचदेवा को एम्स दिल्ली से डीएम की उपाधि मिली



महिदपुर। नगर की होनहार बेटी डॉक्टर मनाली सतीजा जो की महिदपुर से ही अपनी हाई स्कूल तक की शिक्षा प्राप्त कर मात्र 32 वर्ष की आयु में ही देश के सर्वोच्च मेडिकल संस्थान एम्स नई दिल्ली से हेमेटोलॉजी ब्लड कैन्सर में पूर्ण की गत 12 मई 2026 को नई दिल्ली के भारत मंडपम में आयोजित 51 वे दीक्षांत समारोह में केंद्रीय स्वास्थ्य एवं परिवार कल्याण मंत्री जेपी नड्डा की अध्यक्षता एवं उपराष्ट्रपति सी पी राधाकृष्णन के मुख्य अतिथि में डीएम की डिग्री प्राप्त कर अपने परिवार समाज व नगर का गौरव बढ़ाया पिता शिक्षक नंदलाल सतीजा ने बताया की बेटी मनाली कक्षा पहली से ही प्रतिभावन रही है हर क्लास में प्रथम श्रेणी में ही रही है। एमबीबीएस गौल्ड मेडल भोपाल से एमडी गौल्ड मेडल रोहतक से फैलोशिप एम्स जोधपुर से और अब डीएम एम्स नई दिल्ली से पूर्ण की है डॉक्टर मनाली की प्रेरणा से उसकी छोटी बहन डा यशी ने भी बीडीएस कर एमजीएम डेंटल हॉस्पिटल इंदौर से इंटरशिप कर रही है।

खबर प्रकाशित होने के बाद हरकत में आया प्रशासन, सिविल अस्पताल पहुंचा अमला

एसडीएम के निर्देश पर नायब तहसीलदार ने किया निरीक्षण, एक्सरे रूम पर मिला ताला

- सोमवार से सेवा शुरू होने की संभावना
- स्वास्थ्य विभाग की कार्यप्रणाली पर उठे सवाल

दैनिक अवन्तिका ▶▶ सुसनेर

नगर के सिविल अस्पताल में पिछले कई दिनों से बंद पड़ी एक्सरे सुविधा को लेकर आखिरकार प्रशासन हरकत में आया। समाचार प्रकाशित होने के बाद शनिवार को एसडीएम के निर्देश पर नायब तहसीलदार राजेश श्रीमाल सिविल अस्पताल पहुंचे और व्यवस्थाओं का निरीक्षण किया। निरीक्षण के दौरान एक्सरे रूम पर ताला लगा मिला जिसके बाद अधिकारियों ने अस्पताल प्रबंधन से चर्चा कर जल्द वैकल्पिक व्यवस्था करने के निर्देश दिए। जानकारी के अनुसार अस्पताल में पदस्थ एक्सरे टेक्नीशियन अर्जित अवकाश पर हैं जिसके चलते 9 मई से अस्पताल में जांच सुविधा पूरी तरह प्रभावित चल रही है। डॉक्टरों द्वारा जांच लिखे जाने के बावजूद मरीजों के एक्सरे नहीं हो पा रहे थे। कई मरीजों ने बताया कि वे लगातार अस्पताल के चक्कर लगा रहे हैं। लेकिन सुविधा बंद होने के कारण मजबूरी में निजी सेंटर्स पर जाकर महंगे दामों में जांच करानी



पड़ रही है। सरकारी अस्पताल में कम खर्च में उपचार की उम्मीद लेकर आने वाले गरीब एवं ग्रामीण क्षेत्र के मरीजों की परेशानी सबसे अधिक बढ़ गई। मरीजों का कहना है कि एक ओर अस्पताल में जांच सुविधा बंद है। वहीं दूसरी ओर निजी सेंटर्स पर अतिरिक्त खर्च उठाना पड़ रहा है। कई मरीजों को बार-बार अस्पताल आने-जाने में समय और आर्थिक नुकसान दोनों झेलना पड़ा। मामले में सबसे बड़ा सवाल जिला स्वास्थ्य अधिकारी की कार्यप्रणाली पर भी खड़ा हो रहा है।

सूत्रों के अनुसार सिविल अस्पताल प्रबंधन द्वारा 9 मई को ही लिखित पत्र के माध्यम से जिला स्वास्थ्य अधिकारी को अवगत करा दिया गया था कि एक्सरे टेक्नीशियन अवकाश पर हैं और वैकल्पिक व्यवस्था की आवश्यकता है। इसके बावजूद 15 मई तक कोई ठोस व्यवस्था नहीं की गई। स्वास्थ्य विभाग की इस लापरवाही के कारण मरीज लगातार परेशान होते रहे। लेकिन जिम्मेदार अधिकारियों ने समय रहते ध्यान नहीं दिया। वहीं समाचार प्रकाशित होने के बाद प्रशासन सक्रिय



हुआ और एसडीएम के निर्देश पर नायब तहसीलदार राजेश श्रीमाल अस्पताल पहुंचे। निरीक्षण के दौरान उन्होंने अस्पताल के डॉ. बीबी पाटीदार से चर्चा कर जल्द वैकल्पिक व्यवस्था सुनिश्चित करने को कहा।

जानकारी के अनुसार नायब तहसीलदार द्वारा निरीक्षण रिपोर्ट तैयार कर वरिष्ठ अधिकारियों को भेज दी गई है। वहीं अस्पताल प्रबंधन द्वारा भी वैकल्पिक व्यवस्था की प्रक्रिया शुरू कर दी गई है। सूत्रों के मुताबिक सोमवार से एक्सरे सुविधा पुनः शुरू होने की संभावना जताई जा रही है, जिससे मरीजों को राहत मिल सकती है। निरीक्षण के दौरान पटवारी शिव नारायण पाटीदार उपस्थित रहे।

शांतिनाथ प्रभु के जन्म एवं दीक्षा कल्याणक पर अभिषेक महोत्सव सम्पन्न

दैनिक अवन्तिका ▶▶ महिदपुर

भगवान शांतिनाथ के जन्म एवं दीक्षा कल्याणक के पावन अवसर पर महिदपुर नगर में भव्य एवं आध्यात्मिक अभिषेक महोत्सव का आयोजन बड़े हर्षोल्लास के साथ किया गया। यह आयोजन श्री जैन श्वेताम्बर मूर्तिपूजक श्री संघ के तत्वावधान में सम्पन्न हुआ।



कार्यक्रम दिव्य आशीर्वाद एवं प्रेरणा से सम्पन्न हुआ, जिसमें साध्वी मंडल की मंगलमयी निश्रा में सकल जैन संघ की उपस्थिति रही। महोत्सव की शुरुआत अखंड अभिषेक से हुई, जिसका लाभ गृहदूबेन शांतिनाथ मंडलेचा सोनी परिवार ने बोली द्वारा प्राप्त किया। इस अवसर पर प्रभु को गोद में लेकर संघ द्वारा भव्य शोभायात्रा निकाली गई, जो लाभार्थी परिवार के निवास से मंदिरों तक नाचते-गाते पहुंची। मंदिर में मुख्य अभिषेक का सौभाग्य कंचनबेन कांतिलाल मंडलेचा सोनी परिवार के संजीव प्रशम मंडलेचा को प्राप्त हुआ। महोत्सव में विभिन्न धार्मिक अनुष्ठानों के अंतर्गत- प्रथम पूजा का लाभ जयंत कुमार शरदचंद मंडलेचा सोनी परिवार ने लिया 108 पुष्पों से पुजा पूजा का लाभ धूलचंद नाथलाल बांठिया परिवार ने प्राप्त किया। आरती का लाभ अभय कुमार बसंतिलाल मंडलेचा सोनी

परिवार को मिला मंगल दीप एवं मणिभद्र देव की आरती के लाभार्थी भी समाजजन रहे। इस दौरान पूरे नगर में घर-घर लड्डू प्रभावना वितरित की गई। जन्म महोत्सव, अनुकम्पा दान एवं गौसेवा जैसे पुण्य कार्यों में भी समाजजनों ने बढ़-चढ़कर भाग लिया।

कार्यक्रम में आदिनाथ स्नात्र मंडल द्वारा श्रद्धालुओं को इंद्र बनाकर अभिषेक में सहभागी बनाने की विशेष व्यवस्था की गई। भजन संस्था में नदीम भाई एवं उनके साथियों ने भक्ति गीतों से वातावरण को अत्यंत संगीतमय बना दिया, जिस पर श्रद्धालु झूम उठे। पूरे आयोजन को भव्य स्वरूप देने में सकल जैन संघ का सराहनीय सहयोग रहा। संघ ने सभी दाता परिवारों के प्रति अनुमोदना व्यक्त करते हुए भविष्य में भी इसी प्रकार धर्म कार्यों में सहभागिता की अपेक्षा की। इस धार्मिक आयोजन की जानकारी संघ के मांडिया प्रभारी डॉ. लोकेश सोनगर द्वारा प्रदान की गई।

गोवंश के चार पहिया वाहन में भरे 11 बछड़ों को पुलिस ने घेराबंदी कर छुड़ाया

खरसोदकलां। अवैध रूप से एक दर्जन गाय के बछड़ों से भरी तेज रफ्तार वाहन को घेराबंदी कर रतलाम जिले में समीप के बेरछा गांव से पुलिस ने पकड़े। वाहनों की तलाशी के दौरान गाय के 11 बछड़े रतलाम वध के लिए ले जाते भरे मिले। भाटपचलाना थाना प्रभारी सर्वेन्द्रसिंह चौधरी ने बताया की हिंदू संगठन के जरिए सूचना मिली की खरसोदकलां तरफ से भाटपचलाना के सड़क रास्ते रतलाम जिले के लिए दो पिकअप वाहन में गाय के बछड़े भर के निकले हैं। पुलिस ने तत्काल टीम के जरिए रतलाम जिले में बैरछा रोड़ पर तेज गति से चलते दो पिकअप वाहन को पीछा कर पकड़ा। वाहन के आरोपी ने पूछताछ में अपने नाम पते में जितेंद्र पिता नाहर सिंह माईडा भील, लालसिंह पिता कालू निनामा, धुर पिता बारजी एवं नंदू पिता बग्गा चारेल निवासी रावटी थाना रतलाम होना बताएं। आरोपी को न्यायालय में पेश करने पर जिला जेल भेजा है। बछड़ों को ओरडी गौशाला पर वर्तमान में देखरेख के लिए छोड़े है।

नकबजनी के दो आरोपी गिरफ्तार चोरी का माल बरामद

दैनिक अवन्तिका ▶▶ ब्यावरा।

राजगढ़ जिले में चोरी, नकबजनी एवं संपत्ति संबंधी अपराधों पर अंकुश लगाने हेतु अभियान चलाया जा रहा है। उक्त अभियान के अंतर्गत थाना प्रभारी बोडा उनि देवेन्द्र सिंह राजपूत के नेतृत्व में पुलिस द्वारा नकबजनी के प्रकरण में त्वरित कार्यवाही करते हुए दो आरोपियों को गिरफ्तार कर चोरी गया सम्पूर्ण माल बरामद किया। फरियादी गोपाल यादव निवासी बोडा ने रिपोर्ट दर्ज कराई कि अज्ञात चोर रात को उसके गोदाम में रखे 05 कट्टा लहसुन चोरी कर ले गए हैं। चोरी गए लहसुन की अनुमानित कीमत लगभग 50,000/- ₹ थी। फरियादी की रिपोर्ट पर अपराध पंजीबद्ध कर विवेचना में लिया गया। पुलिस ने घटनास्थल एवं आसपास के क्षेत्रों में लगे सीसीटीवी फुटेज का परीक्षण किया तथा



साइबर सेल की सहायता से संदिग्ध व्यक्तियों की जानकारी संकलित की गई। जांच के दौरान प्राप्त साक्ष्यों के आधार पर संदिहियों को चिन्हित कर हिरासत में लिया गया। पूछताछ के दौरान आरोपियों ने चोरी की घटना स्वीकार की तथा चोरी गया माल आरोपियों के कब्जे से बरामद कर आरोपी सुमित पिता राममूर्ति वर्मा 18 वर्ष निवासी संजय नगर कॉलोनी, नरसिंहगढ़, भगवानसिंह पिता रामसिंह कुशवाहा निवासी नरसिंहगढ़ को गिरफ्तार कर 5 कट्टा लहसुन कीमत लगभग 50 हजार रु बरामद किये

40.30 ग्राम अवैध स्मैक सहित दो आरोपी गिरफ्तार

5 लाख रु कीमत का मादक पदार्थ एवं नकदी जप्त

दैनिक अवन्तिका ▶▶ ब्यावरा।

राजगढ़ जिले में एस्पपी के निर्देशन में जुआ, अवैध मादक पदार्थ, स्मैक, गांजा एवं अवैध शराब के विरुद्ध लगातार अभियान चलाया जा रहा है। उक्त अभियान के अंतर्गत थाना प्रभारी बोडा उनि देवेन्द्र सिंह राजपूत के नेतृत्व में बोडा पुलिस ने मादक पदार्थ तस्करो के विरुद्ध कार्रवाई करते हुए 05 लाख रुपये कीमत की 40.30 ग्राम अवैध स्मैक जप्त कर दो आरोपियों को गिरफ्तार किया है। बोडा पुलिस को सूचना प्राप्त हुई कि ग्राम गुलखेड़ी जोड़ स्थित यात्री प्रतीक्षालय पर एक महिला एवं एक पुरुष अवैध मादक पदार्थ स्मैक का विक्रय कर रहे। पुलिस टीम ने तत्काल मौके पर दबिश दी। पुलिस



को देखकर दोनों आरोपी भागने का प्रयास करने लगे, किन्तु पुलिस टीम ने घेराबंदी कर उन्हें मौके

पर ही पकड़ लिया। आरोपी सुधीर पिता सिंधी सिसोदिया 55 वर्ष और शौभा पति सुधीर सिसोदिया 45 वर्ष दोनों निवासी ग्राम गुलखेड़ी बोडा जिला राजगढ़ को गिरफ्तार कर तलाशी ली आरोपियों के कब्जे से 40.30 ग्राम अवैध मादक पदार्थ स्मैक बरामद हुई, जिसकी अनुमानित कीमत लगभग 05 लाख रुपये है। बरामद मादक पदार्थ को जप्त कर दोनों आरोपियों को गिरफ्तार किया गया। आरोपियों के विरुद्ध थाना बोडा में अपराध क्रमांक 148/2026 अंतर्गत धारा 8/21 एनडीपीएस एक्ट के तहत प्रकरण पंजीबद्ध कर विवेचना में लिया गया है। आरोपियों से मादक पदार्थ के स्रोत एवं नेटवर्क के संबंध में पूछताछ जारी है। गिरफ्तार आरोपियों को न्यायालय के समक्ष पेश किया गया।



हवन पूजन भंडारे के आयोजन शनिदेव को लगाया छप्पन भोग

महिदपुर रोड। शनिवार को शनिेश्वरी अमावस्या पर नगर के नागदा मार्ग स्थित शनि मंदिर ग्राम कसारी चौहान स्थित नवग्रह शनि मंदिर ग्राम बरसी स्थित शनि मंदिर ग्राम झुटावद स्थित शनि मंदिर में शनि जयंती धूमधाम से मनाई गई। मंदिरों में सुबह से ही शनि देव के दर्शन पूजाओं न करने आने वाले भक्तों का तांता लग रहा ग्राम बरसी के मंदिर के पुजारी अनिल जोशी के अनुसार यहां भक्तों की जन सहयोग से भंडारे का आयोजन किया गया शैलेंद्र सिंह राणावत व अन्य यजमानों ने हवन पूजन संपन्न कराया यहां शनिदेव को छप्पन भोग लगाया गया । ग्राम कसारी में मंदिर में दर्शन करने आने वाले भक्तों को प्रसाद का वितरण किया गया नागदा मार्ग स्थित शनि मंदिर में पूजा अर्चना तथा महा आरती के उपरांत दोपहर में बालिका भोजन कराने के बाद भंडारे का आयोजन हुआ ग्राम झुटावद के अरुनिया चौबड़ी मार्ग स्थित शनि मंदिर में भी आसपास के विभिन्न ग्रामों के श्रद्धालु पूजा अर्चना तथा दर्शन करने पहुंचे।

महिदपुर से साढ़े दस लाख किंवटल गेहूं खरीदा जा चुका

महिदपुर महिदपुर क्षेत्र में समर्थन मूल्य पर लगभग साढ़े दस लाख किंवटल गेहूं खरीदा जा चुका है। 14638 किसानों ने अपनी गेहूं की उपज खरीदी केन्द्र पर जाकर तोली है, अभी भी खपड़ी केंद्रों पर सैकड़ों ट्रेक्टर ट्रॉली गेहूं बेचने के लिए लाइनों में लगी है।

ट्रक और कार की टक्कर में तीन लोग घायल



शाजापुर। ट्रक और कार की टक्कर में तीन लोग घायल हो गए। जानकारी के अनुसार लालघाटी थाना क्षेत्र में नेशनल हाईवे-52 पर भेरुडूंगरी के पास शुक्रवार दोपहर इंदौर निवासी एक दंपती सहित तीन लोग घायल हो गए। यह हादसा दोपहर करीब 3 से 4 बजे के बीच हुआ। सूत्रों के अनुसार आगे चल रहे ट्रक पाषण्डों द्वारा सुझाव एवं आपत्तियां रखी जाती हैं। कई बार विकास कार्यों को लेकर परिषद में सहमति बनती है तो कई मुद्दों पर पाषण्डों के बीच मतभेद भी सामने आते हैं। उन्होंने बताया कि परिषद की बैठकों में नगर विकास से जुड़े कई महत्वपूर्ण प्रस्तावों पर चर्चा होती है। इनमें सड़क निर्माण, नाली निर्माण, पेयजल व्यवस्था, साफ-सफाई, स्ट्रीट लाइट, सौंदर्यीकरण तथा अन्य जनहित कार्यों को लेकर पाषण्डों द्वारा सुझाव एवं आपत्तियां रखी जाती हैं। कई बार विकास कार्यों को लेकर परिषद में सहमति बनती है तो कई मुद्दों पर पाषण्डों के बीच मतभेद भी सामने आते हैं।

अध्यक्ष प्रदीप सोनी ने कहा कि परिषद की कार्यवाही को सार्वजनिक रूप से दिखाने का उद्देश्य पारदर्शिता बढ़ाना और नागरिकों को नगर विकास की प्रक्रियाओं से जोड़ना है। इससे आम लोग भी जान सकेंगे कि कौन से विकास कार्य प्रस्तावित हो रहे हैं, किन कार्यों को स्वीकृति मिल रही है तथा किन विषयों पर आपत्ति या चर्चा की जा रही है। नगर परिषद द्वारा शुक्रवारिया चौराहे पर बैठक के लाइव प्रसारण के लिए तकनीकी तैयारियां शुरू कर दी गई हैं। परिषद प्रशासन का कहना है कि यह पहल नगर में पारदर्शी प्रशासन और जनभागीदारी को मजबूत करने की दिशा में महत्वपूर्ण कदम साबित होगा।

नेत्र शिविर में 65 मरीजों की जांच 28 ऑपरेशन के लिए चयनित



शुजालपुर। सेवा सदन नेत्र चिकित्सालय शाखा शुजालपुर द्वारा स्वर्गीय कुनौवा प्रसाद यादव एवं स्वर्गीय पार्वती देवी की स्मृति में निशुल्क नेत्र शिविर का आयोजन सेवा सदन नेत्र जांच केंद्र पर किया गया। शिविर का आयोजन केंद्र के डॉ. जसवंत यादव एवं उनके परिवार के सहयोग से संपन्न हुआ। शिविर में 65 मरीजों की आंखों की जांच डॉ. जसवंत यादव एवं नेहा सोनी द्वारा की गई। जांच के दौरान 28 मरीजों को ऑपरेशन के लिए चयनित कर बस द्वारा नया अस्पताल, एयरपोर्ट रोड मांशीनगर भोपाल भेजा गया। मरीजों के लिए भोजन एवं चाय-पानी की व्यवस्था भी की गई। शिविर के दौरान खादी ग्राम उद्योग बोर्ड के अध्यक्ष पंकज जोशी एवं भाजपा नगर मंडल अध्यक्ष देवेन्द्र तिवारी का शाक, श्रौफ ल एवं माला पहनाकर स्वागत सम्मान शशाक जैन परिवार द्वारा किया गया। कार्यक्रम में व्यापार महासंघ अध्यक्ष राजेंद्र जैन, सुनील जैन, गंगाधर शर्मा, संदीप अवाल, प्रवीण जोशी, हरिनारायण परमार, रमेश परमार एवं रामस्वरूप परमार सहित अन्य लोगों का सहयोग रहा। शिविर का समापन एवं आभार प्रदर्शन सेवा सदन जिला प्रभारी सुशीराम आचार्य ने माना।

घर के बाहर खड़े ट्रैक्टर की चोरी पुलिस ने दर्ज किया मामला

शुजालपुर। क्षेत्र के ग्राम जामनेर निवासी एक किसान के घर के बाहर खड़ा ट्रैक्टर अज्ञात बदमाश चोरी कर ले गए। मामले में पुलिस ने फ रियादी की शिकायत पर प्रकरण दर्ज कर जांच शुरू कर दी है। पुलिस के अनुसार फ रियादी विनोद धाकड़ पिता राधेश्याम धाकड़ ने थाने पहुंचकर रिपोर्ट दर्ज कराई कि वह खेती-किसानी का कार्य करता है। उसने अपने घर के सामने नीले रंग का न्यू हॉलैंड कंपनी का ट्रैक्टर क्रमांक एमपी 42 एसी 3445 खड़ा किया था। फ रियादी ने बताया कि 14 मई की रात करीब 11.30 बजे वह सोने चला गया था। सुबह करीब 5.30 बजे उठने पर देखा कि गैराज का दरवाजा खुला हुआ था तथा दरवाजे पर लगा नकूचा टूटा पड़ा था। अंदर जाकर देखा तो ट्रैक्टर वहां नहीं मिला। अज्ञात बदमाश गैराज का ताला तोड़कर ट्रैक्टर चोरी कर ले गए। पुलिस ने फ रियादी की शिकायत पर मामला दर्ज कर जांच शुरू कर दी है।

किताबों से दूर भागता है बच्चा तो अपनाएं ये तरीके

कुछ ही दिनों में लगने लगेगा पढ़ाई में मन



माता-पिता बच्चे के अच्छे गुणों के विकास में महत्वपूर्ण भूमिका निभाते हैं। बच्चों का भविष्य बेहतर बनाने के लिए अभिभावक उन्हें पढ़ाई के लिए

प्रोत्साहित करते हैं। बच्चों को अच्छे स्कूल में भेजने की प्रयास करते हैं, उनके लिए कोचिंग और अन्य सभी जरूरी चीजें उपलब्ध कराते हैं, ताकि बच्चा मन लगाकर पढ़ सके और अपनी शिक्षा पूरी कर सके। हालांकि बाल मन पढ़ाई से अधिक खेलकूद में रुचि रखता है।

कई बच्चों का पढ़ाई में मन नहीं लगता है। कई बार वह माता पिता के कहने पर पढ़ने तो बैठ जाते हैं लेकिन उनका ध्यान पढ़ाई में नहीं होता। कई बार माता पिता डांट फटकार कर बच्चों पर दबाव बनाते हैं। हालांकि डांटने या जबरन पढ़ाने से बच्चे की रुचि पढ़ाई में नहीं बढ़ती। आइए जानते हैं कि अगर आपका बच्चा भी पढ़ाई से मुंह चुराता है, तो क्या करें कि उनका मन पढ़ाई में लगने लगे।

प्रोत्साहन दें

बच्चे माता पिता से सराहना की उम्मीद रखते हैं। आपसे तारीफ सुनने के लिए वह पढ़ाई में मन लगाने का प्रयास कर सकते हैं। हालांकि अभिभावक अक्सर ही तुलना करके उनका मनोबल कम करते हैं। ऐसा न करें, हर वक्त बच्चे की गलती निकालने और दूसरों से तुलना करने के बजाए उनकी तारीफ करें। तारीफ से वह प्रोत्साहित होंगे और काम में मन लगेगा।



करते हैं। ऐसा न करें, हर वक्त बच्चे की गलती निकालने और दूसरों से तुलना करने के बजाए उनकी तारीफ करें। तारीफ से वह प्रोत्साहित होंगे और काम में मन लगेगा।

दबाव न डालें

बच्चों को किसी काम के लिए समझाने और दबाव डालने में फर्क है। उन्हें पढ़ाई के लिए प्रोत्साहित करें। हर समय पढ़ाई का दबाव डालने से उसके ऊपर नकारात्मक प्रभाव पड़ने लगता है। इस कारण बच्चे को पढ़ाई बोज़ की तरह लगती है। इसलिए उनपर जबरन से अधिक दबाव न बनाएं, हंसते-खेलते बच्चों को पढ़ाई की कठिन बातें समझाने की कोशिश करें।

बच्चों को बनाना है स्मार्ट और कॉन्फिडेंट, तो अपनाएं ये टिप्स



कॉन्फिडेंट बच्चे खुद के लिए निर्णय लेने में जरा भी देर नहीं लगाते। बच्चों के डेवलपमेंट में उनके पेरेंट्स का पूरा हाथ होता है। अपने बच्चों के लिए खुद को अच्छा रोल मॉडल बनाकर उनका कॉन्फिडेंस बढ़ाने में मदद करना हम पेरेंट्स का ही तो काम है। इससे न सिर्फ उनका फ्यूचर ब्राइट होता है, बल्कि उनका वर्तमान भी बेहतर हो जाता है।

कुछ बच्चे हमेशा स्ट्रेस में रहते हैं, जो किसी भी काम को करने में सक्षम नहीं हो पाते इसके पीछे उनके घर के वातावरण का असर माना जाता है। घरेलू वातावरण का बच्चों के डेवलपमेंट पर भी असर करता है। इसलिए ऐसे में घर का वातावरण हमेशा हंसी खुशी का होना चाहिए और बच्चों के किए गए कामों को प्रोत्साहन देना चाहिए। उनके मनोबल को बढ़ाना चाहिए, जिससे वे आत्मविश्वासी बनें। ऐसे में जानते हैं कुछ ऐसे टिप्स के बारे में, जो आपके बच्चों को स्मार्ट और कॉन्फिडेंट बनाने में मदद करते हैं।

हमेशा पॉजिटिव रहें

किसी भी तरह की सफलता के पीछे हमारी पॉजिटिविटी का ही हाथ होता है। ऐसे में अपने बच्चों को हमेशा सकारात्मक बने रहने की प्रेरणा दें और उनके सकारात्मक कार्यों के असफल होने पर भी उन्हें प्रोत्साहित करें और बताएं कि हार और जीत जिंदगी का ही हिस्सा है और इससे सीख लेना चाहिए।

बच्चों को उनके विचारों को समझने में मदद करें

बच्चों को आत्मनिर्भर बनाने के लिए उनके अंदर आत्म-निरीक्षण की भावना पैदा करनी चाहिए। इसके लिए हमें उनके विचारों और शक्तियों को समझने में मदद करनी होगी। इसके लिए आप

उन्हें ३३ मंत्र का जाप करना सिखाएं और साथ में मेंडिटेशन भी।

ईश्वर क्या है ये बताएं

बच्चों को अपने जीवन मूल्यों को समझने और निर्णय लेने की क्षमता को बढ़ाने के लिए सबसे पहले ईश्वर क्या है ये जरूर बताएं। ईश्वर की शक्ति और उन पर विश्वास की भावना को जगाएं।

आध्यात्म से परिचय कराएं

बच्चों के मानसिक स्वास्थ्य को और भी अधिक लचीला बनाए रखने के लिए उनका आध्यात्मिक विकास जरूरी है। इससे बच्चों में विचार शक्ति का विकास होता है, जो उन्हें सही-गलत

में अंतर को समझने में मदद करता है, जिससे उनमें निर्णय लेने की शक्ति का विकास होता है।

बच्चों तुम अपना बेस्ट दो

बच्चों में अपना बेस्ट करने की भावना को प्रोत्साहित करें। उन्हें बताएं कि वह जो कर रहे हैं, उसमें अपना सर्वोत्तम दें। सफलता मिलेगी या नहीं इसकी चिंता न करें। जीवन में हर चीज के लिए तैयार रहें और जो भी कर रहे हों उसे सफलता में बदलकर ही दम लें। किसी भी काम पर फोकस करना और फिर सफलता के लिए अभ्यास बच्चों को आत्मविश्वासी बनाने में मदद करता है और साथ ही निर्णय लेने की क्षमता को बढ़ाता है। इसलिए बच्चों को अभ्यास की आदत जरूर डालें और फोकस करना सिखाएं।

Sport

अच्छा प्रदर्शन नहीं करने के कारण अक्षर और पंत पर लटकी तलवार

तीन आईपीएल कप्तानों की छुट्टी संभव

लीग के समापन के बाद होगा भविष्य का फैसला

एजेंसी ►► नई दिल्ली

आईपीएल में निराशाजनक प्रदर्शन के कारण तीन फ्रेंचाइजी के कप्तानों को पद से हाथ धोना पड़ सकता है। लखनऊ सुपर जायंट्स के कप्तान ऋषभ पंत, दिल्ली कैपिटल्स के अक्षर पटेल और कोलकाता नाइट राइडर्स के अर्जुन रहाणे पर यह तलवार लटक रही है। लीग का समापन 31 मार्च होगा। उसके बाद ही तीनों के भविष्य का फैसला होगा।

तीनों लगातार दो सत्र से कमना संभाल रहे हैं लेकिन टीमों को प्लेऑफ में ले जाने में बुरी तरह नाकाम रहे हैं। आधिकारिक रूप से अभी सिर्फ लखनऊ ही टूर्नामेंट से बाहर हुई है। लेकिन सभी व्यावहारिक कारणों से रहाणे की टीम कोलकाता और अक्षर की दिल्ली के भी लीग के आखिरी दौर में बने रहने की उम्मीद कम है।

आईपीएल के एक सत्र ने कहा, अक्षर अपनी कप्तानी की काबिलियत साबित करने में पूरी तरह विफल रहे हैं। ज्यादातर फैसले लेने के लिए हेमांग बदानी और वेणुगोपाल राव पर निर्भर हैं। ऐसे में अगर वह अगले साल भी कप्तान बने रहते हैं तो यह एक चमत्कार होगा। दिल्ली के पूरे कोचिंग स्टाफ को भी रिटैन किए जाने की उम्मीद कम है। 2027 में होने वाली मेगा नीलामी में अक्षर को बतौर खिलाड़ी रिटैन



किया जा सकता है। पंत ने अलग-अलग क्रम पर पर बल्लेबाजी करने की कोशिश की है लेकिन अक्सर ऐसा लगा है कि वह अपने कंधों पर काफी बोझ उठाए हुए हैं। उनके बल्ले की लय भी गायब है और टीम संयोजन के कुछ फैसलों ने टीम के समर्थकों को भी हैरान कर दिया है। लगातार दो सत्र के लिए क्वालिफाई नहीं कर पाना लखनऊ के मालिक संजीव गोयंका को शायद ही पसंद आए। वहीं कोलकाता में रहाणे की नियुक्ति काफी हद तक 'कोई विकल्प नहीं' होने के कारण हुआ मामला था।

सूर्यवंशी और प्रियांशु भारत ए टीम में

नई दिल्ली। युवा बल्लेबाज वैभव सूर्यवंशी को नौ जून से श्रीलंका में शुरू होने वाली 50 ओवर की त्रिकोणीय सीरीज के लिए भारत ए टीम में शामिल किया गया है। टूर्नामेंट में मेजबान श्रीलंका और अफगानिस्तान ए टीम भी हिस्सा लेंगी। सभी मुकाबले दानुबुला में खेले जाएंगे। चयनकर्ता सूर्यवंशी को आगामी आयरलैंड और इंग्लैंड टैलेट्स से पहले परखना चाहते हैं। टीम की कप्तानी तिलक वर्मा करेंगे। भारत ए टीम- प्रियांशु आर्य, वैभव सूर्यवंशी, रियान पराग, आयुष बडोनी, निशांत सिंधु, हर्ष दुबे, सुर्यांशु शंडे, प्रमोदसिंहरन सिंह, कुमार कुशाग्र, विपराज निगम, यश ठाकुर, युद्धवीर सिंह, अशुल कंबोज, अरशद खान। तीनों टीम आपस में दो-दो मैच खेलेंगी।

अंजी और सोनिया ने स्वर्ण पदक जीते

ताशकंद। अंजी (37 किलो), सोनिया (40 किलो) और तन्वी (43 किलो) सहित सात भारतीय लड़कियों ने गुरुवार को एशियाई मुक्केबाजी अंडर-15 चैंपियनशिप में स्वर्ण पदक जीते। इन तीनों के अलावा हंसिका अत्री (46 किलो), सुनैना (58 किलो), भूमिका (61 किलो) और एंजेल (70 किलो) अपने-अपने भार वर्ग में चौपियन बनीं।

एशियाई भारोत्तोलन में अजीत को कांस्य पदक

गांधीनगर। अजीत नारायण ने गुरुवार को पुरुषों के 71 किग्रा वर्ग में क्लीन एवं जर्क और समग्र दोनों में कांस्य पदक जीते। इससे भारत ने शानदार प्रदर्शन जारी रखा। अजीत ने संयम दिखाते हुए क्लीन एवं जर्क में 174 किग्रा और कुल 314 किग्रा का वजन उठाया जिससे भारत को पोटियम में स्थान मिला।

ए-वन मेरिज ब्यूरो

हिन्दू युवक-युवती विवाह एवं मुस्लिम युवक-युवती निकाह के लिए संपर्क करें। पंजीयन क्रमांक RATL220413SE002931 पता- कालू कासम कालोनी, एकता नगर, ऊंकाला रोड, रतलाम (म.प्र.)

मोबाइल 8871909809 9054036759

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टिन शोड, बोरिंग सुविधा, अटैच लैट-बाथ, सर्व सुविधा युक्त

6267735937

अवश्यकता है

दुकान पर काम करने हेतु युवक और युवती की। कोट पेन्ट बनाने वाले कारीगर की व शर्ट व सफारी बनाने वाले कारीगरों की आवश्यकता है। प्रोमिस टेलर मैट्रो टॉकीज के सामने (उज्जैन)

संपर्क करें 7974817308, 9516848052

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क 9893374872

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें 9575555715, 9425094114

प्लाट बेचना है

गणेशपुरा, मकसी रोड, संजोग गेस एजेंसी के सामने 19'x55' और 15'x55' साइज के प्लाट बेचना है। प्रस्तावित फोरलेन से मात्र 100 फीट की दूरी पर। ब्रोकर बंधु कृपया क्षमा करें।

मो. 9131720147, 9424045696

अवश्यकता है

पेन्ट बनाने वाले कारीगरों की व शर्ट व सफारी बनाने वाले कारीगरों की आवश्यकता है। मेमोरियल टेलर्स शहीद पार्क फ्रोंग (उज्जैन) मो. 9425094114

रेंट पर देना/आवश्यकता

1- उज्जैन मेन रोड चिमनगंज मंडी के सामने 2400 स्क्व. फीट का शोरूम रेंट पर देना है। ऑफिस, बैंक के लिए 2- साड़ी शोरूम पर सेल्समैन व सेल्समैन की आवश्यकता है। वेतन 10000 से 20000 रुपए

संपर्क 9826398272

मकान बेचना है

गणेशपुरा मकसी रोड मेन चौराहा, गली नंबर 1 में 20x40 में निर्मित सर्वसुविधा युक्त मकान बेचना है।

संपर्क 8717818385

कर्मचारी की आवश्यकता

क्षिप्रा ढाबे पर अनुभवी वेंटर हेल्पर किचन हैल्पर तंदूर वाला और सिक्युरिटी गार्ड की तुरंत आवश्यकता है

पता- हरिफाटक प्लाईओवर ब्रिज इंदौर रोड उज्जैन, 761-0571808

आवश्यकता है

मार्केटिंग / सेल्समैन वेतन 12000 से 15000 योग्यतानुसार (समय प्रातः 7.30 से 6 बजे तक लंच 1 से 2.30) नोट: जरूरतमंद एवं अनुभवी की आवश्यकता पेट्रोल खर्च अतिरिक्त दिया जाएगा

संपर्क मो.9575477077

आवश्यकता

होटल हिमालया ग्रीन खाना खजाना मखन बाबा रेस्टोरेन्ट देवास रोड, उज्जैन (म.प्र.) 1- तवा रोटी बनाने वाले 2- वेंटर 3- चायनीज एवं साऊथ इंडियन सेफ

10, ए विनय नगर देवास रोड, उज्जैन (म.प्र.) मो. 9575279117

कर्मचारियों की आवश्यकता है

इंदौर में रियल स्टेट कंपनी के ऑफिस में महिला एवं पुरुष कर्मचारियों की आवश्यकता है। अनुभवी और फ्रेशर दोनों संपर्क करें, सेल्स एजीक्यूटिव एंड टेलीकॉलिंग सुपर कॉरिडोर और विजयनगर इंदौर मोबा. +91 89629 44070

विज्ञप्ति

क्षीरसागर कॉलोनी स्थित भूखण्ड क्रमांक 3 नजर अली मार्ग, पथ क्रमांक 3, उत्तरमुखी खुला भूखण्ड 46 फीट बाँध 66 फीट विक्रय किया जाना है। वास्तविक इच्छुक व्यक्ति ही स्वयं सम्पर्क करें, मध्यस्थता स्वीकार्य नहीं है।

चन्द्रकान्त शुक्ला मो. 9406801039

तुरंत लोन

होम लोन, बिजनेस लोन, ट्रांसफर्म लोन, पर्सनल लोन, ऑफिस वर्क, फील्ड वर्क के लिए गार्ल्स वेतन 10500 रु.

पता: श्री फाइनेस सर्विसेस, हार फुल की गली, फ्रोंग, उज्जैन मो. 9981248359

आवश्यकता है

कारखाने में (उज्जैन) पैकेजिंग कार्य हेतु महिलाओं एवं आदमियों की

संपर्क करें 9300405252

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क 7773077762

वॉटर पुफिंग

करवाएँ काफी कम रेट में विजीट चार्ज 499/- ईट का कॉवा वॉटर पूफिंग भी किया जाता है। बदली के ड्रायवर की आवश्यकता हो तो संपर्क करें 9977140280

न्यूज कॉलम

इंदौर में पारा 2 डिग्री गिरा फिर भी भीषण गर्मी, 6 दिन बाद तापमान फिर 41 डिग्री पर

इंदौर। इंदौर में मई के तीसरे हफ्ते में दिन के तापमान में हल्की गिरावट है। शुक्रवार को दिन का तापमान 2 डिग्री कम होकर 41.8 (+2) डिग्री सेल्सियस रिकॉर्ड किया गया। इसके बावजूद काफी गर्मी रही और लोग हलाकान होते रहे। रात का तापमान 3 डिग्री लुढ़ककर 25.5 (+1) डिग्री सेल्सियस रिकॉर्ड किया गया। शनिवार सुबह से गर्मी का काफी अहसास हो रहा है। खास बात यह कि तापमान गिरने के बावजूद दिन और रात में काफी गर्मी है। छह दिन बाद ऐसी स्थिति बनी है जब दिन का तापमान 41 डिग्री सेल्सियस पर आया है जो सामान्य से 2 डिग्री ज्यादा है। रात का तापमान भी 3 दिन बाद 25 डिग्री सेल्सियस पर आया है, लेकिन फिर भी कोई खास फर्क नहीं पड़ा है। मौसम वैज्ञानिक एचएस पांडे ने कहा कि दोपहर 12 से 3 बजे तक ज्यादा असर रहेगा। ऐसे में लोग जरूरी होने पर ही घरों से बाहर निकलें। अगले 4 दिन यानी, 16, 17, 18 और 19 मई को प्रदेश के अधिकांश हिस्सों में भीषण गर्मी पड़ेगी। इंदौर संभाग में भी इसका असर रहेगा। वैसे भीषण गर्मी के बीच राहत वाली खबर यह है कि इस बार मानसून सामान्य से पहले आने का संकेत है। इस बार मानसून 12 जून तक प्रदेश में प्रवेश कर सकता है। मानसून के 26 मई के केरल के आसपास पहुंचने के संकेत हैं जबकि सामान्य तौर पर इसकी 27 जून तक होती है। इंदौर में मई में तापमान 46 डिग्री सेल्सियस के पार पहुंच चुका है। मौसम विभाग के अनुसार, 31 मई 1994 को यहां रिकॉर्ड 46.6 डिग्री सेल्सियस तापमान दर्ज किया गया था। मई में मौसम बदलने के साथ बादल और बौकल भी होती हैं। पिछले साल करीब 3 इंच बारिश हुई थी। 2014 से 2023 के बीच 9 बार मई में बारिश हुई।

एमडी ड्रग बेचने वाले तस्कर पकड़ाए खजराना-आजाद नगर में करते थे सप्लाई



इंदौर। इंदौर के रहने वाले तीन बदमाशों को मंदसौर पुलिस ने करीब 1 किलो एमडी ड्रग के साथ पकड़ा है। आरोपी इंदौर से माल की डिलीवरी लेने पहुंचे थे। बदमाशों से एक कार भी मिली है। जानकारी के मुताबिक वे खजराना और आजाद नगर इलाके में माल सप्लाई करते थे। लोकल पुलिस उनके पीछे लगी थी, लेकिन उससे पहले ही मंदसौर पुलिस ने उन्हें दबोच लिया। तीनों नशे के आदी बताए जा रहे हैं। हालांकि, वे इंदौर के छत्रीपुरा इलाके के ही किसी व्यक्ति के कहने पर इतनी बड़ी रकम लेकर माल लेने पहुंचे थे। मंदसौर पुलिस अब पूरी चेन तलाश रही है। एएसपी विनोद मीणा की टीम ने समाजवाद नगर निवासी शोभित पिता शुभम कंठे, विश्वास उर्फ नाना पिता अशोक राठौर और नेहरू नगर निवासी दीपेंद्र पिता शैलेंद्र को पकड़ा है। आरोपियों के पास से करीब 1 किलो एमडी मिली है। शोभित छत्रीपुरा इलाके में नशा करने के साथ उसे बेवने का काम भी कराता है। यहां की टीम को सूचना मिली थी कि वह खजराना और आजाद नगर इलाके में इसको सप्लाई करता है। टीम उसे ढूंढ रही थी, लेकिन शोभित इससे पहले ही मंदसौर पुलिस के हथके चढ़ गया। उसके परिवार में एक बच्चा माई है, जबकि पिता पेशे से ड्राइवर हैं। नाना उर्फ विश्वास के खिलाफ भी पूर्व में अपराध दर्ज हैं। हर्ष पाठक हत्याकांड के समय वह छत्रीपुरा में घटनास्थल पर मौजूद था, लेकिन बाद में उसका हाथ नहीं होने के चलते पुलिस ने छोटी-मोटी कार्रवाई कर उसे छोड़ दिया था। वह भी शोभित के साथ नशा करता था। इनके साथ पकड़े गए आरोपी दीपेंद्र के पुलिस रिकॉर्ड भी खगले जा रहे हैं। शोभित छत्रीपुरा इलाके में रहने वाले ड्रग तस्करों के संपर्क में था। मंदसौर पुलिस को शंका है कि वह खुद के लिए एमडी लेने नहीं आया था। उसे किसी ने रुपए देकर यहां भेजा था। हालांकि, वे मोबाइल पर लोकेशन ढूंढ रहे थे, तभी माल लेने के दौरान पुलिस की पकड़ में आ गए। इंदौर पुलिस अब तीनों को लेकर सक्रिय हो गई है। जल्द ही इस पूरे रैकेट से जुड़े नाम सामने आने की आशंका है।

खुले चैम्बर में युवक का पैर फंसा, नगर निगम टीम ने सरिया काटकर निकाला बाहर



इंदौर। वर्ल्ड कप चौराहा के पास शनिवार सुबह खुले और असुरक्षित चेंबर की वजह से बड़ा हादसा होते-होते टूट गया। एक युवक का पैर अचानक चेंबर के भीतर फंस गया, जिससे मौके पर अफरा-पफरी मच गई। सूचना मिलते ही नगर निगम की टीम मौके पर पहुंची और युवक के पैर को बाहर निकालने के लिए रेस्क्यू अभियान शुरू किया गया। प्रत्यक्षदर्शियों के मुताबिक युवक का पैर चेंबर के अंदर लगे लोहे के सरियों में बुरी तरह फंस गया था। आसपास मौजूद लोगों ने उसे निकालने की कोशिश की, लेकिन सफलता नहीं मिली। इसके बाद नगर निगम कर्मचारियों ने विशेष उपकरण मंगवाकर सरियों को काटने का काम शुरू किया। लंबे समय तक चली मशक्कत के बाद निगम टीम ने सरिया काटकर पैर को सुरक्षित बाहर निकाल लिया। बाहर निकलते ही युवक ने हाथ जोड़कर निगम कर्मचारियों का धन्यवाद किया। घटना के दौरान मौके पर बड़ी संख्या में लोग जमा हो गए थे और रेस्क्यू को देखने के लिए भीड़ लगी रही। इस घटना के बाद शहर में खुले और असुरक्षित चेंबरों को लेकर लोगों में चाराजगी देखने को मिली। स्थानीय नागरिकों का कहना है कि कई इलाकों में चेंबर खुले पड़े हैं या उनके ढक्कन टूट हुए हैं, जिससे कभी भी बड़ा हादसा हो सकता है। लोगों ने नगर निगम से मांग की है कि शहरभर में ऐसे खतरनाक चेंबरों की जांच कर तत्काल मरम्मत और सुरक्षा इंतजाम किए जाएं, ताकि भविष्य में इस तरह की घटनाएं दोबारा न हों।

थाने से बाहर निकलते हुए युवक को रील बनाना पड़ गया महंगा

इंदौर। इंदौर में एक युवक को थाने से बाहर निकलते हुए रील बनाना महंगा पड़ गया। रील बनाकर उसने सोशल मीडिया पर पोस्ट की तो पुलिस ने उसके घर दस्तक दे दी और उसे पकड़ लिया। पकड़ने के बाद उसने कान पकड़कर कहा कि ऐसी गलती फिर नहीं करूंगा। दरअसल, यह मामला इंदौर के परदेशीपुरा थाना क्षेत्र का है। यहां कुछ दिन पहले पुलिस ने एक युवक को चेंकिंग के दौरान रोका था। वह गाड़ी के कागज नहीं बता पाया था, जिसके चलते पुलिस ने उस पर कार्रवाई करते हुए उसे छोड़ दिया। जब वह थाने से बाहर निकल रहा था तो उसने एक रील बनाई। इस रील में वह थाने से बाइक बाहर निकालते हुए नजर आ रहा है। बैकग्राउंड में म्यूजिक के साथ आवाज आ रही है- मुश्किल से मुश्किल छह महीने, 10 अक्टूबर रात के 10 बजे बल्लू तुम्हारी जेल से फरार। यहां से निकलने के बाद उसने रील बनाकर सोशल मीडिया पर पोस्ट कर दी। वीडियो पुलिस की सोशल मीडिया मॉनिटरिंग सेल तक पहुंची तो पुलिस ने उसके घर दस्तक दे दी। रील पोस्ट करने वाले युवक को पुलिस ने दोबारा पकड़ा। उसका माफी मांगने वाला वीडियो भी सामने आया। वह कान पकड़कर माफी मांग रहा है। वह कह रहा है कि उसने सोशल मीडिया पर एक टूट्टी वीडियो डाली थी। ऐसी गलती वह फिर नहीं करेगा और एक अच्छे इंसान बनना चाहेगा। उसने लोगों से भी ऐसी गलती नहीं करने की अपील करते हुए माफी मांगी। पुलिस के मुताबिक, युवक का नाम वैष्णव पिता राजेश कुशवाह, निवासी स्क्रीन नंबर-78 है। मामले में एडिशनल डीसीपी प्रियंका डूडवे ने बताया कि युवक के खिलाफ कार्रवाई की गई है।

मुस्लिम पक्ष की संभावित अपील से पहले दाखिल की केविएट, अब हिंदुओं का पक्ष सुने बिना आदेश नहीं होगा

धार भोजशाला मामले में हिंदू पक्ष पहुंचा सुप्रीम कोर्ट

दैनिक अवन्तिका ▶▶ इंदौर

धार के चर्चित भोजशाला मामले में मध्य प्रदेश हाई कोर्ट की इंदौर पीठ द्वारा हिंदुओं के पक्ष में फैसला सुनाए जाने के बाद अब मामला सुप्रीम कोर्ट तक पहुंच गया है। हिंदू पक्ष ने संभावित कानूनी चुनौती को देखते हुए सुप्रीम कोर्ट में केविएट दाखिल कर दी है।

हिंदू फ्रंट फॉर जस्टिस की ओर से राष्ट्रीय अध्यक्ष रंजना अग्निहोत्री के मार्गदर्शन में सुप्रीम कोर्ट के वरिष्ठ एडवोकेट विष्णु शंकर जैन के माध्यम से 15 मई को यह केविएट दाखिल की। इसकी पुष्टि एडवोकेट विनय जोशी ने की है। केविएट दाखिल करने का मतलब यह है कि यदि मुस्लिम पक्ष हाई कोर्ट के फैसले को चुनौती देते हुए सुप्रीम कोर्ट में याचिका दायर करता है, तो कोर्ट किसी भी अंतरिम आदेश या सुनवाई से पहले हिंदू पक्ष को भी सुनवाई का अवसर देगी। यानी अब बिना हिंदू पक्ष



का पक्ष सुने कोई एकपक्षीय आदेश पारित नहीं किया जा सकेगा।

एसएसआई सर्वे और ऐतिहासिक साक्ष्य बने फैसले का आधार- मामले में भारतीय पुरातत्व सर्वेक्षण विभाग द्वारा

कराए गए 98 दिवसीय वैज्ञानिक सर्वेक्षण और प्रस्तुत ऐतिहासिक दस्तावेजों को अदालत ने महत्वपूर्ण माना था। हिंदू पक्ष का दावा है कि भोजशाला मां वाग्देवी और संस्कृत शिक्षा का प्राचीन केंद्र रहा है।

242 पन्नों के फैसले का होगा परीक्षण मुस्लिम पक्ष बोला- सुप्रीम कोर्ट जाएंगे

चर्चित धार के भोजशाला मामले में मध्य प्रदेश हाई कोर्ट की इंदौर बेंच द्वारा हिंदू पक्ष में फैसला सुनाए जाने के बाद अब इस कानूनी लड़ाई का अगला पड़ाव सुप्रीम कोर्ट बनने जा रहा है। मुस्लिम पक्ष और जैन समाज से जुड़े पक्षकारों ने साफ संकेत दिए हैं कि वे हाई कोर्ट के 242 पन्नों के विस्तृत फैसले का गहन अध्ययन करने के बाद सुप्रीम कोर्ट में चुनौती देंगे। हाई कोर्ट ने हिंदू फ्रंट फॉर जस्टिस की याचिका स्वीकार करते हुए भोजशाला में हिंदू पक्ष को पूजा का विशेष अधिकार दिया है और 2003 के उस आदेश को निरस्त कर दिया, जिसके तहत परिसर में नमाज की अनुमति दी गई थी। कोर्ट ने अपने फैसले में भारतीय पुरातत्व सर्वेक्षण विभाग की रिपोर्ट को महत्वपूर्ण आधार माना है। हिंदू पक्ष के सीनियर एडवोकेट विष्णु शंकर जैन ने कहा कि भोजशाला को लेकर ऐतिहासिक दस्तावेज, प्राचीन ग्रंथ और एसएसआई की रिपोर्ट कोर्ट में प्रस्तुत की गई। एसएसआई ने 98 दिनों तक सर्वे किया और लगभग 2100 पन्नों की रिपोर्ट प्रस्तुत की। इसमें ऐसे कई प्रमाण सामने आए, जिनसे यह स्थापित होता है कि भोजशाला मां वाग्देवी और संस्कृत शिक्षा के प्रमुख केंद्र के रूप में अस्तित्व में थी। कोर्ट ने इन्हीं ऐतिहासिक और पुरातात्विक तथ्यों के आधार पर हिंदू पक्ष को पूजा का अधिकार दिया है। एडवोकेट जैन के अनुसार, कोर्ट ने स्पष्ट माना कि भोजशाला का स्वरूप मंदिर परिसर का है। उन्होंने कहा कि 7 अप्रैल 2003 के उस आदेश को भी रद्द कर दिया गया है, जिसके तहत मुस्लिम पक्ष को नमाज की अनुमति दी गई थी। उन्होंने इसे हिंदू पक्ष की बड़ी कानूनी जीत बताया।

हाई कोर्ट के फैसले के बाद बढ़ी कानूनी हलचल

गौरतलब है कि शुक्रवार दोपहर मध्य प्रदेश हाई कोर्ट की इंदौर पीठ ने भोजशाला मामले में महत्वपूर्ण फैसला सुनाते हुए हिंदू पक्ष को पूजा-अर्चना का विशेष अधिकार दिया था। साथ ही वर्ष 2003 के उस आदेश को निरस्त कर दिया गया था, जिसके तहत परिसर में नमाज की अनुमति दी गई थी। खास बात यह कि 24 घंटे के अंदर ही हिंदू पक्ष ने सुप्रीम कोर्ट में केविएट दायर कर दी है।

फैसले के बाद मुस्लिम पक्ष पहले ही संकेत दे चुका है कि 242 पन्नों के निर्णय का विस्तृत अध्ययन करने के बाद सुप्रीम कोर्ट में चुनौती दी जाएगी। इसी संभावना को देखते हुए हिंदू पक्ष ने पहले से कानूनी तैयारी करते हुए केविएट दायर की है।

प्लास्टिक दाना बनाने वाली फैक्ट्री में लगी आग

आसपास का क्षेत्र खाली कराया, 7 घंटे से 7 दमकल आग पर काबू पाने का प्रयास कर रहीं

दैनिक अवन्तिका ▶▶ इंदौर

इंदौर के धार रोड स्थित प्लास्टिक का दाना बनाने वाली फैक्ट्री डीयू ड्राप एरिगेशन में शनिवार सुबह करीब 7 बजे आग लग गई। आग इतनी भीषण थी कि उसका काला धुआं और गुब्बार कई किलोमीटर दूर से देखा गया। घटना की सूचना मिलते ही फायर ब्रिगेड की टीम मौके पर पहुंची और आग बुझाना शुरू किया। पोकलेन मशीन और फायर फाइटिंग रोबोट मंगवा गया। उधर, सांखे रोड एफ सेक्टर सिंगल रूड के कटरन के गोदाम में आग लगी है। बताया जा रहा है कि फैक्ट्री में लगी आग ने देखते ही देखते विकराल रूप ले लिया। आग पर काबू पाने के लिए दमकल विभाग की 7 गाड़ियां मौके पर मौजूद हैं। फायर कर्मी लगातार मशक्कत कर रहे हैं, लेकिन खबर लिखे जाने तक आग पूरी तरह नियंत्रित नहीं



हो सकी थी। अब तक 45 टैंकर पानी लग चुका है। आरआरसीएटी के डिटी फायर ऑफिसर अजय कुमार ने बताया कि आग ज्यादा है। यहां पानी के सोर्स नहीं हैं। इस वजह से परेशानी आ रही है। हालांकि हम दूसरे टैंकरों से पानी बुलाकर दमकल को फिलअप कर रहे हैं। वहीं निगम कमिश्नर क्षितिज सिंघल भी पहुंच गए हैं और स्थिति पर नजर बनाए हुए हैं।

मलवा हटाकर पानी डाला जा रहा- फायर ब्रिगेड की 7 गाड़ियां मौके पर हैं। फैक्ट्री के अंदर अभी घुसने की स्थिति नहीं है। यहां टॉन शेड लगा था, जिसे हटाकर आग बुझाने के प्रयास किए जा रहे हैं। दमकल कर्मियों के अनुसार आग पर काबू पाने में अभी दो से तीन घंटे लग सकते हैं।

आसपास का क्षेत्र खाली कराया- आग लगने के कारणों का फिलहाल खुलासा नहीं हो पाया है। एहतियात के तौर पर आसपास के क्षेत्र को खाली कराया गया है ताकि किसी तरह की जनहानि न हो। मौके पर पुलिस और प्रशासनिक अधिकारी भी पहुंच गए हैं और स्थिति पर नजर बनाए हुए हैं।

इंदौर-खंडवा मार्ग पर 18 मई तक भारी वाहनों पर रोक

दैनिक अवन्तिका ▶▶ इंदौर

ऑकारेश्वर ज्योतिर्लिंग मंदिर में शनिश्चरी अमावस्या और रविवार के अवकाश के चलते श्रद्धालुओं की भारी भीड़ उमड़ने की संभावना को देखते हुए जिला प्रशासन ने विशेष ट्रैफिक प्लान लागू किया है।

16 मई को शनिश्चरी अमावस्या और 17 मई को रविवार होने के कारण बड़ी संख्या में श्रद्धालु नर्मदा स्नान और ऑकारेश्वर दर्शन के लिए पहुंच सकते हैं। इसे देखते हुए इंदौर-खंडवा रोड पर भारी वाहनों की आवाजाही पर अस्थायी रोक लगाई गई है। कलेक्टर शिवम वर्मा द्वारा जारी आदेश के अनुसार तेजाजी नगर चौराहे से खंडवा की ओर जाने वाले तथा खंडवा से इंदौर आने वाले मार्ग पर भारी मालवाहक वाहनों के प्रवेश पर प्रतिबंध लगाया गया है। यह आदेश 15 मई रात 12 बजे से लागू हो चुका है और 18 मई 2026 की सुबह 8 बजे तक प्रभावी रहेगा। प्रशासन के मुताबिक अब भारी वाहन तेजाजी नगर चौराहा बावपास मार्ग से घामनोद होते हुए खंडवा की ओर जा सकेंगे। यह प्रतिबंध केवल इंदौर जिले की सीमा में लागू रहेगा। कलेक्टर ने बताया कि वर्तमान में इंदौर-खंडवा मार्ग पर सड़क निर्माण कार्य जारी है। वहीं ऑकारेश्वर दर्शन और नर्मदा स्नान के लिए बड़ी संख्या में श्रद्धालुओं के पहुंचने की संभावना है। ऐसे में भारी वाहनों के चलते जाम की स्थिति बन सकती थी।

ऑक्सीजन कम मिलने से मरने लगी मछलियां

दैनिक अवन्तिका ▶▶ इंदौर

इंदौर में तेज गर्मी अब असर दिखाने लगी है। तालाबों का पानी तेजी से सूख रहा है और उससे जुड़े इलाकों के बोरिंगों में भी पानी आना बंद हो गया है। इंदौर के सबसे बड़े बिलावली तालाब में भी अब पानी कम बचा है। इस कारण तालाब की मछलियां मरने लगी हैं। तल में मटमैला पानी होने के कारण मछलियों को ऑक्सीजन के लिए ऊपर आना पड़ रहा है और फिर उनकी मौत हो रही है।

उधर तालाब के खाली हिस्से का नगर निगम ने गहरीकरण शुरू कर दिया है। वहाँ जैसीबी से खुदाई भी की जा रही है, ताकि बारिश के दौरान तालाब में पानी अच्छी तरह भर सके। तालाब की चैनलों को भी साफ किया गया है। बावपास और रालामंडल वाले हिस्से से बिलावली तालाब में पानी आता है, लेकिन वीते कुछ वर्षों में बावपास बनने और उसे छह लेन करने की कवायद में प्राकृतिक बहाव प्रभावित हुआ है। इस कारण हर साल तालाब में पानी गर्मी के दिनों में कम हो जाता है और मछलियां दम तोड़ने लगती हैं। शहर में पांच तालाब शहर का तापमान लगातार 40 डिग्री से ऊपर है। इस कारण तालाबों का जलस्तर घटा है और पानी भी गम रहता है। इससे ऑक्सीजन घुलने की क्षमता कम हो जाती है। तेज धूप के कारण तालाब में काई बढ़ जाती है। काई रात में ऑक्सीजन सोखती है।

स्कूल किराये पर देना है

नर्सरी से आठवी मान्यता प्राप्त (एमपी बोर्ड)

स्कूल किराये पर देना है।

लोकेशन- घोंसला के पास, महिदपुर रोड पर

टोटल एरिया 28500 स्क्वेयर फीट

प्लेज ग्राउंड एवं संपूर्ण फर्नीचर के साथ

6000 स्क्वेयर फीट पर बिल्डिंग बना हुआ।

मो. 8770738811

सीमेन्ट आर्टिकल के थोक एवं खरची विक्रेता

ए.के. ट्रेडर्स

फ्रंट एलीवेशन, फैन फ्लवर, फ्लावर बार्डर, कालम कुम्भी, कवेलु ब्लाक, बिल्सी, राजधानी पैटर्न मेहराब खम्बे डिजाईन वाले, लालटैन, तोड़ी पे. आर.सी.सी. चेम्बर, ड्रेनेज लाईन एवं समस्त

ऑफिस : 220/5, नामदार, रवीदास धर्मशाला के सामने, उज्जैन (म.प्र.)

अखलाक हुसैन, मुस्तकिम हुसैन

मोबाइल 9827253852, 83192 9962, 7869555897

हस्तरेखाएं बोलती है कब? क्यों? कैसे?

जीवन की कठिन परेशानियों व्यापार नहीं करना, विवाह या प्रेम विवाह में बाधा, कर्ज का बोझ, गृह कलहा, मानसिक आशांति व आर्थिक समस्याओं का सटीक हल प्राप्त करें। शुद्ध जन्म पत्रिका बनाने व पत्रिका मिलान हेतु सम्पर्क करें।

पं. रुपेश रमेशचंद्र नाहर

(M.A. Astrologer)

प्रसिद्ध ज्योतिषाचार्य, भारतीय ज्योतिष विज्ञान संस्थान

नानाखेड़ा बस स्टैंड के पीछे, ए-5/8, महाकाल

वाणिज्य केन्द्र, साईं पैलेस होटल के सामने, उज्जैन

नोट- फोन पर समय लेकर मिलें। समय दोपहर 1 से 5 बजे तक

मोबाइल- 9827007312, 98277-33384

(web. www.jyotishdham.in)

उज्जैन में पहली बार मालवा का नया स्वाद नया व्यंजन

दाल टिक्कड़

कोयले की आंच पर सीके हुए

पारसल सुविधा उपलब्ध

होटल साईं दरबार

A PURE VEGETARIAN RESTAURANT

22, बख्तर मार्ग, होटल साईं पैलेस के पास, फ्रीगंज, उज्जैन

फोन नं. 0734-4061888 मो. 9009866000

पारिवारिक यात्रा स्पेशल स्लीपर बस द्वारा

कैदारनाथ/अमरनाथ यात्रा 2026

गंगोत्री, यमनोत्री, कैदारनाथ, बद्रीनाथ, हरिद्वार

ऋषिकेश, मथुरा, गोकुल, वृन्दावन एवं अन्य तीर्थ स्थलों के दर्शन

स्लीपर बस किराया, यात्रा, नाश्ता, भोजन तथा ठहरने की उतम व्यवस्था के साथ यात्रा अर्वाधि- 15 से 17 दिन रहेगी।

अमरनाथ यात्रा की बुकिंग चालू है

- संपर्क -

गिरीश श्रीवास्तव मो. 8817438104

विपीन श्रीवास्तव मो. 9826063354

अन्नपूर्णा बस सर्विस

कोयला फाटक चौराहा, उज्जैन (म.प्र.)

झारडा

मकान बेचना है

Size 12.5x30

मैन रोड नाग मंदिर चौक, शांतिलाल दसेड़ा के पास, झारडा

संपर्क : गोपाल सोनी- मो. 9806179344

नागदा

मकान बेचना है

Size 20x40

श्रीराम कॉलोनी सरस्वती स्कूल के पास, नागदा

जय श्री महाकाल

ऑल कंस्ट्रक्शन वर्क के लिए एजेक्स फ्लोरी 2300 के.जी. किराये से 24 घंटे उपलब्ध है।

ए.के. सिंह मो. 7748813792

सिविल इंजीनियर की आवश्यकता है।

देवास रोड, आरके क्लब कॉलोनी, अभिलाषा के पीछे, उज्जैन

बिना ऑपरेशन कान के मवाद से मुक्ति कटे कान जुड़वाएं

किडनी की पथरी का अंत तुरंत निःशुल्क दवा प्राप्त करें

डॉ. पी.पी. ओझा

कर्ण रोग विशेषज्ञ

9425360006, 9425107617

प्रति शनिवार को मिले निकास चौराहा बुधवारिया, उज्जैन